



---

*Dokument ta' sessjoni*

---

**A9-0155/2024**

22.3.2024

**\*\*\*I**

## **RAPPORT**

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 806/2014 fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni  
(COM(2023)0226 – C9-0139/2023 – 2023/0111(COD))

Kumitat għall-Affarijiet Ekonomiċi u Monetarji

Rapporteur: Pedro Marques

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura leġislattiva ordinarja (l-ewwel qari)
- \*\*\*II Proċedura leġislattiva ordinarja (it-tieni qari)
- \*\*\*III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żewġ kolonni**

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

#### **Emendi tal-Parlament li jiehdu l-forma ta' test konsolidat**

Il-partijiet godda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

## WERREJ

### Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW .....	5
ANNEX: ENTITAJIET JEW PERSUNI LI R-RAPPORTEUR IRĊIEVA KONTRIBUT MINGHANDHOM.....	54
PROĊEDURA TAL-KUMITAT RESPONSABBLI .....	55
VOTAZZJONI FINALI B'SEJĦA TAL-ISMIJIET FIL-KUMITAT RESPONSABBLI .....	56



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 806/2014 fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni (COM(2023)0226 – C9-0139/2023 – 2023/0111(COD))**

**(Proċedura legiżlattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0226),
  - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0139/2023),
  - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 59 tar-Regoli ta' Proċedura,
  - wara li kkunsidra l-opinjoni tal-Bank Ċentrali Ewropew tal-5 ta' Lulju 2023<sup>1</sup>,
  - wara li kkunsidra l-opinjoni tal-Kumitat Ekonomiku u Soċjali Ewropew tat-13 ta' Lulju 2023<sup>2</sup>,
  - wara li kkunsidra r-rapport tal-Kumitat għall-Affarijiet Ekonomiċi u Monetarji (A9-0155/2024),
1. Jadotta l-pożizzjoni fl-ewwel qari li tidher hawn taħt;
  2. Jistieden lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b' mod sustanzjali jew ikollha l-ħsieb li temendaha b' mod sustanzjali;
  3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali;

---

<sup>1</sup> ĠU C 307, 31.8.2023, p. 19.

<sup>2</sup> ĠU C 349, 29.9.2023, p. 161.

## Emenda 1

EMENDI TAL-PARLAMENT EWROPEW\*

għall-proposta tal-Kummissjoni

-----  
2023/0111 (COD)

Proposta għal

### REGOLAMENT TAL-PARLAMENT EWROPEW U TAL-KUNSILL

**li jemenda r-Regolament (UE) Nru 806/2014 fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew<sup>3</sup>,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>4</sup>,

Filwaqt li jaġixxu skont il-proċedura legiżlattiva ordinarja,

Billi:

- (1) Il-qafas tal-Unjoni dwar ir-riżoluzzjoni għall-istituzzjonijiet ta' kreditu u għad-ditti ta' investiment ("istituzzjonijiet") ġie stabbilit wara l-kriżi finanzjarja globali tal-2008-2009 u b'segwitu għall-pubblikazzjoni b'approvazzjoni internazzjonali tal-Key Attributes of Effective Resolution Regimes for Financial Institutions<sup>5</sup> tal-Bord għall-Istabilità Finanzjarja. Il-qafas tal-Unjoni dwar ir-riżoluzzjoni jikkonsisti fid-Direttiva 2014/59/KE tal-Parlament Ewropew u tal-Kunsill<sup>6</sup> u fir-Regolament (UE) Nru

---

\* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu **■**.

<sup>3</sup> ĠU C , , p. .

<sup>4</sup> ĠU C , , p. .

<sup>5</sup> Il-Bord għall-Istabilità Finanzjarja, Key Attributes of Effective Resolution Regimes for Financial Institutions, il-15 ta' Ottubru 2014.

<sup>6</sup> Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva

806/2014 tal-Parlament Ewropew u tal-Kunsill<sup>7</sup>. Iż-żewġ atti japplikaw għall-istituzzjonijiet stabbiliti fl-Unjoni, u għal kwalunkwe entità oħra li taqa' taħt il-kamp ta' applikazzjoni ta' dik id-Direttiva jew ta' dak ir-Regolament ("entitajiet"). Il-qafas tal-Unjoni dwar ir-riżoluzzjoni għandu l-għan li jittratta b'mod ordnat il-falliment tal-istituzzjonijiet u tal-entitajiet billi jippreżerva l-funzjonijiet kritiċi tal-istituzzjonijiet u tal-entitajiet u jevita t-treddid għall-istabbiltà finanzjarja, u fl-istess hin jipproteġi lid-depożitanti u l-fondi pubbliċi. Barra minn hekk, il-qafas tal-Unjoni dwar ir-riżoluzzjoni għandu l-għan li jrawwem l-iżvilupp tas-suq intern fis-settur bankarju billi joħloq reġim armonizzat sabiex jiġu indirizzati krizijiet transfruntiera b'mod koordinat u billi jiġu evitati kwistjonijiet relatati mal-kundizzjonijiet ekwi.

- (1a) ***Fil-preżent, l-unjoni bankarja tistrieħ biss fuq tnejn mit-tliet pilastri mahsuba tagħha, jiġifieri, il-Mekkaniżmu Superviżorju Uniku (MSU) u l-Mekkaniżmu Uniku ta' Riżoluzzjoni (SRM). Għalhekk għada mhux kompluta, minhabba li jonqos it-tielet pilastru tagħha, jiġifieri l-iskema Ewropea ta' assigurazzjoni tad-depożiti (EDIS). It-tlestija tal-unjoni bankarja tiffirma parti integrali mill-unjoni ekonomika u monetarja u tal-istabbiltà finanzjarja, b'mod partikolari għax timmitiga r-riskji tal-hekk imsejjaħ "ċirku vizzjuż" li jirriżultaw mir-rabta bejn il-banek u s-sovrani.***
- (2) Diversi snin mill-implimentazzjoni tiegħu, il-qafas tal-Unjoni dwar ir-riżoluzzjoni kif applikabbli bħalissa ma jwettaqx kif maħsub fir-rigward ta' xi wħud minn dawk l-oġettivi. B'mod partikolari, filwaqt li l-istituzzjonijiet u l-entitajiet għamlu progress sinifikanti fir-riżolvibbiltà u allokaw riżorsi sinifikanti għal dak l-għan, b'mod partikolari permezz tal-akkumulazzjoni tal-kapaċità ta' assorbiment tat-telf u ta' rikapitalizzazzjoni u l-gmigh għall-arranġamenti ta' finanzjament tar-riżoluzzjoni, il-qafas tal-Unjoni dwar ir-riżoluzzjoni rarament jintuża. Il-fallimenti ta' ċerti istituzzjonijiet u entitajiet iżgħar u ta' daqs medju huma, minflok, indirizzati l-aktar permezz ta' miżuri nazzjonali mhux armonizzati. ***Sfortunatament, għadhom qed jintużaw il-flus tal-kontribwenti iktar milli xbieki ta' sikurezza ffinanzjati mill-industrija, inklużi*** l-arranġamenti ta' finanzjament ta' riżoluzzjoni. Dik is-sitwazzjoni tidher li tirriżulta minn inċentivi inadegwati. Dawk l-inċentivi inadegwati jirriżultaw mill-interazzjoni tal-qafas tal-Unjoni dwar ir-riżoluzzjoni mar-regoli nazzjonali, billi d-diskrezzjoni wiesgħa fil-valutazzjoni tal-interess pubbliku mhux dejjem tiġi eżerċitata b'mod li jirrifletti kif il-qafas tal-Unjoni dwar ir-riżoluzzjoni kien maħsub li japplika. Fl-istess hin, il-qafas tal-Unjoni dwar ir-riżoluzzjoni ffit ra użu minhabba r-riskji għad-depożitanti ta' istituzzjonijiet iffinanzjati b'depożiti li jgarrbu telf sabiex jiġi żgurat li dawk l-istituzzjonijiet ikunu jistgħu jaċċessaw finanzjament estern f'riżoluzzjoni, b'mod partikolari fin-nuqqas ta' obligazzjonijiet oħrajn li jistgħu jirċievu rikapitalizzazzjoni interna. Fl-aħħar nett, il-fatt li hemm regoli inqas stretti dwar l-aċċess għall-finanzjament barra mir-riżoluzzjoni milli fir-riżoluzzjoni skoraġġixxa l-applikazzjoni tal-qafas tal-Unjoni dwar ir-riżoluzzjoni favur soluzzjonijiet oħrajn, li spiss jinvolvu l-użu ta' flus il-kontribwenti minflok ir-riżorsi proprji tal-istituzzjoni jew tal-entità jew tax-xbieki ta' sikurezza ffinanzjati mill-industrija. Dik is-sitwazzjoni min-

---

tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (GU L 173, 12.6.2014, p. 190).

<sup>7</sup> Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (GU L 225, 30.7.2014, p. 1).

naħa tagħha tiġġenera riskji ta' frammentazzjoni, riskji ta' eżiti subottimali fil-ġestjoni tal-fallimenti tal-istituzzjonijiet u tal-entitajiet, b'mod partikolari fil-każ ta' istituzzjonijiet u ta' entitajiet iżgħar u ta' daqs medju, u kostijiet tal-ġħazla minn rizorsi finanzjarji mhux użati. Għalhekk, huwa neċessarju li tiġi żgurata applikazzjoni aktar effettiva u koerenti tal-qafas tal-Unjoni dwar ir-riżoluzzjoni u li jiġi żgurat li dan ikun jista' jiġi applikat *meta* jkun fl-interess pubbliku, inkluż għal istituzzjonijiet iżgħar u ta' daqs medju ■ .

- (3) Skont l-Artikolu 4 tar-Regolament (UE) Nru 806/2014, l-Istati Membri li stabbilew kooperazzjoni mill-qrib bejn il-Bank Ċentrali Ewropew (BĊE) u l-awtoritajiet nazzjonali kompetenti rispettivi għandhom jitqiesu bħala Stati Membri parteċipanti għall-finijiet ta' dak ir-Regolament. Madankollu, ir-Regolament (UE) Nru 806/2014 ma fih l-ebda dettall dwar il-proċess għat-tnejn tal-bidu tal-kooperazzjoni msahħa f'kompiti relatati mar-riżoluzzjoni. Għalhekk, huwa xieraq li jiġu stabbiliti dawk id-dettalji.
- (4) L-intensità, u l-livell ta' dettall, tal-ħidma ta' ppjanar ta' riżoluzzjoni meħtieġa fir-rigward tas-sussidjarji li ma ġewx identifikati bħala entitajiet ta' riżoluzzjoni jvarjaw skont id-daqs u l-profil tar-riskju tal-istituzzjonijiet u tal-entitajiet ikkonċernati, il-preżenza ta' funzjonijiet kritiċi, u l-istrategija ta' riżoluzzjoni tal-grupp. Għalhekk, jenħtieġ li l-Bord Uniku ta' Riżoluzzjoni (il-“Bord”) ikun jista' jqijs dawk il-fatturi meta jidentifika l-miżuri li għandhom jittieħdu fir-rigward ta' tali sussidjarji u jsegwi approċċ simplifikat, meta dan ikun xieraq.
- (5) Istituzzjoni jew entità li tkun qed tiġi stralċata skont id-dritt nazzjonali, wara determinazzjoni li l-istituzzjoni jew l-entità qiegħda tfalli jew x'aktarx se tfalli u konkluzjoni mill-Bord li r-riżoluzzjoni tagħha ma tkunx fl-interess pubbliku, fl-aħħar mill-aħħar tkun riesqa sabiex tohroġ mis-suq. Dan jimplika li pjan għall-azzjonijiet li għandhom jittieħdu f'każ ta' falliment ma huwiex meħtieġ, irrispettivament minn jekk l-awtorità kompetenti tkunx diġà rtirat l-awtorizzazzjoni tal-istituzzjoni jew tal-entità kkonċernata. L-istess japplika għal istituzzjoni residwa taħt riżoluzzjoni wara t-trasferiment tal-assi, tad-drittijiet u tal-obbligazzjonijiet fil-kuntest ta' strategija ta' trasferiment. Għalhekk, huwa xieraq li jiġi speċifikat li f'dawk is-sitwazzjonijiet, l-adozzjoni ta' pjanijiet ta' riżoluzzjoni ma tkunx meħtieġa.
- (6) Bħalissa l-Bord jista' jipprojbixxi ċerti distribuzzjonijiet meta istituzzjoni jew entità tonqos milli tissodisfa r-rekwizit ta' bafer kombinat meta jitqies b'mod supplimentari għar-rekwizit minimu għall-fondi proprji u għall-obbligazzjonijiet eliġibbli (“MREL”). Madankollu, sabiex jiġu żgurati ċ-ċertezza legali u l-allinjament mal-proċeduri eżistenti għall-implimentazzjoni tad-deċiżjonijiet meħudin mill-Bord, huwa neċessarju li jiġu speċifikati b'mod aktar ċar ir-rwoli tal-awtoritajiet involuti fil-proċess għall-projbizzjoni tad-distribuzzjonijiet. Għalhekk, xieraq li jiġi stabbilit li l-Bord jenħtieġ li jindirizza struzzjoni sabiex jipprojbixxi tali distribuzzjonijiet lill-awtorità nazzjonali ta' riżoluzzjoni, li jenħtieġ li timplimenta d-deċiżjoni tal-Bord. Barra minn hekk, f'ċerti sitwazzjonijiet, istituzzjoni jew entità tista' tkun meħtieġa tikkonforma mal-MREL fuq bażi differenti mill-bażi li fuqha dik l-istituzzjoni jew l-entità tkun meħtieġa tikkonforma mar-rekwizit ta' bafer kombinat. Dik is-sitwazzjoni tohloq incertezzi dwar il-kundizzjonijiet għall-eżerċizzju tas-setgħat tal-Bord li jipprojbixxi d-distribuzzjonijiet u għall-kalkolu tal-ammont massimu distribwibbli relatat mal-MREL. Għalhekk, jenħtieġ li jiġi stabbilit li, f'dawk il-każijiet, il-Bord jenħtieġ li jagħti struzzjonijiet lill-awtoritajiet nazzjonali ta' riżoluzzjoni sabiex jipprojbixxu ċerti



distribuzzjonijiet fuq il-bażi tal-istima tar-rekwiżit ta' bafer kombinat li jirriżulta mir-Regolament Delegat tal-Kummissjoni (UE) 2021/1118<sup>8</sup>. Sabiex jiġu żgurati t-trasparenza u ċ-ċertezza legali, jenħtieġ li l-Bord jikkomunika r-rekwiżit ta' bafer kombinat stmat lill-istituzzjoni jew lill-entità, li mbagħad jenħtieġ li tiddivulga pubblikament dak ir-rekwiżit ta' bafer kombinat stmat.

- (7) Id-Direttiva 2014/59/UE u r-Regolament (UE) Nru 575/2013 jistabbilixxu s-setgħat li għandhom jiġu eżerċitati mill-awtoritajiet ta' riżoluzzjoni, li wħud minnhom ma humiex inklużi fir-Regolament (UE) Nru 806/2014. Fil-Mekkaniżmu Uniku ta' Riżoluzzjoni, dan jista' joħloq incertezza dwar min huwa meħtieġ li jeżerċita dawk is-setgħat u f'liema kundizzjonijiet huma meħtieġa li jiġu eżerċitati. Għalhekk, huwa neċessarju li jiġi speċifikat kif l-awtoritajiet nazzjonali ta' riżoluzzjoni jenħtieġ li jeżerċitaw ċerti setgħat stabbiliti biss fid-Direttiva 2014/59/UE fir-rigward ta' entitajiet u ta' gruppi li jaqgħu taħt ir-responsabbiltà diretta tal-Bord. F'dawk il-kazijiet, jenħtieġ li l-Bord ikun jista', meta jqis li jkun neċessarju, jagħti struzzjonijiet lill-awtoritajiet nazzjonali ta' riżoluzzjoni sabiex jeżerċitaw dawk is-setgħat. B'mod partikolari, jenħtieġ li l-Bord ikun jista' jagħti struzzjonijiet lill-awtoritajiet nazzjonali ta' riżoluzzjoni sabiex jirrikjedu li istituzzjoni jew entità żżomm rekords dettaljati tal-kuntratti finanzjarji li għalihom l-istituzzjoni jew l-entità tkun parti, jew li japplikaw is-setgħa sabiex jissospendu xi obbligi finanzjarji skont l-Artikolu 33a tad-Direttiva 2014/59/UE. Madankollu, minhabba li l-permessi għat-tnaqqis tal-istrumenti ta' obligazzjonijiet eliġibbli stabbiliti fir-Regolament (UE) Nru 575/2013 tal-Parlament Ewropew u tal-Kunsill<sup>9</sup>, li huwa applikabbli wkoll għall-istituzzjonijiet u għall-entitajiet u għall-obbligazzjonijiet soġġetti għall-MREL, ma jeħtieġux l-applikazzjoni tal-leġiżlazzjoni nazzjonali, jenħtieġ li l-Bord ikun jista' jagħti dawk il-permessi lill-istituzzjonijiet jew lill-entitajiet direttament, mingħajr ma jkollu jagħti struzzjonijiet lill-awtoritajiet nazzjonali ta' riżoluzzjoni sabiex jeżerċitaw dik is-setgħa.
- (8) Ir-Regolament (UE) 2019/876 tal-Parlament Ewropew u tal-Kunsill<sup>10</sup>, ir-Regolament (UE) 2019/877 tal-Parlament Ewropew u tal-Kunsill<sup>11</sup> u d-Direttiva (UE) 2019/879 tal-

---

<sup>8</sup> Ir-Regolament Delegat tal-Kummissjoni (UE) 2021/1118 tas-26 ta' Marzu 2021 li jissupplimenta d-Direttiva 2014/59/UE tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-metodoloġija li għandha tintuża mill-awtoritajiet ta' riżoluzzjoni biex jiġi stmat ir-rekwiżit imsemmi fl-Artikolu 104a tad-Direttiva 2013/36/UE tal-Parlament Ewropew u tal-Kunsill u r-rekwiżit ta' riżerva kombinat għal entitajiet ta' riżoluzzjoni fil-livell konsolidat tal-grupp ta' riżoluzzjoni fejn il-grupp ta' riżoluzzjoni ma huwiex soġġett għal dawk ir-rekwiżiti skont dik id-Direttiva (ĠU L 241, 8.7.2021, p. 1).

<sup>9</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>10</sup> Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament stabbli nett, rekwiżiti għall-fondi proprji u obligazzjonijiet eliġibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal imprizi ta' investment kollettiv, skoperturi kbar, rekwiżiti ta' rappurtar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1).

<sup>11</sup> Ir-Regolament (UE) 2019/877 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 806/2014 dwar il-kapaċità ta' assorbiment tat-telf u ta' rikapitalizzazzjoni ta' istituzzjonijiet ta' kreditu u ditti ta' investment (ĠU L 150, 7.6.2019, p. 226).

Parlament Ewropew u tal-Kunsill<sup>12</sup> implimentaw fid-dritt tal-Unjoni it-“Total Loss-absorbing Capacity (TLAC) Term Sheet” internazzjonali, ippubblikata mill-Bord għall-Istabilità Finanzjarja fid-9 ta’ Novembru 2015 (l-“istandard tat-TLAC”), għall-banek globali sistemikament importanti, fid-dritt tal-Unjoni msejhin istituzzjonijiet globali sistemikament importanti (G-SIIs). Ir-Regolament (UE) 2019/877 u d-Direttiva (UE) 2019/879 emendaw ukoll l-MREL stabbilit fid-Direttiva 2014/59/UE u fir-Regolament (UE) Nru 806/2014. Huwa neċessarju li d-dispożizzjonijiet fir-Regolament (UE) Nru 806/2014 dwar l-MREL jiġu allinjati mal-implimentazzjoni tal-istandard tat-TLAC għall-G-SIIs fir-rigward ta’ ċerti obligazzjonijiet li jistgħu jintużaw sabiex tiġi ssodisfata l-parti tal-MREL li jenħtieġ li tiġi ssodisfata b’fondi proprji u b’obligazzjonijiet subordinati oħrajn. B’mod partikolari, jenħtieġ li l-obbligazzjonijiet li jikklassifikaw *pari passu* ma’ ċerti obligazzjonijiet esklużi jiġu inkluzi fil-fondi proprji u fl-istrumenti eliġibbli subordinati tal-entitajiet ta’ riżoluzzjoni meta l-ammont ta’ dawk l-obbligazzjonijiet esklużi fil-karta bilanċjali tal-entità ta’ riżoluzzjoni ma jaqbiżx il-5 % tal-ammont tal-fondi proprji u tal-obbligazzjonijiet eliġibbli tal-entità ta’ riżoluzzjoni u l-ebda riskju relatat mal-prinċipju li “l-ebda kreditur ma jmur aghar” ma jirriżulta minn dik l-inkluzjoni.

- (9) Ir-regoli għad-determinazzjoni tal-MREL huma ffokati l-aktar fuq l-istabbiliment tal-livell xieraq tal-MREL bis-suppożizzjoni tal-ghodda ta’ rikapitalizzazzjoni interna bħala l-istrategija ta’ riżoluzzjoni ppreferuta. Madankollu, ir-Regolament (UE) Nru 806/2014 jippermetti lill-Bord juża għodod ta’ riżoluzzjoni oħrajn, jiġifieri dawk li jiddependu fuq it-trasferiment tan-negozju tal-istituzzjoni taht riżoluzzjoni lil xerrej privat jew lil istituzzjoni tranzitorja. Għalhekk, jenħtieġ li jiġi speċifikat li, f’każ li l-pjan ta’ riżoluzzjoni jipprevedi l-użu tal-ghodda tal-bejgħ ta’ negozju jew tal-ghodda tal-istituzzjoni tranzitorja ■, ***indipendentement jew flimkien ma’ għodod oħra ta’ riżoluzzjoni***, jenħtieġ li l-Bord jiddetermina l-livell tal-MREL għall-entità ta’ riżoluzzjoni kkonċernata fuq il-bażi tal-ispeċifitajiet ta’ dawk l-ghodod ta’ riżoluzzjoni u tal-htigijiet differenti ta’ assorbiment tat-telf u ta’ rikapitalizzazzjoni li dawk l-ghodod jinvolve.
- (10) Il-livell tal-MREL għall-entitajiet ta’ riżoluzzjoni huwa s-somma tal-ammont tat-telf mistenni fir-riżoluzzjoni u l-ammont ta’ rikapitalizzazzjoni li jippermetti lill-entità ta’ riżoluzzjoni tkompli tikkonforma mal-kundizzjonijiet tagħha għall-awtorizzazzjoni u li jippermettilha ssegwi l-attivitajiet tagħha għal perjodu xieraq. Ċerti strategiji ta’ riżoluzzjoni preferuti jinvolvu t-trasferiment ta’ assi, ta’ drittijiet u ta’ obligazzjonijiet lil riċevitur ■, b’mod partikolari l-ghodda tal-bejgħ tan-negozju. F’dawk il-każijiet, l-objettivi segwiti mill-komponent tar-rikapitalizzazzjoni jistgħu ma japplikawx bl-istess mod bħal fil-każ ta’ strategija ta’ rikapitalizzazzjoni interna ta’ bank miftuħ, minhabba li l-Bord ma huwiex se jkun meħtieġ jiżgura li l-entità ta’ riżoluzzjoni tirrestawra l-konformità mar-rekwiziti ta’ fondi proprji tagħha wara azzjoni ta’ riżoluzzjoni. Madankollu, it-telf f’każijiet bħal dawn huwa mistenni jaqbeż ir-rekwiziti ta’ fondi proprji tal-entità ta’ riżoluzzjoni. Għalhekk, huwa xieraq li jiġi stabbilit li l-livell tal-MREL ta’ dawk l-entitajiet ta’ riżoluzzjoni jkompli jinkludi ammont ta’ rikapitalizzazzjoni li jiġi aġġustat b’mod li jkun proporzjonat għall-istrategija ta’ riżoluzzjoni.

<sup>12</sup> Id-Direttiva (UE) 2019/879 tal-Parlament Ewropew u tal-Kunsill tal-20 ta’ Mejju 2019 li temenda d-Direttiva 2014/59/UE fir-rigward tal-kapaċità ta’ assorbiment tat-telf u ta’ rikapitalizzazzjoni ta’ istituzzjonijiet tal-kreditu u ditti tal-investment u d-Direttiva 98/26/KE (GU L 150, 7.6.2019, p. 296).

- (11) Meta l-istrategija ta' rizzoluzzjoni tipprevedi l-użu ta' għodod ta' rizzoluzzjoni minbarra **eskluzivament** rikapitalizzazzjoni interna, il-ħtiġijiet ta' rikapitalizzazzjoni tal-entità kkonċernata ġeneralment ikunu iżgħar wara r-rizzoluzzjoni milli fil-każ ta' rikapitalizzazzjoni interna tal-bank miftuħ. Il-kalibrazzjoni tal-MREL f'każ bħal dan jenħtieġ li tqis dak l-aspett meta jiġi smat ir-rekwiżit ta' rikapitalizzazzjoni. Għalhekk, meta jaġġusta l-livell tal-MREL għall-entitajiet ta' rizzoluzzjoni li l-pjan ta' rizzoluzzjoni tagħhom jipprevedi l-bejgħ ta' għodda tan-negozju jew tal-għodda tal-istituzzjoni tranżitorja **I**, **indipendentement jew flimkien ma' għodod ohra ta' rizzoluzzjoni**, jenħtieġ li l-Bord iqis il-karatteristiċi ta' dawk l-għodod, inkluż il-perimetru mistenni tat-trasferiment lix-xerrej privat jew lill-istituzzjoni tranżitorja, it-tipi ta' strumenti li għandhom jiġu ttrasferiti, il-valur u l-kummerċjabbiltà mistennija ta' dawk l-istrumenti, u d-disinn tal-istrategija ta' rizzoluzzjoni ppreferuta, inkluż l-użu komplementari tal-għodda ta' separazzjoni tal-assi. Peress li l-awtorità ta' rizzoluzzjoni trid tiddeċiedi fuq bażi ta' każ b'każ dwar kwalunkwe użu possibbli fir-rizzoluzzjoni ta' fondi mill-iskema ta' garanzija tad-depożiti u peress li tali deċiżjoni ma tistax tiġi preżunta b'ċertezza *ex ante*, jenħtieġ li l-Bord ma jqisx il-kontribuzzjoni potenzjali tal-iskema ta' garanzija tad-depożiti (f'rizzoluzzjoni meta jiġi kkalibrat il-livell tal-MREL. **Dak l-approċċ inaqqas ukoll il-probabbiltà ta' periklu morali billi jiżgura li l-entitajiet ma jkunux qed jassumu b'mod preventiv li l-fondi mill-iskema ta' garanzija tad-depożiti rispettiva se jintużaw biex tintlahaq il-mira totali ta' 8 % tal-obbligazzjonijiet u tal-fondi proprji.**

- (13) Skont l-Artikolu 4 tar-Regolament tal-Kunsill (UE) Nru 1024/2013<sup>13</sup>, il-BĊE huwa kompetenti sabiex iwettaq kompiti superviżorji fir-rigward ta' intervent bikri. Huwa neċessarju li jitnaqqsu r-riskji li jirriżultaw minn traspożizzjonijiet diverġenti fil-ligijiet nazzjonali tal-miżuri ta' intervent bikri fid-Direttiva 2014/59/UE u li tiġi ffaċilitata l-applikazzjoni effettiva u konsistenti mill-BĊE tas-setgħat tiegħu li jieħu miżuri ta' intervent bikri. Dawk il-miżuri ta' intervent bikri li jippermettu lill-awtoritajiet kompetenti jirrimedjaw id-deterjorament tas-sitwazzjoni finanzjarja u ekonomika ta' istituzzjoni jew entità u jnaqqsu, sa fejn ikun possibbli, ir-riskju u l-impatt ta' rizzoluzzjoni possibbli. Madankollu, minħabba nuqqas ta' ċertezza dwar l-iskattaturi għall-applikazzjoni ta' dawk il-miżuri ta' intervent bikri u t-trikkib parzjali ma' miżuri superviżorji, il-miżuri ta' intervent bikri rament intużaw. Għalhekk, jenħtieġ li d-dispożizzjonijiet tad-Direttiva 2014/59/UE dwar miżuri ta' intervent bikri jiġu riflessi fir-Regolament (UE) Nru 806/2014, u b'hekk tiġi żgurata għodda legali unika u direttament applikabbli għall-BĊE, u jenħtieġ li l-kundizzjonijiet għall-applikazzjoni ta' dawk il-miżuri ta' intervent bikri jiġu ssimplifikati u speċifikati aktar. Sabiex jitneħħew l-inċertezzi dwar il-kundizzjonijiet u t-twaqqit għat-tneħħija tal-korp manigerjali u l-ħatra ta' amministraturi temporanji, jenħtieġ li dawk il-miżuri jiġu identifikati b'mod espliċitu bħala miżuri ta' intervent bikri u l-applikazzjoni tagħhom jenħtieġ li tkun soġġetta għall-istess skattaturi. Fl-istess ħin, jenħtieġ li l-BĊE jkun meħtieġ jagħzel il-miżuri xierqa sabiex jindirizza sitwazzjoni speċifika f'konformità mal-prinċipju tal-proporzjonalità. Sabiex il-BĊE jkun jista' jqis ir-riskji għar-reputazzjoni jew ir-riskji relatati mal-ħasil tal-flus jew mat-teknoloġija tal-informazzjoni u tal-komunikazzjoni, jenħtieġ li l-BĊE jivvaluta l-kundizzjonijiet għall-applikazzjoni ta' miżuri ta' intervent

<sup>13</sup> Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (GU L 287, 29.10.2013, p. 63).

bikri mhux biss fuq il-baži ta' indikaturi kwantitattivi, inkluži r-rekwiżiti kapitali jew ta' likwidità, il-livell ta' ingranagg, is-self improduttiv jew il-koncentrazzjoni ta' skoperturi, iżda wkoll fuq il-baži ta' skattaturi kwalitattivi.

- (14) Huwa neċessarju li jiġi żgurat li l-Bord ikun jista' jhejji għar-riżoluzzjoni possibbli ta' istituzzjoni jew ta' entità. Għalhekk, jenħtieġ li l-BĊE jew l-awtorità nazzjonali kompetenti rilevanti tinforma lill-Bord dwar id-deterjorament tal-kundizzjoni finanzjarja ta' istituzzjoni jew ta' entità minn kmieni biżżejjed, u jenħtieġ li l-Bord ikollu s-setgħat neċessarji sabiex jimplimenta l-miżuri preparatorji. Huwa importanti li sabiex il-Bord ikun jista' jirreagixxi malajr kemm jista' jkun għal deterjorament tas-sitwazzjoni ta' istituzzjoni jew ta' entità, jenħtieġ li l-applikazzjoni minn qabel ta' miżuri ta' intervent bikri ma tkun kundizzjoni sabiex il-Bord jagħmel arrangamenti għall-kummerċjalizzazzjoni tal-istituzzjoni jew tal-entità jew sabiex jitlob informazzjoni sabiex jiġi aġġornat il-pjan ta' riżoluzzjoni u tithejja l-valwazzjoni. Sabiex tiġi żgurata reazzjoni konsistenti, ikkoordinata, effettiva u f'waqtha għad-deterjorament tas-sitwazzjoni finanzjarja ta' istituzzjoni jew ta' entità u sabiex issir thejjija kif xieraq għal riżoluzzjoni possibbli, huwa neċessarju li jittejbu l-interazzjoni u l-koordinazzjoni bejn il-BĊE, l-awtoritajiet nazzjonali kompetenti u l-Bord. Malli istituzzjoni jew entità tissodisfa l-kundizzjonijiet għall-applikazzjoni ta' miżuri ta' intervent bikri, jenħtieġ li l-BĊE, l-awtoritajiet nazzjonali kompetenti u l-Bord iżidu l-iskambji ta' informazzjoni tagħhom, inkluża informazzjoni proviżorja, u jimmonitorjaw is-sitwazzjoni finanzjarja tal-istituzzjoni jew tal-entità b'mod kongunt.
- (14a) *Fejn il-Bord jirrikjedi informazzjoni li hija meħtieġa għall-finijiet tal-aġġornament tal-pjanijiet ta' riżoluzzjoni, it-thejjija għar-riżoluzzjoni possibbli ta' entità jew it-tweġġ ta' valwazzjoni, il-BĊE jew l-awtoritajiet nazzjonali kompetenti rilevanti jenħtieġ li jipprovdu lill-Bord b'dik l-informazzjoni sal-punt li tkun disponibbli għalihom. Meta tali informazzjoni rilevanti ma tkunx diġà disponibbli għall-BĊE jew għall-awtoritajiet nazzjonali kompetenti, il-Bord u l-BĊE jew tali awtoritajiet nazzjonali kompetenti rilevanti jenħtieġ li jikkooperaw u jikkoordinaw sabiex jiġbru l-informazzjoni li l-Bord iqis li hija neċessarja. Fil-kuntest ta' tali kooperazzjoni, jenħtieġ li l-awtoritajiet nazzjonali kompetenti jiġbru l-informazzjoni meħtieġa filwaqt li jqisu kif xieraq il-prinċipju tal-proporzjonalità.***
- (15) Huwa neċessarju li jiġu żgurati azzjoni f'waqtha u koordinazzjoni bikrija bejn il-Bord u l-BĊE, jew l-awtorità nazzjonali kompetenti rilevanti, fir-rigward ta' gruppi transfruntiera anqas sinifikanti meta istituzzjoni jew entità tkun għadha negozju avvjat iżda meta jkun hemm riskju materjali li dik l-istituzzjoni jew l-entità tista' tfalli. Għalhekk, jenħtieġ li l-BĊE jew l-awtorità kompetenti nazzjonali rilevanti tinnotifika lill-Bord kmieni kemm jista' jkun dwar dan ir-riskju. Jenħtieġ li dik in-notifika jkun fiha r-raġunijiet għall-valutazzjoni tal-BĊE jew tal-awtorità nazzjonali kompetenti rilevanti u ħarsa ġenerali lejn il-miżuri alternattivi tas-settur privat, l-azzjoni superviżorja jew il-miżuri ta' intervent bikri li huma disponibbli sabiex jiġi evitat il-falliment tal-istituzzjoni jew tal-entità f'perjodu ta' żmien raġonevoli. Jenħtieġ li tali notifika bikrija ma tippregudikax il-proċeduri sabiex jiġi ddeterminat jekk il-kundizzjonijiet għar-riżoluzzjoni humiex issodisfati. In-notifika minn qabel mill-BĊE jew mill-awtorità nazzjonali kompetenti rilevanti lill-Bord ta' riskju materjali li istituzzjoni jew entità qiegħda tfalli jew x'aktarx li tfalli ma għandhiex tkun kundizzjoni għal determinazzjoni sussegwenti li istituzzjoni jew entità fil-fatt qiegħda tfalli jew x'aktarx tfalli. Barra minn hekk, jekk fi stadju aktar tard l-istituzzjoni jew l-entità tiġi vvalutata li qiegħda tfalli jew

x'aktarx tfalli u ma jkun hemm l-ebda soluzzjoni alternattiva sabiex jiġi evitat tali nuqqas f'perjodu ta' żmien raġonevoli, il-Bord għandu jieħu deċiżjoni dwar jekk għandux jieħu azzjoni ta' riżoluzzjoni. F'każ bħal dan, il-puntwalità tad-deċiżjoni li tiġi applikata azzjoni ta' riżoluzzjoni lil istituzzjoni jew entità tista' tkun fundamentali għall-implimentazzjoni b'suċċess tal-istrateġija ta' riżoluzzjoni, b'mod partikolari minhabba li intervent aktar bikri fl-istituzzjoni jew fl-entità jista' jikkontribwixxi sabiex jiġu żgurati livelli suffiċjenti ta' kapaċità ta' assorbiment tat-telf u ta' likwidità sabiex tiġi eżegwita dik l-istrateġija. Għalhekk, huwa xieraq li l-Bord ikun jista' jivvaluta, f'kooperazzjoni mill-qrib mal-BĊE jew mal-awtorità nazzjonali kompetenti rilevanti, x'jikkonstitwixxi perjodu ta' żmien raġonevoli sabiex jiġu implimentati miżuri alternattivi bl-għan li jiġi evitat il-falliment tal-istituzzjoni jew tal-entità. **Meta titwettaq dik il-valutazzjoni, il-htieġa li tiġi ppreservata l-kapaċità għall-awtorità ta' riżoluzzjoni u għall-entità kkonċernata biex timplimenta b'mod effettiv l-istrateġija ta' riżoluzzjoni fejn dan fl-aħħar mill-aħħar ikun meħtieġ għandha titqies ukoll iżda jenħtieġ li ma tipprevjenix milli jittiehdu miżuri alternattivi. B'mod partikolari, il-perjodu ta' żmien previst għall-miżuri alternattivi jenħtieġ li jkun tali li ma jpoġġix f'riskju l-effettività ta' implimentazzjoni potenzjali tal-istrateġija ta' riżoluzzjoni.** Sabiex jiġi żgurat eżitu f'waqt u sabiex il-Bord ikun jista' jhejji kif suppost għar-riżoluzzjoni potenzjali tal-istituzzjoni jew tal-entità, jenħtieġ li l-Bord u l-BĊE, jew l-awtorità kompetenti nazzjonali rilevanti, jiltaqgħu regolarment, u l-Bord jenħtieġ li jiddeċiedi dwar il-frekwenza ta' dawk il-laqgħat filwaqt li jqis iċ-ċirkostanzi tal-każ.

- (16) Sabiex jiġi kopert ksur materjali tar-rekwiżiti prudenzjali, huwa neċessarju li jiġu speċifikati aktar il-kundizzjonijiet għad-determinazzjoni ta' li l-imprizi prinċipali, inklużi l-kumpaniji azzjonarji, qeghdin ifallu jew x'aktarx ifallu. Ksur ta' dawk ir-rekwiżiti minn impriza prinċipali jenħtieġ li jkun materjali meta t-tip u l-firxa ta' tali ksur ikunu komparabbli ma' ksur li, li kieku twettaq minn istituzzjoni ta' kreditu, kien ikun jiġġustifika l-irtirar tal-awtorizzazzjoni mill-awtorità kompetenti f'konformità mal-Artikolu 18 tad-Direttiva 2013/36/UE.
- (17) Il-qafas ta' riżoluzzjoni huwa maħsub sabiex jiġi applikat potenzjalment għal kwalunkwe istituzzjoni jew entità, irrISPETTIVAMENT mid-daqs u mill-mudell kummerċjali tagħha **b'valutazzjoni tal-interess pubbliku pożittiva**. Sabiex jiġi żgurat eżitu bħal dan, jenħtieġ li jiġu speċifikati l-kriterji sabiex tiġi applikata l-valutazzjoni tal-interess pubbliku lil istituzzjoni jew lil entità li qiegħda tfalli. **F'dak ir-rigward, huwa meħtieġ li jiġi ċċarat li, skont iċ-ċirkostanzi speċifiċi, ċerti funzjonijiet tal-istituzzjoni jew tal-entità jistgħu jitqiesu kritiċi jekk id-diskontinwità tagħhom ikollha impatt fuq l-istabbiltà finanzjarja jew is-servizzi kritiċi fil-livell reġjonali, b'mod partikolari meta s-sostitwibbiltà tal-funzjonijiet kritiċi tiġi ddeterminata mis-suq ġeografiku rilevanti.**
- (18) Il-valutazzjoni ta' jekk ir-riżoluzzjoni ta' istituzzjoni jew ta' entità tkunx fl-interess pubbliku jenħtieġ li tirrifletti l-kunsiderazzjoni li d-depożitanti huma protetti aħjar meta l-fondi tal-iskema ta' garanzija tad-depożiti jintużaw b'mod aktar effiċjenti u t-telf għal dawk il-fondi jiġi mminimizzat. Għalhekk, fil-valutazzjoni tal-interess pubbliku, l-objettiv ta' riżoluzzjoni tal-protezzjoni tad-depożitanti jenħtieġ li jitqies bħala miksub aħjar f'riżoluzzjoni jekk l-għażla għall-insolvenza tkun aktar għalja għall-iskema ta' garanzija tad-depożiti.
- (19) Il-valutazzjoni ta' jekk ir-riżoluzzjoni ta' istituzzjoni jew ta' entità hijiex fl-interess pubbliku jenħtieġ li tirrifletti wkoll, sa fejn ikun possibbli, id-differenza bejn, minn naħa, il-finanzjament ipprovdut permezz ta' xbieki ta' sikurezza ffinanzjati mill-

industrija (arrangamenti ta' finanzjament ta' rizzoluzzjoni jew skemi ta' garanzija tad-depożiti) u, min-naħa l-oħra, finanzjament ipprovdut mill-Istati Membri minn flus il-kontribwenti. Il-finanzjament ipprovdut mill-Istati Membri jgarrab riskju akbar ta' periklu morali u inċentiv aktar baxx għad-dixxiplina fis-suq, **u jenħtiegħ li jiġi kkunsidrat biss taħt ċirkostanzi straordinarji**. Għalhekk, meta jivvaluta l-objettiv li jimminimizza d-dipendenza fuq għajjnuna finanzjarja pubblika straordinarja, jenħtiegħ li l-Bord isib finanzjament permezz tal-arrangamenti ta' finanzjament ta' rizzoluzzjoni jew l-iskema ta' garanzija tad-depożiti, preferibbli għall-finanzjament permezz ta' ammont ugwali ta' rizzorsi mill-baġit tal-Istati Membri.

- (19a) **Meta l-oqfsa nazzjonali ta' insolvenza u ta' rizzoluzzjoni jiksibu b'mod effettiv l-objettivi tal-qafas bl-istess mod, jenħtiegħ li tinghata preferenza lill-għażla li timminimizza r-riskju għall-kontribwenti u għall-ekonomija. Dak l-approċċ jiżgura azzjoni prudenti u responsabbli, allinjata mal-għan ġenerali li jiġu salvagwardjati kemm l-interessi tal-kontribwenti kif ukoll l-istabbiltà ekonomika usa'.**
- (19b) **Jenħtiegħ li l-appoġġ finanzjarju straordinarju ffinanzjat mill-kontribwenti lill-istituzzjonijiet u l-entitajiet, jenħtiegħ li jekk jinghata, jinghata biss biex jirrimedja taqlib serju fl-ekonomija ta' natura eċċezzjonali u sistemika, peress li jimponi piż sinifikanti fuq il-finanzi pubbliċi u jfjixkel il-kundizzjonijiet ekwi fis-suq intern.**
- (20) Sabiex jiġi żgurat li l-objettivi ta' rizzoluzzjoni jintlaħqu bl-aktar mod effettiv, jenħtiegħ li l-eżitu tal-valutazzjoni tal-interess pubbliku **jikkunsidra jekk** l-istralċ tal-istituzzjoni jew tal-entità li tkun qiegħda tfalli fi proċedimenti normali ta' insolvenza **jiksibx** l-objettivi ta' rizzoluzzjoni b'mod aktar effettiv **minn rizzoluzzjoni** u mhux biss fl-istess livell bħar-rizzoluzzjoni.
- (21) Fid-dawl tal-esperjenza miksuba fl-implimentazzjoni tad-Direttiva 2014/59/UE, ir-Regolament (UE) Nru 806/2014 u d-Direttiva 2014/49/UE, huwa neċessarju li jiġu speċifikati aktar il-kundizzjonijiet li taħthom jistgħu jinghataw b'mod eċċezzjonali miżuri ta' natura prekawzjonarja li jikkwalifikaw bħala għajjnuna finanzjarja pubblika straordinarja. Sabiex jiġu mminimizzati d-distorsjonijiet tal-kompetizzjoni li jirriżultaw mid-differenzi fin-natura tal-iskemi ta' garanzija tad-depożiti fl-Unjoni, l-interventi ta' skemi bħal dawn fil-kuntest ta' miżuri preventivi li jikkonformaw mar-rekwiżiti stabbiliti fid-Direttiva 2014/49/UE li jikkwalifikaw bħala għajjnuna finanzjarja pubblika straordinarja jenħtiegħ li jkunu permessi b'mod eċċezzjonali meta l-istituzzjoni jew l-entità benefiċjarja ma tissodisfa l-ebda waħda mill-kundizzjonijiet sabiex titqies bħala li qiegħda tfalli jew x'aktarx tfalli. Jenħtiegħ li jiġi żgurat li l-miżuri kawtelatorji jittiehdu minn kmieni biżżejjed. Bhalissa l-BĊE jibbaża l-kunsiderazzjoni tiegħu li istituzzjoni jew entità tkun solventi, għall-finijiet ta' rikapitalizzazzjoni prekawzjonarja, fuq valutazzjoni li thares 'il quddiem għat-12-il xahar segwenti ta' jekk l-istituzzjoni jew l-entità tistax tikkonforma mar-rekwiżiti ta' fondi proprji stabbiliti fir-Regolament (UE) Nru 575/2013 jew fir-Regolament (UE) 2019/2033, u mar-rekwiżit ta' fondi proprji addizzjonali stabbilit fid-Direttiva 2013/36/UE jew fid-Direttiva (UE) 2019/2034. Jenħtiegħ li dik il-prattika tkun stabbilita fir-Regolament (UE) Nru 806/2014. Barra minn hekk, il-miżuri sabiex jiġi pprovdut salvataġġ għal assi indeboliti, inklużi l-vetturi tal-immanigġjar tal-assi jew l-iskemi ta' garanzija tal-assi, jistgħu jkunu effettivi u effiċjenti fl-indirizzar tal-kawżi ta' diffikultà finanzjarja possibbli li jiffaċċjaw l-istituzzjonijiet u l-entitajiet u fil-prevenzjoni tal-falliment tagħhom u, għalhekk, jistgħu jikkostitwixxu miżuri kawtelatorji rilevanti. Għalhekk, jenħtiegħ li jiġi speċifikat li tali miżuri kawtelatorji jistgħu jiehdu l-forma ta' miżuri ta' assi indeboliti.

- (22) Sabiex tiġi ppreservata d-dixxiplina fis-suq, jiġu protetti l-fondi pubbliċi u jiġu evitati d-distorsjonijiet tal-kompetizzjoni, jenħtieġ li l-miżuri kawtelatorji jibqgħu l-eċċezzjoni u jiġu applikati biss sabiex jindirizzaw tfixkil serju fis-suq jew sabiex tiġi ppreżervata l-istabbiltà finanzjarja, ***b'mod partikolari fil-każ ta' kriżi sistemika***. Barra minn hekk, jenħtieġ li ma jintużawx miżuri kawtelatorji sabiex jiġi indirizzat it-telf imġarrab jew probabbli. L-aktar strument affidabbli sabiex jiġi identifikat it-telf imġarrab jew li x'aktarx jiġġarrab huwa rieżami tal-kwalità tal-assi mill-BĊE, mill-Awtorità Superviżorja Ewropea (l-Awtorità Bankarja Ewropea) (EBA), stabbilita bir-Regolament (UE) Nru 1093/2010 tal-Parlament Ewropew u tal-Kunsill<sup>14</sup> jew mill-awtoritajiet nazzjonali kompetenti. Jenħtieġ li l-BĊE u l-awtoritajiet nazzjonali kompetenti jużaw tali rieżami sabiex jidentifikaw telf imġarrab jew li x'aktarx jiġġarrab jekk tali rieżami jkun jista' jitwettaq fi hdan perjodu ta' żmien raġonevoli. Meta dan ma jkunx possibbli, jenħtieġ li l-BĊE u l-awtoritajiet nazzjonali kompetenti jidentifikaw telf imġarrab jew li x'aktarx jiġġarrab bl-aktar mod affidabbli possibbli fiċ-ċirkostanzi prevalenti, fuq il-bażi ta' spezzjonijiet fuq il-post, meta dan ikun xieraq.
- (23) Ir-rikapitalizzazzjoni ta' prekawzjoni għandha l-għan li tappoġġja lil istituzzjonijiet u lil entitajiet vijabbli identifikati bħala li x'aktarx jiltaqgħu ma' diffikultajiet temporanji fil-futur qarib u li tipprevjeni s-sitwazzjoni taġġhom milli tkompli tiddeterjora. Sabiex jiġi evitat li jingħataw sussidji pubbliċi lil negozji li diġà ma jagħmlux profitt meta jingħata l-appoġġ, il-miżuri kawtelatorji mogħtijin fil-forma ta' akkwist ta' strumenti ta' fondi proprji jew ta' strumenti kapitali oħrajn jew permezz ta' miżuri ta' assi indeboliti jenħtieġ li ma jaqbzux l-ammont neċessarju sabiex jiġu koperti d-defiċits ta' kapital kif identifikati fix-xenarju avvers ta' stress test jew ta' eżerċizzju ekwivalenti. Sabiex jiġi żgurat li l-finanzjament pubbliku jitwaqqaf fl-aħħar mill-aħħar, jenħtieġ li dawk il-miżuri kawtelatorji jkunu wkoll limitati fiż-żmien u jkun fihom skeda ta' żmien ċara għat-terminazzjoni taġġhom (“strategija ***għall-hruġ mill-miżura ta' appoġġ***). L-istrumenti perpetwi, inkluż il-kapital tal-Grad 1 ta' Ekwità Komuni, jenħtieġ li jintużaw biss f'ċirkostanzi eċċezzjonali u jkunu soġġetti għal ċerti limiti kwantitattivi minhabba li min-natura taġġhom ma humiex adattati sew għall-konformità mal-kundizzjoni ta' temporanjetà.
- (24) Jenħtieġ li l-miżuri kawtelatorji jkunu limitati għall-ammont li l-istituzzjoni jew l-entità jkollha bżonn iżżomm is-solvenza taġġha f'każ ta' avveniment ta' xenarju avvers kif iddeterminat fi stress test jew f'eżerċizzju ekwivalenti. Fil-każ ta' miżuri kawtelatorji fil-forma ta' miżuri ta' assi indeboliti, jenħtieġ li l-istituzzjoni jew l-entità riċeventi tkun tista' tuża dak l-ammont sabiex tkopri t-telf fuq l-assi ttrasferiti jew flimkien ma' akkwizzizzjoni ta' strumenti kapitali, dment li ma jinqabizx l-ammont globali tad-defiċit identifikat. Huwa neċessarju wkoll li jiġi żgurat li tali miżuri kawtelatorji fil-forma ta' miżuri ta' assi indeboliti jikkonformaw mar-regoli eżistenti dwar l-għajnuna mill-Istat u mal-aħjar prattiki, li huma jirrestawraw il-vijabbiltà fit-tul tal-istituzzjoni jew tal-entità, dik l-għajnuna mill-Istat tkun limitata għall-minimu neċessarju u li jiġu evitati distorsjonijiet tal-kompetizzjoni. Għal dawk ir-raġunijiet, jenħtieġ li l-awtoritajiet ikkonċernati, f'każ ta' miżuri kawtelatorji fil-forma ta' miżuri ta' assi indeboliti, iqisu l-gwida speċifika, inklużi l-Pjan ta' Azzjoni tal-AMC<sup>15</sup> u l-Komunikazzjoni dwar l-

<sup>14</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċizzjoni Nru 716/2009/KE u jhassar id-Deċizzjoni tal-Kummissjoni 2009/78/KE (GU L 331, 15.12.2010, p. 12).

<sup>15</sup> COM(2018)133 final.

Indirizzar ta' Self Improduttiv<sup>16</sup>. Dawk il-miżuri kawtelatorji fil-forma ta' miżuri ta' assi indeboliti dejjem jenhtieg li jkunu soġġetti għall-kundizzjoni prevalenti ta' temporanjetà wkoll. Il-garanziji pubbliċi mogħtijin għal perjodu speċifikat fir-rigward tal-assi indeboliti tal-istituzzjoni jew tal-entità kkonċernata huma mistennijin jiżguraw konformità aħjar mal-kundizzjoni ta' temporanjetà meta mqabblin mat-trasferimenti ta' tali assi lil entità appoġġjata pubblikament. *Sabiex jiġi żgurat li l-istituzzjonijiet li jirċievu appoġġ jikkonformaw mat-termini tal-miżura ta' appoġġ, il-BĊE jew l-awtoritajiet nazzjonali kompetenti jenhtieg li jitolbu pjan ta' rimedju minn istituzzjonijiet li naqsu milli jissodisfaw l-impenji tagħhom. Meta l-BĊE jew awtorità kompetenti nazzjonali tkun tal-fehma li l-miżuri fil-pjan ta' rimedju ma jkunux kapaċi jiksbu l-vijabbiltà fit-tul tal-istituzzjoni jew fejn l-istituzzjoni tkun naqset milli tikkonforma mal-pjan ta' rimedju, jenhtieg li l-BĊE jew l-awtorità kompetenti nazzjonali ma tippovdi l-ebda valutazzjoni dwar jekk l-istituzzjoni hijiex qed tonqos jew hijiex probabbli li tfalli, f'konformità mal-Artikolu 18 tar-Regolament (UE) Nru 806/2014.*

- (25) Huwa importanti li tiġi żgurata azzjoni ta' riżoluzzjoni rapida u f'waqtha mill-Bord meta tali azzjoni tinvolvi l-ġħoti ta' għajjnuna mill-Istat jew ta' għajjnuna mill-Fond. Għalhekk, huwa neċessarju li l-Bord ikun jista' jadotta l-iskema ta' riżoluzzjoni kkonċernata qabel ma l-Kummissjoni tkun ivvalutat jekk tali għajjnuna tkunx kompatibbli mas-suq intern. Madankollu, sabiex jiġi żgurat il-funzjonament tajjeb tas-suq intern f'xenarju bħal dan, jenhtieg li l-iskemi ta' riżoluzzjoni li jinvolvu l-ġħoti ta' għajjnuna mill-Istat jew ta' għajjnuna mill-Fond fl-aħħar mill-aħħar jibqgħu soġġetti għall-approvazzjoni mill-Kummissjoni ta' tali għajjnuna. Sabiex il-Kummissjoni tkun tista' tivvaluta mill-aktar fis prattikabbli jekk l-għajjnuna mill-Fond tkunx kompatibbli mas-suq uniku, u sabiex jiġi żgurat fluss bla xkiel ta' informazzjoni, huwa neċessarju wkoll li jiġi stabbilit li jenhtieg li l-Bord u l-Kummissjoni jikkondividu minnufih l-informazzjoni neċessarja kollha dwar l-użu possibbli tal-għajjnuna mill-Fond u li jiġu previsti regoli speċifiċi dwar meta u liema informazzjoni jenhtieg li l-Bord jipprovdi lill-Kummissjoni sabiex jinforma l-valutazzjoni mill-Kummissjoni tal-kompatibbiltà tal-għajjnuna mill-Fond.
- (26) Il-proċedura li tirregola d-dhul f'riżoluzzjoni u l-proċedura li tirregola d-deċiżjoni li jiġu applikati s-setgħat ta' valwazzjoni negattiva u ta' konverżjoni huma simili. Għalhekk, huwa xieraq li l-kompiti rispettivi tal-Bord u tal-BĊE jew tal-awtorità nazzjonali kompetenti jiġu allinjati, kif rilevanti, meta, minn naħa, jivvalutaw jekk il-kundizzjonijiet għall-applikazzjoni tas-setgħat ta' valwazzjoni negattiva u ta' konverżjoni jkunux preżenti, u, min-naħa l-oħra, meta jivvalutaw il-kundizzjonijiet għall-adozzjoni ta' skema ta' riżoluzzjoni.
- (27) Huwa possibbli li l-azzjoni ta' riżoluzzjoni tiġi applikata għal entità ta' riżoluzzjoni li hija l-kap ta' grupp ta' riżoluzzjoni, filwaqt li s-setgħat ta' valwazzjoni negattiva u ta' konverżjoni għandhom jiġu applikati għal entità oħra tal-istess grupp. L-interdipendenzi bejn tali entitajiet, inkluża l-eżistenza ta' rekwiziti kapitali konsolidati li għandhom jiġu rrestawrati u l-htieġa li jiġu attivati mekkaniżmi upstream tat-telf u downstream tal-kapital, jistgħu jagħmluha diffiċli li jiġu vvalutati l-htigijiet ta' assorbiment tat-telf u ta' rikapitalizzazzjoni għal kull entità separatament, u għalhekk li jiġu ddeterminati l-ammonti neċessarji li għandhom jiġu valwati negattivament u jiġu kkonvertiti għal kull entità. Għalhekk, jenhtieg li tiġi speċifikata l-proċedura għall-applikazzjoni tas-setgħa

<sup>16</sup> COM(2020)822 final.



ta' valwazzjoni negattiva u ta' konverżjoni ta' strumenti kapitali u ta' obligazzjonijiet eligibbli f'dawk is-sitwazzjonijiet, meta l-Bord jenhtieg li jqis tali interdipendenzi. Ghal dak l-ghan, meta entità waħda tissodisfa l-kundizzjonijiet għall-applikazzjoni tas-setgħa ta' valwazzjoni negattiva u ta' konverżjoni u entità oħra fl-istess grupp tissodisfa fl-istess hin il-kundizzjonijiet għar-riżoluzzjoni, jenhtieg li l-Bord jadotta skema ta' riżoluzzjoni li tkopri ż-żewġ entitajiet.

- (28) Sabiex tiżdied iċ-ċertezza legali, u fid-dawl tar-rilevanza potenzjali tal-obbligazzjonijiet li jistgħu jirriżultaw minn avvenimenti incerti futuri, inkluż l-eżitu tal-litigazzjonijiet pendenti fiż-żmien tar-riżoluzzjoni, huwa neċessarju li jiġi stabbilit liema trattament dawk l-obbligazzjonijiet jenhtieg li jirċievu għall-applikazzjoni tal-ghodda tar-rikapitalizzazzjoni interna. Jenhtieg li f'dak ir-rigward il-prinċipji gwida jkunu dawk ipprovduti fir-regoli kontabilistiċi, u b'mod partikolari r-regoli kontabilistiċi stabbiliti fl-Istandard Internazzjonali tal-Kontabilità 37 kif adottat mir-Regolament tal-Kummissjoni (KE) Nru 1126/2008<sup>17</sup>. Fuq dik il-bażi, jenhtieg li l-awtoritajiet ta' riżoluzzjoni jagħmlu distinzjoni bejn il-provvedimenti u l-obbligazzjonijiet kontingenti. Il-provvedimenti huma obbligazzjonijiet li huma relatati ma' hruġ probabbli ta' fondi u li jistgħu jiġu stmati b'mod affidabbli. L-obbligazzjonijiet kontingenti ma humiex rikonoxxuti bħala obbligazzjonijiet kontabilistiċi peress li huma relatati ma' obbligu li ma jistax jitqies probabbli fiż-żmien tal-istima jew ma jistax jiġi stmat b'mod affidabbli.
- (29) Peress li l-provvedimenti huma obbligazzjonijiet kontabilistiċi, jenhtieg li jiġi speċifikat li tali provvedimenti għandhom jiġu ttrattati bl-istess mod bħal obbligazzjonijiet oħrajn. Jenhtieg li dawn il-provvedimenti jkunu rikapitalizzabbli internament, sakemm ma jissodisfawx wieħed mill-kriterji speċifiċi sabiex jiġu esklużi mill-kamp ta' applikazzjoni tal-ghodda tar-rikapitalizzazzjoni interna. Minhabba r-rilevanza potenzjali ta' dawk id-dispożizzjonijiet fir-riżoluzzjoni u sabiex tiġi żgurata i-ċertezza fl-applikazzjoni tal-ghodda ta' rikapitalizzazzjoni interna, jenhtieg li jiġi speċifikat li d-dispożizzjonijiet ikunu parti mill-obbligazzjonijiet ta' kapaċità ta' rikapitalizzazzjoni interna u li, b'riżultat ta' dan, l-ghodda tar-rikapitalizzazzjoni interna tapplika għalihom.
- (30) Skont il-prinċipji kontabilistiċi, l-obbligazzjonijiet kontingenti ma jistgħux jiġu rikonoxxuti bħala obbligazzjonijiet u, għalhekk, jenhtieg li ma jkunux rikapitalizzabbli internament. Madankollu, huwa neċessarju li jiġi żgurat li obbligazzjoni kontingenti li tirriżulta minn avveniment li jkun improbabli jew li ma jistax jiġi stmat b'mod affidabbli fiż-żmien tar-riżoluzzjoni ma tfixkilx l-effettività tal-istrategija ta' riżoluzzjoni u b'mod partikolari tal-ghodda tar-rikapitalizzazzjoni interna. Sabiex jikseb dak l-objettiv, il-valwatur jenhtieg li, bħala parti mill-valwazzjoni għall-finijiet ta' riżoluzzjoni, jivvaluta l-obbligazzjonijiet kontingenti li huma inklużi fil-karta bilanċjali tal-istituzzjoni jew tal-entità taħt riżoluzzjoni u jikkwantifika l-valur potenzjali ta' dawk l-obbligazzjonijiet għall-aħjar kapaċitajiet tal-valwatur. Sabiex jiġi żgurat li, wara l-proċess ta' riżoluzzjoni, l-istituzzjoni jew l-entità tkun tista' ssostni fiduċja suffiċjenti fis-suq għal ammont xieraq ta' żmien, il-valwatur jenhtieg li jqis dak il-valur potenzjali meta jistabbilixxi l-ammont li bih l-obbligazzjonijiet rikapitalizzabbli internament jehtieg li jiġu valwati negattivament jew ikkonvertiti sabiex jiġu rrestawrati l-proporzjonijiet ta' kapital tal-istituzzjoni taħt riżoluzzjoni. B'mod partikolari, jenhtieg li l-awtorità ta' riżoluzzjoni tapplika s-setgħat ta' konverżjoni tagħha għal

<sup>17</sup> Ir-Regolament tal-Kummissjoni (KE) Nru 1126/2008 tat-3 ta' Novembru 2008 li jadotta ċerti standards internazzjonali tal-kontabilità skont ir-Regolament (KE) Nru 1606/2002 tal-Parlament Ewropew u tal-Kunsill (GU L 320, 29.11.2008, p. 1).

obbligazzjonijiet rikapitalizzabbli internament sa fejn ikun neċessrāju sabiex jiġi żgurat li r-rikapitalizzazzjoni tal-istituzzjoni taht riżoluzzjoni tkun biżżejjed sabiex tkopri t-telf potenzjali li jista' jiġi kkawżat minn obbligazzjoni li tista' tirriżulta minhabba avveniment improbabbli. Meta tivvaluta l-ammont li għandu jiġi valwat negattivament jew jiġi kkonvertit, jenhtieg li l-awtorità ta' riżoluzzjoni tikkunsidra bir-reqqa l-impatt tat-telf potenzjali fuq l-istituzzjoni taht riżoluzzjoni fuq il-bażi ta' għadd ta' fatturi, inkluża l-probabbiltà li jseħh l-avveniment, il-perjodu ta' żmien għall-materjalizzazzjoni tiegħu u l-ammont tal-obbligazzjoni kontingenti.

- (31) F'ċerti ċirkostanzi, wara li l-Fond Uniku ta' Riżoluzzjoni jkun ipprovdha kontribuzzjoni sa massimu ta' 5 % tal-obbligazzjonijiet totali tal-istituzzjoni jew tal-entità inklużi l-fondi proprji, il-Bord jista' juża sorsi addizzjonali ta' finanzjament sabiex jappoġġja aktar l-azzjoni ta' riżoluzzjoni tagħha. Jenhtieg li jiġi speċifikat b'mod aktar ċar f'liema ċirkostanzi l-Fond Uniku ta' Riżoluzzjoni jista' jipprovdi appoġġ ulterjuri meta l-obbligazzjonijiet kollha bi gradazzjoni ta' prijorità aktar baxxa minn depożiti li ma jkunux legalment jew diskrezzjonalment esklużi minn rikapitalizzazzjoni interna jkunu ġew valwati negattivament jew ġew ikkonvertiti bis-siġh.
- (32) Is-suċċess tar-riżoluzzjoni jiddependi fuq aċċess f'waqtu mill-Bord għal informazzjoni rilevanti mill-istituzzjonijiet u mill-entitajiet li jaqgħu taht ir-responsabbiltà tal-Bord u mill-istituzzjonijiet u mill-awtoritajiet pubbliċi. F'dak il-kuntest, jenhtieg li l-Bord ikun jista' jaċċessa informazzjoni ta' natura statistika li l-BĊE għabar fid-dawl tal-funzjoni tiegħu bhala bank ċentrali, minbarra l-informazzjoni disponibbli għall-BĊE bhala superviżur fil-qafas tar-Regolament (UE) Nru 1024/2013. Skont ir-Regolament tal-Kunsill (KE) Nru 2533/98<sup>18</sup>, jenhtieg li l-Bord jiżgura l-protezzjoni fiżika u logika ta' informazzjoni statistika kunfidenzjali u jenhtieg li jirrikjedi awtorizzazzjoni mill-BĊE għat-trażmissjoni ulterjuri li tista' tkun meħtieġa għall-eżekuzzjoni tal-kompiti tal-Bord. Billi informazzjoni relatata man-numru ta' klijenti li għalihom istituzzjoni jew entità tkun l-uniku sieheb bankarju jew is-sieheb bankarju prinċipali, li tinzamm mill-mekkanizmi awtomatizzati ċentralizzati stabbiliti skont id-Direttiva (UE) 2015/849 tal-Parlament Ewropew u tal-Kunsill<sup>19</sup>, tista' tkun neċessarja sabiex titwettag il-valutazzjoni tal-interess pubbliku, jenhtieg li l-Bord ikun jista' jirċievi dik l-informazzjoni fuq bażi ta' każ b'każ. Jenhtieg li jiġi speċifikat ukoll iż-żmien eżatt tal-aċċess indirett għall-informazzjoni mill-Bord. B'mod partikolari, meta l-informazzjoni rilevanti tkun disponibbli għal istituzzjoni jew għal awtorità li tkun obbligata tikkoopera mal-Bord meta l-Bord jitlob informazzjoni, jenhtieg li tali istituzzjoni jew awtorità tipprovdi dik l-informazzjoni lill-Bord. Jekk, f'dak iż-żmien l-informazzjoni ma tkunx disponibbli, irrispettivament mir-raġuni għal dan in-nuqqas ta' disponibbiltà, jenhtieg li l-Bord ikun jista' jikseb dik l-informazzjoni mill-persuna fiżika jew ġuridika li jkollha dik l-informazzjoni permezz tal-awtoritajiet nazzjonali ta' riżoluzzjoni jew direttament, wara li jkun informa lil dawk l-awtoritajiet nazzjonali ta' riżoluzzjoni dwar dan. Jenhtieg li jkun possibbli wkoll li l-Bord jispeċifika l-proċedura u l-forma li fihom jenhtieg li jirċievi informazzjoni mingħand entitajiet finanzjarji sabiex jiġi żgurat li tali

<sup>18</sup> Ir-Regolament tal-Kunsill (KE) Nru 2533/98 tat-23 Novembru, 1998 dwar il-ġbir ta' tagħrif statistiku mill-Bank Ċentrali Ewropew (ĠU L 318, 27.11.1998, p.8).

<sup>19</sup> Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (GU L 141, 5.6.2015, p. 73).

informazzjoni tkun l-aktar adattata għall-htigijiet tiegħu, inklużi kmamar tad-data virtwali. Barra minn hekk, sabiex tiġi żgurata l-usa' kooperazzjoni possibbli mal-entitajiet kollha suxxettibbli li jzommu data rilevanti għall-Bord, u neċessarja għat-twettiq tal-kompiti mogħtijin lilu, u sabiex tiġi evitata d-duplikazzjoni tat-talbiet lill-istituzzjonijiet u lill-entitajiet, l-istituzzjonijiet u l-awtoritajiet pubbliċi li magħhom il-Bord jenhtieg li jkun jista' jikkoopera, jivverifika d-disponibbiltà tal-informazzjoni u jiskambja l-informazzjoni, jenhtieg li jinkludu l-membri tas-Sistema Ewropea ta' Banek Ċentrali, id-DGSs rilevanti, il-Bord Ewropew dwar ir-Riskju Sistemiku, l-awtoritajiet Supervizorji Ewropej u l-Mekkanizmu Ewropew ta' Stabbiltà. Fl-aħħar nett, sabiex jiġi żgurat intervent f'waqtu tal-arranġamenti finanzjarji kuntrattati għall-Fond Uniku ta' Riżoluzzjoni f'każ ta' bżonn, jenhtieg li l-Bord jinforma lill-Kummissjoni u lill-BĊE malli jqis li jista' jkun neċessarju li jiġu attivati tali arranġamenti finanzjarji u jipprovdi lill-Kummissjoni u lill-BĊE bl-informazzjoni kollha neċessarja għat-twettiq tal-kompiti tagħhom fir-rigward ta' tali arranġamenti finanzjarji.

- (33) L-Artikolu 86(1) tad-Direttiva 2014/59/UE jipprevedi li proċedimenti normali ta' insolvenza fir-rigward ta' istituzzjonijiet u ta' entitajiet fil-kamp ta' applikazzjoni ta' dik id-Direttiva ma għandhomx jinbnew ħlief fuq l-inizjattiva tal-awtorità ta' riżoluzzjoni u li deċiżjoni li istituzzjoni jew entità titqiegħed taħt proċedimenti normali ta' insolvenza għandha tittieħed biss bil-kunsens tal-awtorità ta' riżoluzzjoni. Dik id-dispożizzjoni ma hijiex riflessa fir-Regolament (UE) Nru 806/2014. F'konformità mad-diviżjoni tal-kompiti speċifikati fir-Regolament (UE) Nru 806/2014, jenhtieg li l-awtoritajiet nazzjonali ta' riżoluzzjoni jikkonsultaw lill-Bord qabel ma jaġixxu f'konformità mal-Artikolu 86(1) tad-Direttiva 2014/59/UE għall-istituzzjonijiet u għall-entitajiet li huma taħt ir-responsabbiltà diretta tal-Bord.
- (34) Il-kriterji tal-għażla għall-kariga tal-Viċi-President tal-Bord huma l-istess bħal dawk għall-għażla tal-President u ta' membri full-time oħrajn tal-Bord. Għalhekk, xieraq li l-Viċi-President tal-Bord jiġi pprovdut ukoll bl-istess drittijiet tal-vot bħal dawk li jgawdu l-President u l-membri full-time tal-Bord.
- I**
- (36) Sabiex tkun tista' ssir valutazzjoni preliminari mill-Bord fis-sessjoni plenarja tiegħu tal-abbozz tal-baġit preliminari qabel ma l-President jippreżenta l-abbozz finali tiegħu, jenhtieg li jiġi estiż il-perjodu għall-President sabiex iressaq proposta inizjali għall-baġit annwali tal-Bord.
- (37) Wara l-perjodu inizjali ta' akkumulazzjoni tal-Fond Uniku ta' Riżoluzzjoni msemmi fl-Artikolu 69(1) tar-Regolament (UE) Nru 806/2014, il-mezzi finanzjarji disponibbli tiegħu jistgħu jiffaċċjaw tnaqqis żgħir taħt il-livell fil-mira tiegħu, b'mod partikolari li jirriżulta minn żieda fid-depożiti koperti. Għalhekk, l-ammont ta' kontribuzzjonijiet *ex ante* li x'aktarx jintalbu f'dawk iċ-ċirkostanzi x'aktarx li jkun żgħir. Għaldaqstant, jista' jkun possibbli li, wara xi snin, l-ammont ta' dawk il-kontribuzzjonijiet *ex ante* ma jibqax proporzjonat meta mqabbel mal-kost tal-ġbir ta' dawk il-kontribuzzjonijiet. Għalhekk, jenhtieg li l-Bord ikun jista' jiddifferixxi l-ġbir tal-kontribuzzjonijiet *ex ante* **għal massimu ta' tliet snin** sakemm l-ammont li għandu jingabar jilhaq ammont li jkun proporzjonat għall-kost tal-proċess tal-ġbir, dment li tali differiment ma jaffettwax materjalment il-kapaċità tal-Bord li juża l-Fond Uniku ta' Riżoluzzjoni.
- (38) L-impenji ta' pagament irrevokabbli huma wieħed mill-komponenti tal-mezzi finanzjarji disponibbli tal-Fond Uniku ta' Riżoluzzjoni. Għalhekk, huwa neċessarju li

jigü speċifikati ċ-ċirkostanzi li fihom jistgħu jissejġu dawk l-impenji ta' pagament, u l-proċedura applikabbli meta jintemmu l-impenji f'każ li istituzzjoni jew entità ma tibqax soġġetta għall-obbligu li thallas kontribuzzjonijiet lill-Fond Uniku ta' Riżoluzzjoni. Barra minn hekk, sabiex jigü pprovduti aktar trasparenza u ċertezza fir-rigward tas-sehem tal-impenji ta' pagament irrevokabbli fl-ammont totali ta' kontribuzzjonijiet *ex ante* li għandhom jingabru, jenħtieġ li l-Bord jiddetermina tali sehem fuq bażi annwali, soġġett għal-limiti applikabbli.

- (39) L-ammont annwali massimu ta' post kontribuzzjonijiet straordinarji lill-Fond Uniku ta' Riżoluzzjoni li jistgħu jigü eżerċitati bħalissa huwa limitat għal tliet darbiet l-ammont tal-kontribuzzjonijiet *ex ante*. Wara l-perjodu inizjali ta' akkumulazzjoni msemmi fl-Artikolu 69(1) tar-Regolament (UE) Nru 806/2014, tali kontribuzzjonijiet *ex ante* jiddependu biss, f'ċirkostanzi għajr l-użu tal-Fond Uniku ta' Riżoluzzjoni, fuq varjazzjonijiet fil-livell ta' depożiti koperti u, għalhekk, x'aktarx li jsiru żgħar. L-ibbażar tal-ammont massimu ta' kontribuzzjonijiet *ex post* straordinarji fuq kontribuzzjonijiet *ex ante* jista' mbagħad ikollu l-effett li jillimita drastikament il-possibbiltà li l-Fond Uniku ta' Riżoluzzjoni jiġbor kontribuzzjonijiet *ex post*, u b'hekk titnaqqas il-kapaċità tiegħu għal azzjoni. Sabiex jiġi evitat eżitu bħal dan, jenħtieġ li jiġi stabbilit limitu differenti u jenħtieġ li l-ammont massimu ta' kontribuzzjonijiet straordinarji *ex post* permessi li jigü eżerċitati jiġi stabbilit għal tliet darbiet ta' wieħed minn tmienja tal-livell fil-mira tal-Fond.
- (40) Il-Fond Uniku ta' Riżoluzzjoni jista' jintuża sabiex jappoġġja l-applikazzjoni tal-ghodda tal-bejgħ ta' negozju jew tal-ghodda tal-istituzzjoni tranżitorja, meta sett ta' assi, ta' drittijiet, u ta' obligazzjonijiet tal-istituzzjoni taħt riżoluzzjoni jigü ttrasferiti lil riċevitur. F'dak il-każ, il-Bord jista' jkollu pretensjoni kontra l-istituzzjoni jew kontra l-entità residwa fl-istralċ sussegwenti tagħha taħt proċedimenti normali ta' insolvenza. Dan jista' jseħħ meta l-Fond Uniku ta' Riżoluzzjoni jintuża b'rabta mat-telf li l-kredituri kieku kienu jgarrbu, inkluż taħt il-forma ta' garanziji għall-assi u għall-obbligazzjonijiet, jew il-kopertura tad-differenza bejn l-assi u l-obbligazzjonijiet ittrasferiti. Sabiex jiġi żgurat li l-azzjonisti u l-kredituri li jithallew lura fl-istituzzjoni jew fl-entità residwa jassorbu effettivament it-telf tal-istituzzjoni taħt riżoluzzjoni u jtejbu l-possibbiltà ta' ripagamenti f'insolvenza lill-Bord, dawk il-pretensjonijiet tal-Bord kontra l-istituzzjoni jew kontra l-entità residwa, u l-pretensjonijiet li jirriżultaw minn spejjeż raġonevoli mgarrbin kif xieraq mill-Bord, jenħtieġ li jibbenefikaw mill-istess gradazzjoni ta' prijorità fl-insolvenza bħall-klassifikazzjoni tal-pretensjonijiet tal-arranġamenti nazzjonali ta' finanzjament ta' riżoluzzjoni f'kull Stat Membru partecipanti, li jenħtieġ li tkun oġhla mill-gradazzjoni ta' prijorità tad-depożiti u tal-iskemi ta' garanzija tad-depożiti. Billi l-kumpensi mħallsa lill-azzjonisti u lill-krediturimill-Fond Uniku ta' Riżoluzzjoni minhabba ksur tal-prinċipju li "l-ebda kreditur ma jmur aghar" għandhom l-għan li jikkumpensaw għar-riżultati tal-azzjoni ta' riżoluzzjoni, jenħtieġ li dawk il-kumpensi ma jagħtux lok għal pretensjonijiet tal-Bord.
- (41) Peress li xi wħud mid-dispożizzjonijiet tar-Regolament (UE) Nru 806/2014 dwar ir-rwol li jista' jkollhom l-iskemi ta' garanzija tad-depożiti fir-riżoluzzjoni huma simili għal dawk tad-Direttiva 2014/59/UE, l-emendi li saru għal dawk id-dispożizzjonijiet fid-Direttiva 2014/59/UE bi [OP jekk jogħġbok dahhal in-numru tad-Direttiva li temenda d-Direttiva 2014/59/UE] jenħtieġ li jigü riflessi fir-Regolament (UE) Nru 806/2014.
- (42) It-trasparenza hija kruċjali sabiex jigü żgurati l-integrità tas-suq, id-dixxiplina fis-suq, u l-protezzjoni tal-investituri. Sabiex jiġi żgurat li l-Bord ikun jista' jrawwem, u

jipparteċipa fi sforzi favur aktar trasparenza, jenhtieg li l-Bord jiddivulga jizvela informazzjoni li tirrizulta mill-analizijiet, mill-valutazzjonijiet u mid-determinazzjonijiet tiegħu stess, inklużi l-valutazzjonijiet tar-riżolvibbiltà tiegħu, meta tali divulgazzjoni ma timminax il-protezzjoni tal-interess pubbliku fir-rigward tal-politika finanzjarja, monetarja jew ekonomika u meta jkun hemm interess pubbliku prevalenti fid-divulgazzjoni.

- (43) Għalhekk, jenhtieg li r-Regolament (UE) Nru 806/2014 jiġi emendat kif mehtieg.
- (44) Sabiex tiġi żgurata l-konsistenza, jenhtieg li l-emendi għar-Regolament (UE) Nru 806/2014 li huma simili għall-emendi għad-Direttiva 2014/59/UE bi... [OP, jekk jogħġbok dahhal in-numru tad-Direttiva li temenda d-Direttiva 2014/59/UE] jiġu applikati mill-istess data bħad-data għat-traspożizzjoni ta' ... [OP, jekk jogħġbok dahhal in-numru tad-Direttiva li temenda d-Direttiva 2014/59/UE], li hija ... [OP jekk jogħġbok dahhal id-data = 18-il xahar mid-data tad-dhul fis-sehħ ta' dan ir-Regolament emendatorju]. Madankollu, ma hemm l-ebda raġuni sabiex tiġi posposta l-applikazzjoni ta' dawk l-emendi għar-Regolament (UE) Nru 806/2014 li huma relatati esklużivament mal-funzjonament tal-Mekkanizmu Uniku ta' Riżoluzzjoni. Għalhekk, jenhtieg li dawk l-emendi japplikaw minn ... [OP jekk jogħġbok dahhal id-data = xahar wiehed (1) mid-data tad-dhul fis-sehħ ta' dan ir-Regolament emendatorju].
- (45) Billi l-objettivi ta' dan ir-Regolament, jiġifieri li jittejjbu l-effettività u l-effiċjenza tal-qafas ta' rkupru u ta' riżoluzzjoni għall-istituzzjonijiet u għall-entitajiet, ma jistgħux jintlaħqu b'mod suffiċjenti mill-Istati Membri minhabba r-riskji li approċċi nazzjonali diverġenti jistgħu jinvolvu għall-integrità tas-suq uniku iżda pjuttost jistgħu, billi jiġu emendati r-regoli li diġà huma stabbiliti fil-livell tal-Unjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa neċessarju sabiex jintlaħqu dawk l-objettivi,

ADOTTAW DAN IR-REGOLAMENT:

### *Artikolu 1*

#### **Emendi għar-Regolament (UE) Nru 806/2014**

Ir-Regolament (UE) Nru 806/2014 huwa emendat kif ġej:

- (1) l-Artikolu 3(1) huwa emendat kif ġej:
- (a) il-punt (24a) huwa sostitwit b'dan li ġej:
- “(24a) “entità ta' riżoluzzjoni” tfisser persuna ġuridika stabbilita fi Stat Membru parteċipanti, li l-Bord jew l-awtorità nazzjonali ta' riżoluzzjoni, f'konformità mal-Artikolu 8 ta' dan ir-Regolament, tkun identifikat bħala entità li fir-rigward tagħha l-pjan ta' riżoluzzjoni jipprevedi azzjoni ta' riżoluzzjoni;”;
- (b) jiddaħħlu l-punti (24d) u (24e) li ġejjin:
- “(24d) “G-SII mhux tal-UE” tfisser G-SII mhux tal-UE kif iddefinita fl-Artikolu 4(1), il-punt (134), tar-Regolament (UE) Nru 575/2013;
- (24e) “entità G-SII” tfisser entità G-SII kif iddefinita fl-Artikolu 4(1), il-punt (136), tar-Regolament (UE) Nru 575/2013;”;

(c) il-punt (49) huwa sostitwit b'dan li ġej:

“(49) “obbligazzjonijiet rikapitalizzabbli internament” tfisser obbligazzjonijiet, inklużi dawk l-obbligazzjonijiet li jwasslu għal provvedimenti kontabilistiċi, u strumenti kapitali li ma jikkwalifikawx bħala strumenti tal-Grad 1 ta' Ekwità Komuni, jew bħala strumenti tal-Grad 1 jew tal-Grad 2 addizzjonali ta' entità kif imsemmijin fl-Artikolu 2 u li ma humiex esklużi mill-ambitu tal-ghodda tar-rikapitalizzazzjoni interna skont l-Artikolu 27(3);”;

(2) fl-Artikolu 4, jiddaħħal il-paragrafu 1a li ġej:

“1a. L-Istati Membri għandhom jinformaw lill-Bord mill-aktar fis possibbli bit-talba tagħhom sabiex jidhlu f'kooperazzjoni msahha mal-BĊE skont l-Artikolu 7 tar-Regolament (UE) Nru 1024/2013.

Wara n-notifika magħmula skont l-Artikolu 7 tar-Regolament (UE) Nru 1024/2013 u qabel ma tiġi stabbilita kooperazzjoni msahha, l-Istati Membri għandhom jipprovdu l-informazzjoni kollha dwar l-entitajiet u l-gruppi stabbiliti fit-territorju tagħhom li l-Bord jista' jirrikjedi sabiex ihejji għall-kompiti mogħtijin lil minn dan ir-Regolament u mill-Ftehim.”;

(3) l-Artikolu 7 huwa emendat kif ġej:

(a) fil-paragrafu 3, ir-raba' subparagrafu, l-ewwel sentenza hija sostitwita b'dan li ġej:

“Meta jwettqu l-kompiti msemmija f'dan il-paragrafu, l-awtoritajiet nazzjonali ta' riżoluzzjoni għandhom japplikaw id-dispożizzjonijiet rilevanti ta' dan ir-Regolament. Kwalunkwe referenza għall-Bord fl-Artikolu 5(2), fl-Artikolu 6(5), fl-Artikolu 8(6), (8), (12) u (13), fl-Artikolu 10(1) sa (10), fl-Artikolu 10a, fl-Artikoli 11 sa 14, fl-Artikolu 15(1), (2) u (3), fl-Artikolu 16, fl-Artikolu 18(1), (1a), (2) u (6), fl-Artikolu 20, fl-Artikolu 21(1) sa (7), fl-Artikolu 21(8), it-tieni subparagrafu, fl-Artikolu 21(9) u (10), fl-Artikolu 22(1), (3) u (6), fl-Artikoli 23 u 24, fl-Artikolu 25(3), fl-Artikolu 27(1) sa (15), fl-Artikolu 27(16), it-tieni subparagrafu, it-tieni sentenza, it-tielet subparagrafu, u r-raba' subparagrafu, l-ewwel, it-tielet u r-raba' sentenzi, u fl-Artikolu 32 għandhom jinqraw bħala referenzi għall-awtoritajiet nazzjonali ta' riżoluzzjoni fir-rigward tal-gruppi u tal-entitajiet imsemmijin fl-ewwel subparagrafu ta' dan il-paragrafu.”;

(b) il-paragrafu 5 huwa emendat kif ġej:

(i) il-kliem “Artikolu 12(2)” huwa sostitwit bil-kliem “Artikolu 12(3)”;

(ii) jiżdied is-subparagrafu li ġej:

“Wara li tkun dahlet fis-seħh in-notifika msemmija fl-ewwel subparagrafu, l-Istati Membri parteċipanti jistgħu jiddeċiedu li r-responsabbiltà għat-twettiq tal-kompiti relatati ma' entitajiet u ma' gruppi stabbiliti fit-territorju tagħhom, minbarra dawk imsemmijin fil-paragrafu 2, għandha tiġi rritornata lill-awtoritajiet nazzjonali ta' riżoluzzjoni, f'liema każ l-ewwel subparagrafu ma jibqax japplika. L-Istati Membri li għandhom l-intenzjoni jagħmlu użu minn dik l-għażla, għandhom jinnotifikaw lill-Bord u l-Kummissjoni dwar dan. In-notifika għandu jkollha effett mid-data tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.”;

(4) l-Artikolu 8 huwa emendat kif ġej:

(a) fil-paragrafu 2, jiddaħħal is-subparagrafu li ġej:

“Il-Bord jista’ jagħti struzzjonijiet lill-awtoritajiet nazzjonali ta’ riżoluzzjoni sabiex jeżerċitaw is-setgħat imsemmijin fl-Artikolu 10(8) tad-Direttiva 2014/59/UE. L-awtoritajiet ta’ riżoluzzjoni nazzjonali għandhom jimplimentaw l-istruzzjonijiet tal-Bord f’konformità mal-Artikolu 29 ta’ dan ir-Regolament.”;

(aa) l-ewwel subparagrafu huwa emendat kif ġej:

(i) jiddaħħal il-punt li ġej:

“(aa) fejn applikabbli, deskrizzjoni dettaljata tar-raġunijiet biex jiġi ddeterminat li istituzzjoni għandha tiġi kkwalifikata bhala entità ta’ likwidazzjoni, inkluż bi spjegazzjoni dwar kif l-awtorità ta’ riżoluzzjoni waslet għall-konklużjoni li l-istituzzjoni hija nieqsa minn funzjonijiet kritiċi;”;

(ii) jiddaħħal il-punt li ġej:

“(ja) deskrizzjoni ta’ kif l-istrateġiji differenti ta’ riżoluzzjoni jilhqqu bl-aħjar mod l-oġettivi tar-riżoluzzjoni stabbiliti fl-Artikolu 14;”;

(iii) jiddaħħal il-punt li ġej:

“(pa) lista dettaljata u kwantifikata ta’ depożiti koperti u depożiti eliġibbli minn persuni fiżiċi u intrapriżi mikro, żgħar u ta’ daqs medju.”;

(b) fil-paragrafu 10, jiddaħħlu s-subparagrafi li ġejjin:

“L-identifikazzjoni tal-miżuri li għandhom jittiehdu fir-rigward tas-sussidjarji msemmijin fl-ewwel subparagrafu, il-punt (b), li mhumex entitajiet ta’ riżoluzzjoni jistgħu jkunu soġġetti għal approċċ simplifikat mill-Bord, **wara konsultazzjoni mal-awtorità ta’ riżoluzzjoni nazzjonali rilevanti**, u jekk tali approċċ ma jaffettwax b’mod negattiv ir-riżolvibbiltà tal-grupp, filwaqt li jitqiesu d-daqs tas-sussidjarja, il-profil tar-riskju tagħha, in-nuqqas ta’ funzjonijiet kritiċi u l-istrateġija ta’ riżoluzzjoni tal-grupp.”;

**Il-pjan ta’ riżoluzzjoni tal-grupp għandu jiddetermina jekk entitajiet fi hdan grupp ta’ riżoluzzjoni għajr l-entità ta’ riżoluzzjoni, jikkwalifikawx bhala entitajiet ta’ likwidazzjoni. Mingħajr preġudizzju għal fatturi oħrajn li jistgħu jitqiesu rilevanti mill-Bord, l-entitajiet li jipprovdu funzjonijiet kritiċi ma għandhomx jikkwalifikaw bhala entitajiet ta’ likwidazzjoni.”;**

(ba) fil-paragrafu 11, jiddaħħal il-punt li ġej:

“(aa) deskrizzjoni dettaljata tar-raġunijiet għad-determinazzjoni li entità fi grupp għandha tiġi kkwalifikata bhala entità ta’ likwidazzjoni, inkluż spjegazzjoni dwar kif l-awtorità ta’ riżoluzzjoni waslet għall-konklużjoni li l-istituzzjoni ma għandhiex funzjonijiet kritiċi, u kif il-proporzjon tal-ammont tal-iskopertura għar-riskju totali u l-introjtu operatorju, kif ukoll il-proporzjon ta’ ingranaġġ tal-entità fi grupp fil-kuntest tal-grupp;”;

(c) jiddaħħal il-paragrafu li ġej:

“14. Il-Bord ma għandux jadotta pjanijiet ta’ riżoluzzjoni għall-entitajiet u għall-gruppi msemmijin fil-paragrafu 1 meta jkun japplika l-Artikolu 22(5) jew meta **jkunu nbdew proċedimenti ta’ insolvenza fir-rigward tal-entità jew** il-grupp

f'konformità mad-dritt nazzjonali applikabbli skont l-Artikolu 32b tad-Direttiva 2014/59/UE.”;

(5) l-Artikolu 10 huwa emendat kif ġej:

- (a) fil-paragrafu 4, ir-raba' subparagrafu, il-kliem “fl-ewwel subparagrafu” huwa sostitwit bil-kliem “fit-tielet subparagrafu”;
- (b) fil-paragrafu 7, il-kliem “indirizzat lill-istituzzjoni jew lill-impriża principali” huma sostitwiti bil-kliem “indirizzati lill-entità jew lill-impriża principali” u l-kliem “l-impatt fuq il-mudell tal-operat tal-istituzzjoni” huwa sostitwit bil-kliem “impatt fuq il-mudell kummerċjali tal-entità jew tal-grupp”;
- (c) il-paragrafu 10 huwa emendat kif ġej:
  - (i) fit-tieni subparagrafu, il-kelma “istituzzjoni” hija sostitwita bil-kliem “entità kkonċernata”;
  - (ii) fit-tielet subparagrafu, il-kelma “istituzzjoni” hija sostitwita bil-kelma “entità”;
  - (iii) jiddahhal is-subparagrafu li ġej:

“Jekk il-mizuri proposti mill-entità kkonċernata effettivament inaqqsu jew inehhu l-impedimenti għar-riżolvibbiltà, il-Bord għandu jieħu deċiżjoni, wara li jkun ikkonsulta lill-BĊE jew lill-awtorità nazzjonali kompetenti rilevanti u, meta xieraq, lill-awtorità makroprudenzjali dezinjata. Dik id-deċiżjoni għandha tindika li l-mizuri proposti effettivament inaqqsu jew inehhu l-impedimenti għar-riżolvibbiltà u għandha tagħti struzzjonijiet lill-awtoritajiet ta' riżoluzzjoni nazzjonali sabiex jirrikjedu lill-istituzzjoni, lill-impriża principali, jew lil kwalunkwe sussidjarja tal-grupp ikkonċernat, jimplimentaw il-mizuri proposti.”;

(d) **jiddahhal il-paragrafu li ġej:**

**“13a. L-awtorità ta' riżoluzzjoni għandha tippubblika, fi tmiem kull ċiklu ta' ppjanar ta' riżoluzzjoni, lista anonima b'impedimenti identifikati li jinkludu impedimenti sostantivi għar-riżolvibbiltà u azzjonijiet rilevanti biex jiġu indirizzati. Japplikaw id-dispożizzjonijiet dwar is-segretezza professjonali stabbiliti fl-Artikolu 88. “;**

(6) l-Artikolu 10a huwa emendat kif ġej:

(a) fil-paragrafu 1, il-formulazzjoni introduttorja hija sostitwita b'dan li ġej:

“1. Meta entità tkun f'sitwazzjoni fejn tissodisfa r-rekwiżit ta' bafer kombinat meta kkunsidrat flimkien ma' kull wieħed mir-rekwiżiti msemmijin fil-punti (a), (b) u (c) tal-Artikolu 141a(1) tad-Direttiva 2013/36/UE, iżda tonqos milli tissodisfa r-rekwiżit ta' bafer kombinat meta jitqies flimkien mar-rekwiżiti msemmijin fl-Artikoli 12d u 12e ta' dan ir-Regolament meta kkalkolat f'konformità mal-Artikolu 12a(2), il-punt (a) ta' dan ir-Regolament, il-Bord għandu jkollu s-setgħa, f'konformità mal-paragrafi 2 u 3 ta' dan l-Artikolu, li jordna lill-awtorità nazzjonali ta' riżoluzzjoni sabiex tipprojbixxi lil entità milli tidistribwixxi aktar mill-Ammont Massimu Distribwibbli relatat mar-rekwiżit minimu għall-fondi proprji u għall-obbligazzjonijiet eligibbli (“M-MDA”),



ikkalkolat f'konformità mal-paragrafu 4 ta' dan l-Artikolu, permezz ta' kwalunkwe waħda mill-azzjonijiet li ġejjin:";

(b) jiżdied il-paragrafu 7 li ġej:

“7. Meta entità ma tkunx soġġetta għar-rekwiżit ta' bafer kombinat fuq l-istess bażi bħall-baži li fuqha tkun meħtieġa tikkonforma mar-rekwiżiti msemmijin fl-Artikoli 12d u 12e, il-Bord għandu japplika l-paragrafi 1 sa 6 ta' dan l-Artikolu fuq il-baži tal-istima tar-rekwiżit ta' bafer kombinat f'konformità mar-Regolament Delegat tal-Kummissjoni (UE) 2021/1118\*. Għandu jkun japplika l-Artikolu 128, ir-raba' paragrafu, tad-Direttiva 2013/36/UE.

Il-Bord għandu jinkludi r-rekwiżit ta' bafer kombinat stmat imsemmi fl-ewwel subparagrafu fid-deċiżjoni li tiddetermina r-rekwiżiti msemmijin fl-Artikoli 12d u 12e ta' dan ir-Regolament. L-entità għandha tagħmel ir-rekwiżit ta' bafer kombinat stmat disponibbli għall-pubbliku flimkien mal-informazzjoni msemmija fl-Artikolu 45i(3) tad-Direttiva 2014/59/UE.

---

\* Ir-Regolament Delegat tal-Kummissjoni (UE) 2021/1118 tas-26 ta' Marzu 2021 li jissupplimenta d-Direttiva 2014/59/UE tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-metodoloġija li għandha tintuża mill-awtoritajiet ta' riżoluzzjoni biex jiġi stmat ir-rekwiżit imsemmi fl-Artikolu 104a tad-Direttiva 2013/36/UE tal-Parlament Ewropew u tal-Kunsill u r-rekwiżit ta' riżerva kombinat għal entitajiet ta' riżoluzzjoni fil-livell konsolidat tal-grupp ta' riżoluzzjoni fejn il-grupp ta' riżoluzzjoni ma huwiex soġġett għal dawk ir-rekwiżiti skont dik id-Direttiva (ĠU L 241, 8.7.2021, p. 1).

(7) fl-Artikolu 12, jiżdied il-paragrafu 8 li ġej:

“8. Il-Bord għandu jkun responsabbli għall-għoti tal-permessi msemmijin fl-Artikoli 77(2) u 78a tar-Regolament (UE) Nru 575/2013 lill-entitajiet imsemmijin fil-paragrafu 1 ta' dan l-Artikolu. Il-Bord għandu jindirizza d-deċiżjoni tiegħu lill-entità kkonċernata.”;

(8) fl-Artikolu 12a, il-paragrafu 1 huwa sostitwit b'dan li ġej:

“1. Il-Bord u l-awtoritajiet nazzjonali ta' riżoluzzjoni għandhom jiżguraw li l-entitajiet imsemmijin fl-Artikolu 12(1) u (3) jissodisfaw, f'kull hin, ir-rekwiżiti għal fondi proprji u għal obligazzjonijiet eliġibbli meta dan ikun meħtieġ mill-Bord u kif iddeterminat minnu, f'konformità ma' dan l-Artikolu u mal-Artikolu 12b sa 12i.”;

(9) l-Artikolu 12c huwa emendat kif ġej:

(a) fil-paragrafi 4 u 5, il-kelma “G-SIIs” hija sostitwita bil-kliem “entitajiet G-SII”;

(b) fil-paragrafu 7, it-test introdutturju, il-kliem “paragrafu 3” huwa ssostitwit bil-kliem “paragrafu 4”, u l-kelma “G-SIIs” hija sostitwita bil-kliem “entitajiet G-SII”;

(c) il-paragrafu 8 huwa emendat kif ġej:

(i) fl-ewwel subparagrafu, il-kelma “G-SIIs” hija sostitwita bil-kliem “entitajiet G-SII”;

- (ii) fit-tieni subparagrafu, il-punt (c), il-kelma “G-SII” hija sostitwita bil-kliem “entità G-SII”;
- (d) jiżdied il-paragrafu 10 li ġej:
 

“10. Il-Bord jista’ jippermetti lill-entitajiet ta’ riżoluzzjoni jikkonformaw mar-rekwiżiti msemmijin fil-paragrafi 4, 5 u 7 bl-użu ta’ fondi proprji jew ta’ obligazzjonijiet kif imsemmi fil-paragrafi 1 u 3 meta jiġu ssodisfati l-kundizzjonijiet kollha li ġejjin:

  - (a) għal entitajiet li huma entitajiet G-SII jew entitajiet ta’ riżoluzzjoni li huma soġġetti għall-Artikolu 12d(4) jew (5), il-Bord ma jkunx naqqas ir-rekwiżit imsemmi fil-paragrafu 4 ta’ dan l-Artikolu, skont l-ewwel subparagrafu ta’ dak il-paragrafu;
  - (b) l-obbligazzjonijiet imsemmijin fil-paragrafu 1 ta’ dan l-Artikolu li ma jissodisfawx il-kundizzjoni msemmija fl-Artikolu 72b(2), il-punt (d), tar-Regolament (UE) Nru 575/2013 jikkonformaw mal-kundizzjonijiet stabbiliti fl-Artikolu 72b(4), il-punti (b) sa (e), ta’ dak ir-Regolament.”;
- (10) fl-Artikolu 12d, il-paragrafu 3, *it-tmien* subparagrafu, u l-paragrafu 6, *it-tmien* subparagrafu, il-kliem “funzjonijiet ekonomiċi kritiċi” huwa sostitwit bil-kliem “funzjonijiet kritiċi”;
- (11) jiddaħhal l-Artikolu li ġej:

*Artikolu 12da*

**Determinazzjoni tar-rekwiżit minimu għall-fondi proprji u għall-obbligazzjonijiet eliġibbli għal strategiji ta’ trasferiment**

1. Meta jiġi applikat l-Artikolu 12d lil entità ta’ riżoluzzjoni li l-istrategija ta’ riżoluzzjoni ppreferuta tagħha, *indipendentement jew flimkien ma’ għodod oħra ta’ riżoluzzjoni*, tipprevedi l-użu tal-ghodda tal-bejgħ ta’ negozju jew l-ghodda tal-istituzzjoni tranżitorja, il-Bord għandu jistabbilixxi l-ammont ta’ rikapitalizzazzjoni previst fl-Artikolu 12d(3) b’mod proporzjonat fuq il-bażi tal-kriterji li ġejjin, kif rilevanti:

- (a) id-daqs, il-mudell tan-negozju, il-mudell ta’ finanzjament u l-profil tar-riskju *tal-entità ta’ riżoluzzjoni jew, kif rilevanti, id-daqs tal-parti tal-entità ta’ riżoluzzjoni li hija soġġetta għall-bejgħ ta’ negozju jew għodda ta’ istituzzjoni tranżitorja*;
- (b) l-ishma, strumenti oħrajn ta’ sjieda, assi, drittijiet jew obligazzjonijiet li għandhom jiġu ttrasferiti lil riċevitur kif identifikati fil-pjan ta’ riżoluzzjoni, filwaqt li jitqiesu:
  - (i) il-linji operatorji ewlenin u l-funzjonijiet kritiċi tal-entità ta’ riżoluzzjoni;
  - (ii) l-obbligazzjonijiet esklużi mir-rikapitalizzazzjoni interna skont l-Artikolu 27(3);
  - (iii) is-salvagwardji msemmijin fl-Artikoli 73 sa 80 tad-Direttiva 2014/59/UE;
  - (iiia) *rekwiżiti ta’ finanzjament proprju mistennija għal kwalunkwe istituzzjoni tranżitorja li jistgħu jkun meħtieġa għall-implimentazzjoni tal-istrategija tal-hruġ mis-suq, sabiex jiżguraw il-konformità tagħha*

**mar-Regolament (UE) Nru 575/2013, mad-Direttiva 2013/36/UE u mad-Direttiva 2014/65/UE; kif applikabbli;**

**(iib) id-domanda mistennija mir-riċevitur biex it-tranzazzjoni tkun newtrali għall-kapital fir-rigward tar-rekwiżiti applikabbli lill-entità akkwirenti.**

(c) il-valur mistenni u l-kummerċjabbiltà tal-ishma, ta' strumenti oħrajn ta' sjieda, ta' assi, ta' drittijiet jew ta' obligazzjonijiet tal-entità ta' risoluzzjoni msemmijin fil-punt (b), filwaqt li jitqiesu:

(i) kwalunkwe impediment materjali għar-riżolvibbiltà, identifikat mill-awtorità ta' risoluzzjoni, li jkun relatat mal-applikazzjoni tal-ghodda tal-bejgħ ta' negozju jew tal-ghodda tal-istituzzjoni tranżitorja;

(ii) it-telf li jirriżulta mill-assi, mid-drittijiet jew mill-obbligazzjonijiet li jifdal fl-istituzzjoni residwa;

**(ia) ambjent tas-suq potenzjalment avvers fil-hin tar-riżoluzzjoni;**

(d) jekk l-istrateġija ta' risoluzzjoni ppreferuta tippredix it-trasferiment ta' ishma jew ta' strumenti oħrajn ta' sjieda maħruġin mill-entità ta' risoluzzjoni, jew tal-assi, tad-drittijiet u tal-obbligazzjonijiet kollha tal-entità ta' risoluzzjoni jew ta' parti minnhom;

(e) jekk l-istrateġija ta' risoluzzjoni ppreferuta tippredix l-applikazzjoni tal-ghodda tas-separazzjoni tal-assi.

3. L-applikazzjoni tal-paragrafu 1 ma għandhiex tirriżulta f'ammont li jkun oġġha mill-ammont li jirriżulta mill-applikazzjoni tal-Artikolu 12d(3) **jew f'ammont li jkun inqas minn 13,5 % tal-ammont totali tal-iskopertura għar-riskju, ikkalkulat f'konformità mal-Artikolu 92(3) tar-Regolament (UE) Nru 575/2013, u inqas minn 5 % tal-kejl tal-iskopertura totali tal-entità rilevanti msemmija fil-paragrafu 1 ta' dan l-Artikolu, ikkalkulat f'konformità mal-Artikoli 429 u 429a tar-Regolament (UE) Nru 575/2013.**”;

(12) fl-Artikolu 12e(1), il-kliem “G-SII jew parti minn G-SII” huwa sostitwit bil-kliem “entità G-SII”;

(13) l-Artikolu 12g huwa emendat kif ġej:

(a) il-paragrafu 1 huwa emendat kif ġej:

(i) it-tieni subparagrafu huwa sostitwit b'dan li ġej:

“Il-Bord, wara li jkun ikkonsulta mal-awtoritajiet kompetenti, inkluż il-BĊE, jista' jiddeċiedi li japplika r-rekwiżit stabbilit f'dan l-Artikolu għal entità kif imsemmi fl-Artikolu 2, il-punt (b), u għal istituzzjoni finanzjarja kif imsemmija fl-Artikolu 2, il-punt (c), li hija sussidjarja ta' entità ta' risoluzzjoni iżda li ma hijiex entità ta' risoluzzjoni hija nnifisha.”;

(ii) fit-tielet subparagrafu, il-kliem “l-ewwel subparagrafu” huwa sostitwit bil-kliem “l-ewwel u t-tieni subparagrafi”;

(b) jiżdied il-paragrafu 4 li ġej:

“4. Meta, f’konformità mal-istrategija ta’ rizzoluzzjoni globali, is-sussidjarji stabbiliti fl-Unjoni, jew impriża prinċipali tal-Unjoni u l-istituzzjonijiet sussidjarji tagħha, ma jkunux entitajiet ta’ rizzoluzzjoni u l-membri tal-kulleġġ ta’ rizzoluzzjoni Ewropew, meta jkun stabbilit skont l-Artikolu 89 tad-Direttiva 2014/59/UE, jaqblu ma’ dik l-istrategija, is-sussidjarji stabbiliti fl-Unjoni jew, fuq bażi konsolidata, l-impriża prinċipali tal-Unjoni, għandhom jikkonformaw mar-rekwiżit tal-Artikolu 12a(1) billi joħorġu l-istrumenti msemmijin fil-paragrafu 2, il-punti (a) u (b), ta’ dan l-Artikolu għal kwalunkwe waħda minn dawn li ġejjin:

- (a) l-impriża prinċipali apikali tagħhom stabbilita f’pajjiż terz;
- (b) is-sussidjarji ta’ dik l-impriża prinċipali apikali li huma stabbiliti fl-istess pajjiż terz;
- (c) entitajiet oħrajn skont il-kundizzjonijiet stabbiliti fil-paragrafu 2, il-punti (a)(i) u (b)(ii), ta’ dan l-Artikolu.”;

(14) l-Artikolu 12k huwa emendat kif ġej:

(a) **il-paragrafu 1, huwa sostitwit b’dan li ġej:**

“1. B’deroga mill-Artikolu 12a(1), il-Bord għandu jiddetermina perjodi tranżitorji adatti sabiex l-entitajiet jikkonformaw mar-rekwiżiti fl-Artikoli 12f jew 12g, jew mar-rekwiżiti li jirriżultaw mill-applikazzjoni tal-Artikolu 12c(4), (5) jew (7), kif ikun xieraq, *jekk l-istituzzjonijiet jew l-entitajiet huma suġġetti għal dawk ir-rekwiżiti wara d-dhul fis-sehh ta’ dan ir-Regolament emendatorju.*”; *L-iskadenza għall-entitajiet biex ikunu konformi mar-rekwiżiti fl-Artikoli 12f jew 12g jew mar-rekwiżiti li jirriżultaw mill-applikazzjoni tal-Artikolu 12c(4), (5) jew (7) għandha tkun .... [erba’ snin mid-data ta’ applikazzjoni ta’ dan ir-Regolament emendatorju].*

*Il-Bord għandu jiddetermina livelli ta’ mira intermedja għar-rekwiżiti fl-Artikoli 12f jew 12g jew għal rekwiżiti li jirriżultaw mill-applikazzjoni tal-Artikolu 12c(4), (5) jew (7), kif xieraq, li l-entitajiet imsemmija fl-ewwel subparagrafu għandhom jikkonformaw magħhom sa .... [sentejn mid-data tal-applikazzjoni ta’ dan ir-Regolament emendatorju]. Il-livelli tal-mira intermedja għandhom, bhala regola, jiżguraw akkumulazzjoni lineari tal-obbligazzjonijiet eliġibbli u fondi proprji lejn ir-rekwiżit.*

*Il-Bord jista’ jistabbilixxi perjodu tranżizzjonali li jkun itwal minn ...[erba’ snin mid-data tal-applikazzjoni ta’ dan ir-Regolament emendatorju] meta dan ikun debitament ġustifikat u adatt, abbażi tal-kriterji msemmija fil-paragrafu 7 u billi jittiehed kont ta’:*

(a) *l-iżvilupp tas-sitwazzjoni finanzjarja tal-entità;*

(b) *il-prospett li l-entità ser tkun tista’ tiżgura l-konformità f’perijodu ta’ żmien raġonevoli mar-rekwiżiti tal-Artikolu 12f jew 12g jew rekwiżit li jirriżulta mill-applikazzjoni tal-Artikolu 12c(4), (5) jew (7); kif ukoll*

(c) *jekk l-entità tistax tissostitwixxi l-obbligazzjonijiet li m’għadhomx jissodisfaw il-kriterji ta’ eliġibbiltà jew ta’ maturità, u jekk le, jekk dik l-inabbiltà hijiex ta’ natura idjosinkratika jew hijiex dovuta għal tfixkil fis-suq kollu.”;*

- (b) fil-paragrafu 3, il-punt (a), il-kliem “l-Bord jew l-awtorità nazzjonali ta’ rizzoluzzjoni” huwa sostitwit bil-kliem “l-Bord”;
  - (c) fil-paragrafu 4, il-kliem “G-SII” huwa sostitwit bil-kliem “G-SII jew G-SII mhux tal-UE”;
  - (d) fil-paragrafi 5 u 6, il-kliem “il-Bord u l-awtoritajiet nazzjonali ta’ rizzoluzzjoni” huwa sostitwit bil-kliem “il-Bord”;
- (15) l-Artikolu 13 huwa sostitwit b’dan li ġejj:

“Artikolu 13

### **Mizuri ta’ intervent bikri**

1. Il-BĊE *ghandu jqis minghajr dewmien żejjed u, jekk ikun mehtieg, ghandu japplika mizuri ta’ intervent bikri meta entità kif imsemmija fl-Artikolu 7(2)(a) tissodisfa kwalunkwe waħda mill-kundizzjonijiet li ġejjin:*

- (a) l-entità tissodisfa l-kundizzjonijiet imsemmijin fl-Artikolu 102 tad-Direttiva 2013/36/UE jew fl-Artikolu 16(1) tar-Regolament (UE) Nru 1024/2013 u tkun tapplika waħda minn dawn li ġejjin:
  - (i) l-entità ma tkunx ħadet l-azzjonijiet ta’ rimedju mehtiega mill-BĊE, inklużi l-mizuri msemmijin fl-Artikolu 104 tad-Direttiva 2013/36/UE, fl-Artikolu 16(2) tar-Regolament (UE) Nru 1024/2013 jew fl-Artikolu 49 tad-Direttiva (UE) 2019/2034;
  - (ii) il-BĊE jqis li l-azzjonijiet ta’ rimedju minbarra l-mizuri ta’ intervent bikri ma humiex biżżejjed sabiex jindirizzaw il-problemi **■** ;
- (b) l-entità tikser jew x’aktarx se tikser, fit-12-il xahar ta’ wara l-valutazzjoni tal-BĊE, ir-rekwiziti stabbiliti fit-Titolu II tad-Direttiva 2014/65/UE, fl-Artikoli 3 sa 7, 14 sa 17, jew 24, 25 u 26 tar-Regolament (UE) Nru 600/2014, jew fl-Artikoli 12f jew 12g ta’ dan ir-Regolament.

*Meta jkun hemm deterjorament sinifikanti tal-kundizzjonijiet, jew jirriżultaw ċirkostanzi avversi jew tinkiseb informazzjoni ġdida dwar l-entità, il-BĊE jista’ jiddetermina li l-kundizzjoni msemmija fl-ewwel subparagrafu, il-punt (a)(ii), tiġi ssodisfata minghajr ma jkun ha azzjonijiet ta’ rimedju oħrajn qabel, inkluż l-eżerċizzju tas-setgħat imsemmijin fl-Artikolu 104 tad-Direttiva 2013/36/UE jew fl-Artikolu 16(2) tar-Regolament (UE) Nru 1024/2013.*

*Għall-finijiet tal-ewwel subparagrafu, il-punt (b), il-BĊE jew, kif xieraq, l-awtorità kompetenti skont id-Direttiva 2014/65/UE, jew il-Bord, għandhom jinformat lill-awtorità nazzjonali kompetenti minghajr dewmien dwar il-ksur jew il-ksur probabbli.*

2. Għall-finijiet tal-paragrafu 1, il-mizuri ta’ intervent bikri għandhom jinkludu dawn li ġejjin:

- (a) ir-rekwizit għall-korp manigerjali tal-entità li jagħmel xi waħda minn dawn li ġejjin:
  - (i) li jimplementa wiehed jew aktar mill-arrangamenti jew mill-mizuri stabbiliti fil-pjan ta’ rkupru;

- (ii) li jaġġorna l-pjan ta' rkupru f'konformità mal-Artikolu 5(2) tad-Direttiva 2014/59/UE meta ċ-ċirkostanzi li wasslu għall-intervent bikri jkunu differenti mis-suppożizzjonijiet stabbiliti fil-pjan ta' rkupru inizjali u li jimplimenta wiehed jew aktar mill-arranġamenti jew mill-miżuri stabbiliti fil-pjan ta' rkupru aġġornat f'perjodu ta' żmien speċifiku;
  - (b) ir-rekwiżit għall-korp manigerjali tal-entità li jsejjaħ, jew, jekk il-korp manigerjali jonqos milli jikkonforma ma' dak ir-rekwiżit, li jsejjaħ direttament, laqgħa tal-azzjonisti tal-entità, u fiż-żewġ każijiet jistabbilixxi l-aġenda u jitlob li l-azzjonisti jikkunsidraw ċerti deċiżjonijiet għall-adozzjoni;
  - (c) ir-rekwiżit li l-korp manigerjali tal-entità jfassal pjan **ta' azzjoni**, f'konformità mal-pjan ta' rkupru meta applikabbli, għan-negożjar dwar ir-ristrutturar tad-dejn ma' whud mill-kredituri tiegħu jew mal-kredituri kollha tiegħu;
  - (d) ir-rekwiżit li tinbidel l-istruttura legali tal-istituzzjoni;
  - (e) ir-rekwiżit li jitneħħa jew jiġi sostitwit il-korp manigerjali jew manigerjali superjuri tal-entità fl-intier tagħha jew fir-rigward tal-individwi, f'konformità mal-Artikolu 13a;
  - (f) il-ħatra ta' amministratur temporanju wiehed jew aktar għall-entità, f'konformità mal-Artikolu 13b.
- (fa) ir-rekwiżit li l-korp manigerjali tal-entità jfassal pjan li l-entità tista' timplimenta meta l-korp korporattiv rilevanti jiddeċiedi li jibda l-istralċ volontarju tal-entità.**

3. Il-BĊE għandu jagħzel il-miżuri xierqa **u f'waqthom** ta' intervent bikri bbażati fuq dak li huwa proporzjonat għall-oġettivi segwiti, filwaqt li jqis is-serjeta' tal-ksur jew tal-ksur probabbli u l-heffa tad-deterjorament tas-sitwazzjoni finanzjarja tal-entità, fost informazzjoni rilevanti oħra.

4. Għal kull waħda mill-miżuri msemmijin fil-paragrafu 2, il-BĊE għandu jistabbilixxi skadenza li tkun xierqa għat-tlestija ta' dik il-miżura u li tippermetti lill-BĊE jevalwa l-effettività tagħha.

***L-evalwazzjoni tal-miżura għandha titwettaq immedjatament wara li tintlaħaq u tiġi kondiviża l-iskadenza mal-Bord u mal-awtoritajiet nazzjonali ta' riżoluzzjoni rilevanti. Meta l-evalwazzjoni tikkonkludi li l-miżuri ma ġewx implimentati bis-shiħ jew li ma humiex effettivi, il-BĊE jew l-awtorità nazzjonali kompetenti rilevanti għandha tagħmel valutazzjoni tal-kundizzjoni msemmija fl-Artikolu 18(1), il-punt (a), wara li tkun ikkonsultat lill-Bord u lill-awtorità nazzjonali ta' riżoluzzjoni rilevanti.***

5. Meta grupp jinkludi entitajiet stabbiliti fi Stati Membri parteċipanti kif ukoll fi Stati Membri mhux parteċipanti, il-BĊE għandu jirrappreżenta lill-awtoritajiet nazzjonali kompetenti tal-Istati Membri parteċipanti għall-finijiet ta' konsultazzjoni u ta' kooperazzjoni ma' Stati Membri mhux parteċipanti f'konformità mal-Artikolu 30 tad-Direttiva 2014/59/UE.

Meta grupp jinkludi entitajiet stabbiliti fi Stati Membri parteċipanti u sussidjarji stabbiliti, jew ferġat sinifikanti li jinsabu fi Stati Membri mhux parteċipanti, il-BĊE għandu jikkomunika kwalunkwe deċiżjoni jew miżura msemmija fl-Artikoli 13 sa 13c

rilevanti għall-grupp lill-awtoritajiet kompetenti u/jew lill-awtoritajiet ta' risoluzzjoni tal-Istati Membri mhux parteċipanti, kif xieraq, ***b'mod f'waqtu.***”;

(16) jiddaħhlu l-Artikoli 13a, 13b u 13c li ġejjin:

*“Artikolu 13a*

### **Sostituzzjoni tal-manigment superjuri jew tal-korp manigerjali**

Għall-finijiet tal-Artikolu 13(2), il-punt (e), il-manigment superjuri jew il-korp manigerjali l-ġdid, jew il-membri individwali ta' daww il-korpi, għandhom jinhatru f'konformità mad-dritt tal-Unjoni u dak nazzjonali u jkunu soġġetti għall-approvazzjoni tal-BĊE.

*Artikolu 13b*

### **Amministratur temporanju**

1. Għall-finijiet tal-Artikolu 13(2), il-punt (f), il-BĊE jista', fuq il-bażi ta' dak li huwa proporzjonat fiċ-ċirkostanzi, jahtar kwalunkwe amministratur temporanju sabiex jagħmel waħda minn dawn li ġejjin:

- (a) jissostitwixxi temporanjament il-korp manigerjali tal-entità;
- (b) jaħdem temporanjament mal-korp manigerjali tal-entità.

Il-BĊE għandu jispeċifika l-għażla tiegħu skont il-punti (a) jew (b) fiż-żmien tal-ħatra tal-amministratur temporanju.

Għall-finijiet tal-ewwel subparagrafu, il-punt (b), il-BĊE għandu jispeċifika aktar, fiż-żmien tal-ħatra tal-amministratur temporanju, ir-rwol, id-dmirijiet u s-setgħat ta' dak l-amministratur temporanju u kwalunkwe rekwiżit għall-korp manigerjali tal-entità sabiex jikkonsulta jew jikseb il-kunsens tal-amministratur temporanju qabel ma jieħu deċiżjonijiet jew azzjonijiet speċifiċi.

Il-BĊE għandu jippubblika l-ħatra ta' kwalunkwe amministratur temporanju, ħlief meta l-amministratur temporanju ma jkollux is-setgħa li jirrappreżenta lill-entità ***jew li jieħu deċiżjonijiet f'isimha.***

Kwalunkwe amministratur temporanju għandu jissodisfa r-rekwiżiti stabbiliti fl-Artikolu 91(1), (2) u (8) tad-Direttiva 2013/36/UE. Il-valutazzjoni mill-BĊE ta' jekk l-amministratur temporanju jikkonformax ma' daww ir-rekwiżiti għandha tkun parti integrali mid-deċiżjoni li jinhatar dak l-amministratur temporanju.

2. Il-BĊE għandu jispeċifika s-setgħat tal-amministratur temporanju fil-mument tal-ħatra tiegħu fuq il-bażi ta' xi jkun proporzjonat fiċ-ċirkostanzi. Tali setgħat jistgħu jinkludu wħud mis-setgħat jew is-setgħat kollha tal-korp manigerjali tal-entità, skont l-istatuti tal-entità u skont id-dritt nazzjonali, inkluża s-setgħa li jeżerċita l-funzjonijiet amministrattivi kollha tal-bord manigerjali tal-entità jew uħud minnhom. Is-setgħat tal-amministratur temporanju fir-rigward tal-entità għandhom ikunu konformi mad-dritt soċjetarju applikabbli. ***Tali setgħat jistgħu jiġu aġġustati fil-każ li ssehh bidla fiċ-ċirkostanzi mill-BĊE.***

3. Il-BĊE għandu jispeċifika r-rwol u l-funzjonijiet tal-amministratur temporanju fil-mument tal-ħatra. Tali rwol u funzjonijiet jistgħu jinkludu dawn kollha li ġejjin:

- (a) aċċertar tal-pożizzjoni finanzjarja tal-entità;

- (b) il-ġestjoni tan-negozju jew ta' parti min-negozju tal-entità sabiex tiġi pprezervata jew irrestawrata l-pożizzjoni finanzjarja tagħha;
- (c) it-teħid ta' miżuri sabiex tiġi rrestawrata l-ġestjoni soda u prudenti tan-negozju tal-entità.

Il-BĊE għandu jispeċifika kwalunkwe limitu fuq ir-rwol u fuq il-funzjonijiet tal-amministratur temporanju fil-mument tal-ħatra tiegħu.

4. Il-BĊE għandu jkollu s-setgħa esklużiva li jaħtar u jneħhi kwalunkwe amministratur temporanju. Il-BĊE jista' jneħhi amministratur temporanju fi kwalunkwe ħin u għal kwalunkwe raġuni. Il-BĊE jista' jvarja t-termini tal-ħatra ta' amministratur temporanju fi kwalunkwe ħin soġġett għal dan l-Artikolu.

5. Il-BĊE jista' jitlob li ċerti atti ta' amministratur temporanju jkunu soġġetti għall-kunsens minn qabel tal-BĊE. Il-BĊE għandu jispeċifika kwalunkwe rekwiżit ta' dan it-tip fil-mument tal-ħatra tal-amministratur temporanju jew meta ssir kwalunkwe varjazzjoni fit-termini tal-ħatra tal-amministratur temporanju.

Fi kwalunkwe każ, l-amministratur temporanju jista' jeżerċita s-setgħa li jsejjaħ laqgħa ġenerali tal-azzjonisti tal-entità u li jstabbilixxi l-aġenda ta' tali laqgħa biss bil-kunsens minn qabel tal-BĊE.

6. Fuq talba tal-BĊE, l-amministratur temporanju għandu jfassal rapporti dwar il-pożizzjoni finanzjarja tal-entità u dwar l-atti mwettqin matul il-ħatra tiegħu, f'intervalli stabbiliti mill-BĊE, ***tal-inqas darba, wara li jkunu għaddew l-ewwel sitt xhur***, u fi kwalunkwe każ fi tmiem il-mandat tiegħu.

7. L-amministratur temporanju għandu jinħatar għal massimu ta' sena waħda (1). Dak il-perjodu jista' jiġġedded ***darba*** b'mod eċċezzjonali jekk il-kundizzjonijiet għall-ħatra tal-amministratur temporanju jkomplu jiġu ssodisfati. Il-BĊE għandu jiddetermina dawk il-kundizzjonijiet u għandu jiġġustifika kwalunkwe tiġdid tal-ħatra tal-amministratur temporanju lill-azzjonisti

8. Soġġetta għal dan l-Artikolu, il-ħatra ta' amministratur temporanju ma għandhiex tippregudika d-drittijiet tal-azzjonisti stabbiliti fid-dritt soċjetarju tal-Unjoni jew nazzjonali.

9. Amministratur temporanju mahtur skont il-paragrafi 1 sa 8 ta' dan l-Artikolu ma għandux jitqies bħala viċi direttur jew direttur *de facto* skont id-dritt nazzjonali.

### *Artikolu 13c*

#### **Thejjija għar-riżoluzzjoni**

1. Għall-entitajiet u għall-gruppi msemmijin fl-Artikolu 7(2), u għall-entitajiet u għall-gruppi msemmijin fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, il-BĊE jew l-awtoritajiet nazzjonali kompetenti għandhom jinnotifikaw lill-Bord mingħajr dewmien dwar kwalunkwe waħda minn dawn li ġejjin:

- (a) kwalunkwe waħda mill-miżuri msemmijin fl-Artikolu 16(2) tar-Regolament (UE) Nru 1024/2013 jew l-Artikolu 104(1) tad-Direttiva 2013/36/UE li jeħtieġu li tittiehed minn entità jew minn grupp, ***li jkollha l-għan li tindirizza deterjorament fis-sitwazzjoni ta' dik l-entità jew grupp***;



- (b) meta attività superviżorja turi li l-kundizzjonijiet stabbiliti fl-Artikolu 13(1) ta' dan ir-Regolament jew fl-Artikolu 27(1) tad-Direttiva 2014/59/UE jkunu ssodisfati fir-rigward ta' entità jew ta' grupp, il-valutazzjoni li dawk il-kundizzjonijiet ikunu ssodisfati, irrispettivament minn kwalunkwe miżura ta' intervent bikri;
- (c) l-applikazzjoni ta' kwalunkwe waħda mill-miżuri ta' intervent bikri msemmijin fl-Artikolu 13 ta' dan ir-Regolament jew fl-Artikolu 27 tad-Direttiva 2014/59/UE.

Il-Bord għandu jinnotifika lill-Kummissjoni bin-notifika li jkun irċieva skont l-ewwel subparagrafu.

Il-BĊE jew l-awtorità nazzjonali kompetenti rilevanti għandhom jimmonitorjaw mill-qrib, f'kooperazzjoni **mill-qrib** mal-Bord, is-sitwazzjoni tal-entitajiet u tal-gruppi msemmijin fl-ewwel subparagrafu u l-konformità tagħhom mal-miżuri msemmijin fl-ewwel subparagrafu, il-punt (a), li jkollhom l-għan li jindirizzaw deterjorament fis-sitwazzjoni ta' dawk l-entitajiet u l-gruppi u bil-miżuri ta' intervent bikri msemmijin fl-ewwel subparagrafu, il-punt (c).

2. Il-BĊE jew l-awtorità nazzjonali kompetenti rilevanti għandhom jinnotifikaw lill-Bord mill-aktar fis possibbli meta jqisu li hemm riskju materjali li tkun applika waħda jew aktar miċ-ċirkostanzi msemmijin fl-Artikolu 18(4) fir-rigward ta' entità kif imsemmija fl-Artikolu 7(2), jew ta' entità kif imsemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet. Dik in-notifika għandu jkun fiha:

- (a) ir-raġunijiet għan-notifika;
- (b) harsa ġenerali lejn il-miżuri li jipprevjenu l-falliment tal-entità f'perjodu ta' żmien raġonevoli, l-impatt mistenni tagħhom fuq l-entità fir-rigward taċ-ċirkostanzi msemmijin fl-Artikolu 18(4) u l-perjodu ta' żmien mistenni għall-implimentazzjoni ta' dawk il-miżuri.

Wara li jkun irċieva n-notifika msemmija fl-ewwel subparagrafu, il-Bord għandu jivvaluta, f'kooperazzjoni msahha mal-BĊE jew mal-awtorità nazzjonali kompetenti rilevanti, x'jikkostitwixxi perjodu ta' żmien raġonevoli għall-finijiet tal-valutazzjoni tal-kundizzjoni msemmija fl-Artikolu 18(1), il-punt (b), filwaqt li jitqiesu l-veloċità tad-deterjorament tal-kundizzjonijiet tal-entità, ***l-impatt potenzjali fuq is-sistema finanzjarja, fuq il-protezzjoni tad-depożitanti u fuq il-preservazzjoni tal-fondi tal-klijenti, ir-riskju li proċess fit-tul iżid l-ispejjeż globali għall-klijenti u l-ekonomija***, il-htieġa li tiġi implimentata b'mod effettiv l-istrategija ta' riżoluzzjoni u kwalunkwe kunsiderazzjoni rilevanti oħra. Il-Bord għandu jikkomunika dik il-valutazzjoni lill-BĊE jew lill-awtorità nazzjonali kompetenti rilevanti mill-aktar fis possibbli.

Wara n-notifika msemmija fl-ewwel subparagrafu, il-BĊE jew l-awtorità nazzjonali kompetenti rilevanti għandhom, f'kooperazzjoni **mill-qrib mal-Bord**, jimmonitorjaw is-sitwazzjoni tal-entità, l-implimentazzjoni ta' kwalunkwe miżura rilevanti fil-perjodu ta' żmien mistenni tagħhom u kwalunkwe żvilupp rilevanti ieħor. Għal dak l-għan, il-Bord u l-BĊE jew l-awtorità nazzjonali kompetenti rilevanti għandhom jiltaqgħu regolarment, bi frekwenza stabbilita mill-Bord b'kunsiderazzjoni taċ-ċirkostanzi tal-każ. Il-BĊE jew l-awtorità nazzjonali kompetenti rilevanti u l-Bord

għandhom jipprovdu lil xulxin bi kwalunkwe informazzjoni rilevanti mingħajr dewmien.

Il-Bord għandu jinnotifika lill-Kummissjoni bi kwalunkwe informazzjoni li jkun irċieva skont l-ewwel subparagrafu.

3. Il-BĊE jew l-awtorità nazzjonali kompetenti rilevanti għandom jipprovdu lill-Bord bl-informazzjoni kollha mitluba mill-Bord li tkun neċessarja għal dan kollu li ġej:

- (a) l-aġġornament tal-pjan ta' riżoluzzjoni u t-tnejjija għar-riżoluzzjoni possibbli ta' entità kif imsemmija fl-Artikolu 7(2), jew ta' entità kif imsemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet;
- (b) it-twettiq tal-valwazzjoni msemmija fl-Artikolu 20(1) sa (15).

Meta tali informazzjoni ma tkunx diġà disponibbli għall-BĊE jew għall-awtoritajiet nazzjonali kompetenti, il-Bord u l-BĊE u tali awtoritajiet nazzjonali kompetenti għandhom jikkooperaw u jikkoordinaw sabiex jiksbu dik l-informazzjoni. Għal dak l-għan, il-BĊE u l-awtoritajiet nazzjonali kompetenti għandu jkollhom is-setgħa li jirrikjedu li l-entità tipprovdi tali informazzjoni, inkluż permezz ta' spezzjonijiet fuq il-post, u li jipprovdu dik l-informazzjoni lill-Bord.

4. Il-Bord għandu jkollu s-setgħa li jikkummerċjalizza għal xerrejja potenzjali, jew li jagħmel arrangamenti għal tali kummerċjalizzazzjoni, l-entità msemmija fl-Artikolu 7(2), jew l-entità msemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet jew meta t-tali kundizzjonijiet jirrikjedu li l-entità tagħmel dan, għall-finijiet li ġejjin:

- (a) it-tnejjija għar-riżoluzzjoni ta' dik l-entità, soġġetta għall-kundizzjonijiet speċifikati fl-Artikolu 39(2) tad-Direttiva 2014/59/UE u għar-rekwiziti tas-segretezza professjonali stabbiliti fl-Artikolu 88 ta' dan ir-Regolament;
- (b) l-informar tal-valutazzjoni mill-Bord dwar il-kundizzjoni msemmija fl-Artikolu 18(1), il-punt (b), ta' dan ir-Regolament.

***4a. Meta, fl-eżerċizzju tas-setgħa msemmija fil-paragrafu 4, il-Bord jiddeċiedi li jikkummerċjalizza direttament l-entità kkonċernata lil xerrejja potenzjali, huwa għandu jqis kif xieraq iċ-ċirkostanzi tal-każ u l-impatt potenzjali li l-eżerċizzju ta' dik is-setgħa jista' jkollu fuq il-pożizzjoni ġenerali tal-entità.***

5. Għall-finijiet tal-paragrafu 4, il-Bord għandu jkollu s-setgħa li:

- (a) jitlob lill-entità kkonċernata tistabbilixxi pjattaforma digitali għall-kondiviżjoni tal-informazzjoni li tkun neċessarja għall-kummerċjalizzazzjoni ta' dik l-entità max-xerrejja potenzjali jew ma' konsulenti u ma' valwaturi mqabbdin mill-Bord;
- (b) jirrikjedi li l-awtorità nazzjonali rilevanti ta' riżoluzzjoni tabbozza skema ta' riżoluzzjoni preliminari għall-entità kkonċernata.

***Meta l-Bord jeżerċita s-setgħa tiegħu skont l-ewwel subparagrafu, il-punt (b), ta' dan il-paragrafu, għandu japplika l-Artikolu 88.***

6. Id-determinazzjoni li l-kundizzjonijiet stabbiliti fl-Artikolu 13(1) ta' dan ir-Regolament jew fl-Artikolu 27(1) tad-Direttiva 2014/59/UE jkunu ssodisfati u l-adozzjoni minn qabel ta' mizuri ta' intervent bikri ma humiex kundizzjonijiet

neċessarji għall-Bord sabiex iħejji għar-riżoluzzjoni tal-entità jew sabiex jeżerċita s-setgħat imsemmijin fil-paragrafi 4 u 5 ta' dan l-Artikolu.

7. Il-Bord għandu jinforma lill-Kummissjoni, lill-BĊE, lill-awtoritajiet nazzjonali kompetenti rilevanti u lill-awtoritajiet nazzjonali ta' riżoluzzjoni rilevanti bi kwalunkwe azzjoni meħuda skont il-paragrafi 4 u 5 mingħajr dewmien.

8. Il-BĊE, l-awtoritajiet nazzjonali kompetenti, il-Bord u l-awtoritajiet nazzjonali ta' riżoluzzjoni rilevanti għandhom jikkooperaw mill-qrib:

- (a) meta jikkunsidraw it-teħid tal-miżuri msemmijin fil-paragrafu 1, l-ewwel subparagrafu, il-punt (a), li għandhom l-għan li jindirizzaw deterjorament fis-sitwazzjoni ta' entità u ta' grupp, u l-miżuri msemmijin fil-paragrafu 1, l-ewwel subparagrafu, il-punt (c);
- (b) meta jikkunsidraw li jieħdu kwalunkwe waħda mill-azzjonijiet imsemmijin fil-paragrafi 4 u 5;
- (c) matul l-implimentazzjoni tal-azzjonijiet imsemmijin fil-punti (a) u (b) ta' dan is-subparagrafu.

Il-BĊE, l-awtoritajiet nazzjonali kompetenti, il-Bord u l-awtoritajiet nazzjonali ta' riżoluzzjoni rilevanti għandhom jiżguraw li dawk il-miżuri u l-azzjonijiet ikunu konsistenti, koordinati u effettivi.”;

(17) fl-Artikolu 14(2), il-punti (c) u (d) huma sostitwiti b'dan li ġej:

“(c) li jiġu protetti l-fondi pubbliċi billi tiġi mminimizzata d-dipendenza fuq għajjnuna finanzjarja pubblika straordinarja, b'mod partikolari meta tiġi pprovduta mill-baġit ta' Stat Membru;

(d) li jiġu protetti *depożiti koperti u, sa fejn ikun possibbli, anke l-parti mhux koperta tad-depożiti eliġibbli ta' persuni fiżiċi u intrapriżi mikro, żgħar u ta' daqs medju*, u li jiġu protetti l-investituri koperti mid-Direttiva 97/9/KE;”;

(18) fl-Artikolu 16, il-paragrafu 2 huwa sostitwit b'dan li ġej:

“2. Il-Bord għandu jieħu azzjoni ta' riżoluzzjoni fir-rigward ta' impriża prinċipali msemmiya fl-Artikolu 2, il-punt (b), meta jiġu ssodisfati l-kundizzjonijiet stabbiliti fl-Artikolu 18(1).

Għal dawk il-finijiet, impriża prinċipali kif imsemmiya fl-Artikolu 2, il-punt (b), għandha titqies li qiegħda tfalli jew li x'aktarx tfalli fi kwalunkwe waħda miċ-ċirkostanzi li ġejjin:

- (a) l-impriża prinċipali tissodisfa waħda jew aktar mill-kundizzjonijiet stabbiliti fl-Artikolu 18(4), il-punti (b), (c) jew (d);
- (b) l-impriża prinċipali tikser materjalment, jew ikun hemm elementi oġġettivi li juru li l-impriża prinċipali, fil-futur qarib, se tikser materjalment ir-rekwiziti applikabbli stabbiliti fir-Regolament (UE) Nru 575/2013 jew fid-dispożizzjonijiet nazzjonali li jittrasponu d-Direttiva 2013/36/UE.”;

(19) l-Artikolu 18 huwa emendat kif ġej:

- (a) il-paragrafi 1, 1a, 2 u 3 huma sostitwiti b'dan li ġej:

“1. Il-Bord għandu jadotta skema ta’ riżoluzzjoni skont il-paragrafu 6 fir-rigward tal-entitajiet imsemmijin fl-Artikolu 7(2), u tal-entitajiet imsemmijin fl-Artikolu 7(4), il-punt (b) u fl-Artikolu 7(5) meta jiġu ssodisfati l-kundizzjonijiet għall-applikazzjoni ta’ dawk id-dispożizzjonijiet, biss meta dan ikun iddetermina, matul is-sessjoni eżekuttiva tiegħu, hekk kif jirċievi komunikazzjoni skont it-tieni subparagrafu jew fuq inizjattiva proprja tiegħu, li ġew issodisfati l-kundizzjonijiet kollha li ġejjin:

- (a) l-entità qiegħda tfalli jew x’aktarx tfalli;
- (b) ■ ma jkunx hemm prospett raġonevoli li xi miżura alternattiva tas-settur privat, inklużi miżuri minn IPS, azzjoni superviżorja, miżuri ta’ intervent bikri, jew valwazzjoni negattiva jew konverżjoni ta’ strumenti kapitali rilevanti u tal-obbligazzjonijiet eligibbli kif imsemmijin fl-Artikolu 21(1), meħudin fir-rigward tal-entità, **ikunu jipprevjeni lill-entità milli tfalli jew milli x’aktarx tfalli** f’limitu ta’ żmien raġonevoli;
- (c) tkun neċessarja azzjoni ta’ riżoluzzjoni fl-interess pubbliku skont il-paragrafu 5.

Il-valutazzjoni tal-kundizzjoni msemmija fl-ewwel subparagrafu, il-punt (a), għandha ssir mill-BĊE għall-entitajiet imsemmijin fl-Artikolu 7(2), il-punt (a), jew mill-awtorità nazzjonali kompetenti rilevanti għall-entitajiet imsemmijin fl-Artikolu 7(2), il-punt (b), l-Artikolu 7(3), it-tieni subparagrafu, l-Artikolu 7(4), il-punt (b) u l-Artikolu 7(5), wara li jkun ikkonsulta mal-Bord. Il-Bord, fis-sessjoni eżekuttiva tiegħu, jista’ jagħmel valutazzjoni bħal din biss wara li jkun informa lill-BĊE jew lill-awtorità nazzjonali kompetenti rilevanti bl-intenzjoni tiegħu li jagħmel valutazzjoni bħal din u biss jekk il-BĊE jew l-awtorità nazzjonali kompetenti rilevanti, fi żmien tlett ijiem tal-kalendarju mill-wasla ta’ dik l-informazzjoni, ma jagħmlux valutazzjoni bħal din huma stess. Il-BĊE jew l-awtorità nazzjonali kompetenti rilevanti għandhom, mingħajr dewmien, jipprovdu lill-Bord bi kwalunkwe informazzjoni rilevanti li l-Bord jitlob sabiex jinformaw il-valutazzjoni tiegħu, qabel jew wara li jiġu informati mill-Bord bl-intenzjoni tiegħu li jagħmel il-valutazzjoni tal-kundizzjoni msemmija fl-ewwel subparagrafu, il-punt (a).

Meta l-BĊE jew l-awtorità nazzjonali kompetenti rilevanti jkunu vvalutaw li l-kundizzjoni msemmija fl-ewwel subparagrafu, il-punt (a), tkun issodisfata fir-rigward ta’ entità kif imsemmi fl-ewwel subparagrafu, huma għandhom jikkomunikaw dik il-valutazzjoni lill-Kummissjoni u lill-Bord mingħajr dewmien.

Il-valutazzjoni ■ tal-kundizzjoni msemmija fl-ewwel subparagrafu, il-punt (b), għandha ssir mill-Bord fis-sessjoni eżekuttiva tiegħu u f’kooperazzjoni **mill-qrib** mal-BĊE jew mal-awtorità nazzjonali kompetenti rilevanti, **wara li jikkonsulta, mingħajr dewmien, awtorità deżinjata tad-DGS u, fejn xieraq, skema ta’ protezzjoni istituzzjonali li l-istituzzjoni tkun membru tagħha. Il-konsultazzjoni mal-iskema ta’ protezzjoni istituzzjonali għandha tinkludi kunsiderazzjoni tad-disponibbiltà tal-miżuri mill-iskema ta’ protezzjoni istituzzjonali li jistgħu jipprevjenu l-falliment tal-istituzzjoni fi żmien raġonevoli.** Il-BĊE jew l-awtorità nazzjonali kompetenti rilevanti għandhom, mingħajr dewmien, jipprovdu lill-Bord bi kwalunkwe informazzjoni rilevanti li

l-Bord jitlob sabiex jinforma l-valutazzjoni tiegħu. Il-BĊE jew l-awtorità nazzjonali kompetenti rilevanti jistgħu jinformaw ukoll lill-Bord li hija tqis li tkun issodisfata l-kundizzjoni stabbilita fl-ewwel subparagrafu, il-punt (b).

1a. Il-Bord **ghandu** jadotta skema ta' riżoluzzjoni f'konformità mal-paragrafu 1 fir-rigward ta' korp ċentrali u tal-istituzzjonijiet ta' kreditu kollha affiljati b'mod permanenti miegħu li huma parti mill-istess grupp ta' riżoluzzjoni **biss** meta l-korp ċentrali u l-istituzzjonijiet ta' kreditu kollha affiljati b'mod permanenti miegħu, jew il-grupp ta' riżoluzzjoni li jappartjeni għalih, jikkonformaw fis-sħuhija tagħhom mal-kundizzjonijiet stabbiliti fil-paragrafu 1, l-ewwel subparagrafu.

2. Mingħajr preġudizzju għall-każijiet meta l-BĊE jkun iddeċieda li jeżerċita direttament kompiti superviżorji relatati mal-istituzzjonijiet ta' kreditu skont l-Artikolu 6(5), il-punt (b) tar-Regolament (UE) Nru 1024/2013, fil-każ li jirċievi komunikazzjoni skont il-paragrafu 1 fir-rigward ta' entità jew ta' grupp kif imsemmi fl-Artikolu 7(3), il-Bord għandu jikkomunika l-valutazzjoni tiegħu kif imsemmi fil-paragrafu 1, ir-raba' subparagrafu, lill-BĊE jew lill-awtorità nazzjonali kompetenti rilevanti mingħajr **ebda** dewmien.

3. L-adozzjoni preċedenti ta' miżura skont l-Artikolu 16 tar-Regolament (UE) Nru 1024/2013, skont l-Artikolu 27 tad-Direttiva 2014/59/UE, skont l-Artikolu 13 ta' dan ir-Regolament jew skont l-Artikolu 104 tad-Direttiva 2013/36/UE ma għandhiex tkun kundizzjoni għat-teħid ta' azzjoni ta' riżoluzzjoni.”;

(b) il-paragrafu 4 huwa emendat kif ġej:

(i) fl-ewwel subparagrafu, il-punt (d) huwa sostitwit b'dan li ġej:

“(d) tkun meħtieġa għajjnuna finanzjarja pubblika straordinarja hliet meta tali għajjnuna tingħata f'waħda mill-forom imsemmijin fl-Artikolu 18a(1)”;

(ii) it-tieni u t-tielet subparagrafi huma mħassra;

(c) il-paragrafu 5 huwa sostitwit b'dan li ġej:

“5. Għall-finijiet tal-paragrafu 1, il-punt (c), azzjoni ta' riżoluzzjoni għandha tiġi ttrattata bħala waħda fl-interess pubbliku meta dik l-azzjoni ta' riżoluzzjoni tkun neċessarja għall-kisba u proporzjonata fir-rigward ta' wieħed jew ta' aktar mill-oġettivi tar-riżoluzzjoni msemmijin fl-Artikolu 14 u meta l-istralċ tal-istituzzjoni fi proċedimenti normali ta' insolvenza ma jissodisfax dawk l-oġettivi ta' riżoluzzjoni b'mod aktar effettiv.

***Azzjoni ta' riżoluzzjoni għandha titqies li ma tkunx fl-interess pubbliku għall-finijiet tal-paragrafu 1, il-punt (c), ta' dan l-Artikolu, meta l-awtorità ta' riżoluzzjoni tkun iddeċidiet li tapplika obliġi simplifikati lil istituzzjoni, skont l-Artikolu 4. Il-preżunzjoni għandha tkun konfutabbli u ma għandhiex tapplika meta l-awtorità ta' riżoluzzjoni tivvaluta li wieħed jew aktar mill-oġettivi tar-riżoluzzjoni jkunu f'riskju li kieku l-istituzzjoni kellha tiġi stralċata skont proċeduri normali ta' insolvenza.***

Meta jwettaq il-valutazzjoni msemmija fl-ewwel subparagrafu, il-Bord, fuq il-bażi tal-informazzjoni disponibbli għalih fiż-żmien ta' dik il-valutazzjoni, għandu **jevalwa**, jikkunsidra u jqabbel l-għajjnuna finanzjarja pubblika

straordinarja kollha ■ li tingħata lill-entità, kemm fil-każ ta' riżoluzzjoni kif ukoll fil-każ ta' stralċ f'konformità mad-dritt nazzjonali applikabbli.”;

***Għall-finijiet tat-tieni subparagrafu ta' dan il-paragrafu, l-Istati Membri parteċipanti, l-iskemi ta' garanzija tad-depożiti u, fejn meħtieġ, l-awtorità deżinjata kif definit fl-Artikolu 2(1), il-punt (18), tad-Direttiva 2014/49/UE, għandhom iżommu lill-Bord infurmat dwar kwalunkwe miżura preparatorja għall-ġoti tal-miżuri msemmija fl-Artikolu 18a(1), il-punti (c) u (d), ta' dan ir-Regolament, inkluż kwalunkwe kuntatt ta' qabel in-notifika mal-Kummissjoni.***

- (d) fil-paragrafu 7, it-tieni subparagrafu huwa sostitwit b'dan li ġej:

“Fi żmien 24 siegħa mit-trażmissjoni tal-iskema ta' riżoluzzjoni mill-Bord, il-Kummissjoni għandha tapprova l-iskema ta' riżoluzzjoni jew togġezzjona għaliha, jew fir-rigward tal-aspetti diskrezzjonali tal-iskema ta' riżoluzzjoni fil-każijiet mhux koperti fit-tielet subparagrafu ta' dan il-paragrafu jew fir-rigward tal-użu propost tal-ġhajnuna mill-Istat jew tal-ġhajnuna mill-Fond li ma titqiesx kompatibbli mas-suq intern.”;

- (e) ***jiżdiedu l-paragrafi li ġejjin:***

“11. Meta jiġu ssodisfati l-kundizzjonijiet imsemmijin fil-paragrafu 1, il-punti (a) u (b), il-Bord jista' jagħti struzzjonijiet lill-awtoritajiet nazzjonali ta' riżoluzzjoni sabiex jeżerċitaw is-setgħat skont il-liġi nazzjonali li tittrasponi l-Artikolu 33a tad-Direttiva 2014/59/UE, f'konformità mal-kundizzjonijiet stabbiliti fil-liġi nazzjonali. L-awtoritajiet ta' riżoluzzjoni nazzjonali għandhom jimplimentaw l-istruzzjonijiet tal-Bord f'konformità mal-Artikolu 29.

***11a. Sabiex tkun żgurata applikazzjoni effettiva u konsistenti ta' dan l-Artikolu, il-Bord għandu jagħti gwida u jipprovdi struzzjonijiet lill-awtoritajiet nazzjonali ta' riżoluzzjoni għall-applikazzjoni tal-istandards tekniċi regolatorji msemmija fl-Artikolu 32(5a) tad-Direttiva 2014/59/UE.”***

- (20) jiddaħħal l-Artikolu 18a li ġej:

“Artikolu 18a

### **Għajnuna finanzjarja pubblika straordinarja**

1. Għajnuna finanzjarja pubblika straordinarja barra mill-azzjoni ta' riżoluzzjoni tista' tingħata lil entità kif imsemmi fl-Artikolu 2 ***fuq bażi eċċezzjonali*** biss f'wiehed mill-każijiet li ġejjin u dment li l-ġhajnuna finanzjarja pubblika straordinarja tikkonforma mal-kundizzjonijiet u mar-rekwiżiti stabbiliti fil-qafas tal-Unjoni dwar l-ġhajnuna mill-Istat:

- (a) meta, sabiex jiġi rrimedjat taqlib serju fl-ekonomija ta' Stat Membru ***ta' natura eċċezzjonali jew sistemika u*** sabiex tiġi ppreżervata l-istabbiltà finanzjarja, l-ġhajnuna finanzjarja pubblika straordinarja tiegħu kwalunkwe waħda mill-forom li ġejjin:
- (i) garanzija tal-Istat sabiex issostni l-facilitajiet ta' likwidità minn banek ċentrali f'konformità mal-kundizzjonijiet tal-banek ċentrali;
- (ii) garanzija tal-Istat għal obligazzjonijiet mahruġin godda;

- (iii) akkwizizzjoni ta' strumenti ta' fondi proprji għajr strumenti tal-Grad 1 ta' Ekwità Komuni jew ta' strumenti kapitali oħrajn, jew użu ta' mizuri ta' assi indeboliti bi prezzijiet, b'durata, u b'termini li ma jagħtux vantaġġ mhux dovut lill-istituzzjoni jew lill-entità kkonċernata, dment li l-ebda waħda miċ-ċirkostanzi msemmijin fl-Artikolu 18(4), il-punti (a), (b) jew (c), jew fl-Artikolu 21(1) ma tkun preżenti fil-mument li fih tingħata l-għajjnuna pubblika.
- (b) meta l-għajjnuna finanzjarja pubblika straordinarja tiegħu l-forma ta' intervent **kost-effettiv** permezz ta' skema ta' garanzija tad-depożiti f'konformità mal-kundizzjonijiet stabbiliti fl-Artikoli 11a u 11b tad-Direttiva 2014/49/UE, dment li ma tkun preżenti l-ebda waħda miċ-ċirkostanzi msemmijin fl-Artikolu 18(4);
- (c) meta l-għajjnuna finanzjarja pubblika straordinarja tiegħu l-forma ta' intervent **kost-effettiv** permezz ta' skema ta' garanzija tad-depożiti fil-kuntest tal-istralċ ta' istituzzjoni **ta' kreditu** skont l-Artikolu 32b tad-Direttiva 2014/59/UE u f'konformità mal-kundizzjonijiet stabbiliti fl-Artikolu 11(5) tad-Direttiva 2014/49/UE;
- (d) meta l-għajjnuna finanzjarja pubblika straordinarja tiegħu l-forma ta' għajjnuna mill-Istat skont it-tifsira tal-Artikolu 107(1) tat-TFUE mogħtija fil-kuntest tal-istralċ ta' istituzzjoni jew entità skont l-Artikolu 32b tad-Direttiva 2014/59/UE, minbarra l-appoġġ mogħti minn skema ta' garanzija tad-depożiti skont l-Artikolu 11(5) tad-Direttiva 2014/49/UE.

2. Il-mizuri ta' appoġġ imsemmijin fil-paragrafu 1, il-punt (a), għandhom jinkludu dawn il-kundizzjonijiet kollha li ġejjin:

- (a) il-mizuri jkunu limitati għal entitajiet solventi, kif ikkonfermat mill-BĊE jew mill-awtorità nazzjonali kompetenti rilevanti;
- (b) il-mizuri huma ta' natura prekawzjonarja u temporanja u huma bbażati fuq strateġija iddefinita minn qabel **għall-hruġ mill-mizura ta' appoġġ** approvata mill-BĊE jew mill-awtorità nazzjonali kompetenti rilevanti, inklużi data ta' terminazzjoni speċifikata b'mod ċar, data tal-bejgħ jew skeda tar-ripagamenti għal kwalunkwe waħda mill-mizuri pprovduti; **din l-informazzjoni ma għandhiex tiġi żvelata qabel sena wara l-konklużjoni tal-istrateġija għall-hruġ mill-mizura ta' appoġġ, jew l-implimentazzjoni tal-pjan ta' rimedju, jew il-valutazzjoni skont is-seba' subparagrafu ta' dan il-paragrafu;**
- (c) il-mizuri jkunu proporzjonati sabiex jirrimedjaw il-konsegwenzi tat-taqlib serju jew sabiex jippreżervaw l-istabbiltà finanzjarja;
- (d) il-mizuri ma jintużawx sabiex jikkumpensaw għat-telf li garrbet l-entità jew li x'aktarx iġġarrab **fuq medda ta' 12-il xahar**.

Għall-finijiet tal-ewwel subparagrafu, il-punt (a), entità għandha titqies solventi meta l-BĊE jew l-awtorità nazzjonali kompetenti rilevanti jkunu kkonkludew li ma jkun seħħ l-ebda ksur, jew li x'aktarx mhux se jseħħ fit-12-il xahar ta' wara, **abbażi tal-aspettattivi attwali**, ta' kwalunkwe rekwiżit imsemmi fl-Artikolu 92(1) tar-Regolament (UE) Nru 575/2013, fl-Artikolu 104a tad-Direttiva 2013/36/UE, fl-Artikolu 11(1) tar-Regolament (UE) 2019/2033, fl-Artikolu 40 tad-Direttiva (UE) 2019/2034 jew ir-rekwiżiti applikabbli rilevanti skont id-dritt nazzjonali jew tal-Unjoni.

Għall-finijiet tal-ewwel subparagrafu, il-punt (d), l-awtorità kompetenti rilevanti għandha tikkwantifika t-telf li garrbet jew li x'aktarx iġġarrab l-entità. Dik il-kwantifikazzjoni għandha tkun ibbażata, bħala minimu, fuq **rieżamijiet tal-kwalità tal-assi mwettqa mill-BĊE, mill-EBA jew mill-awtoritajiet nazzjonali, jew, fejn xieraq, fuq spezzjonijiet fuq il-post imwettqa mill-awtorità kompetenti. Meta tali eżerċizzji ma jistgħux jitwettqu fi żmien xieraq, l-awtorità kompetenti tista' tibbaża l-evalwazzjoni tagħha fuq** il-karta bilanċjali tal-istituzzjoni, dment li l-karta bilanċjali tikkonforma mar-regoli u mal-istandards kontabilistiċi applikabbli, kif ikkonfermati minn awditur estern indipendenti **■**. **L-awtorità kompetenti għandha tagħmel l-aqwa sforzi biex tiżgura li l-kwantifikazzjoni hija bbażata fuq il-valur tas-suq tal-assi, l-obbligazzjonijiet u l-entrati li ma jidhrux fuq il-karta bilanċjali tal-istituzzjoni jew entità.**

Il-miżuri ta' appoġġ imsemmijin fil-paragrafu 1, il-punt (a)(iii), għandhom ikunu limitati għal miżuri li jkunu ġew ivvalutati mill-BĊE jew mill-awtorità nazzjonali kompetenti kif neċessarji sabiex **jiggarantixxu s-solvenza** tal-entità billi jiġi indirizzat id-defiċit ta' kapital tagħha stabbilit fix-xenarju avvers stress tests nazzjonali, tal-Unjoni jew madwar l-MSU, jew eżerċizzji ekwivalenti mwettqin mill-BĊE, mill-EBA jew mill-awtoritajiet nazzjonali, meta applikabbli, ikkonfermati mill-BĊE jew mill-awtorità kompetenti rilevanti.

B'deroga mill-paragrafu 1, il-punt (a)(iii), l-akkwiżizzjoni ta' strumenti tal-Grad 1 ta' Ekwità Komuni għandha tkun permessa b'mod eċċezzjonali meta n-natura tad-defiċit identifikat tkun tali li l-akkwiżizzjoni ta' kwalunkwe strument ta' fondi proprji ieħor jew ta' strumenti kapitali oħrajn ma tkunx tagħmilha possibbli għall-entità kkonċernata li tindirizza d-defiċit ta' kapital tagħha stabbilit fix-xenarju avvers fl-istress test rilevanti jew f'eżerċizzju ekwivalenti. L-ammont ta' strumenti ta' Ekwità Komuni ta' Grad 1 akkwiziti ma għandux jaqbeż it-2 % tal-ammont tal-iskopertura totali għar-riskju tal-istituzzjoni jew tal-entità kkonċernata kkalkolat f'konformità mal-Artikolu 92(3) tar-Regolament (UE) Nru 575/2013.

F'każ li kwalunkwe waħda mill-miżuri ta' appoġġ imsemmijin fil-paragrafu 1, il-punt (a), ma tinfedjex, ma tithallasx lura jew ma tiġix itterminata b'xi mod ieħor f'konformità mat-termini tal-istrateġija **għall-hruġ mill-miżura ta' appoġġ** stabbilita fiż-żmien tal-ghoti ta' tali miżura, il-BĊE jew l-awtorità nazzjonali kompetenti rilevanti **għandhom jitolbu li l-istituzzjoni jew l-entità tissottometti pjan ta' rimedju ta' darba. Il-pjan ta' rimedju għandu jiddeskrivi l-passi li għandhom jittiehdu sabiex tinżamm jew tiġi restawrata l-konformità mar-rekwiżiti superviżorji, il-vijabbiltà fit-tul tal-istituzzjoni jew tal-entità u l-kapaċità tagħha li thallas lura l-ammont ipprovdut, kif ukoll il-perjodu ta' żmien assoċjat.**

**Meta l-BĊE jew l-awtorità kompetenti nazzjonali rilevanti ma jirrikonoxxux il-pjan ta' rimedju ta' darba bħala kredibbli jew fattibbli, jew meta l-istituzzjoni jew l-entità tonqos milli tikkonforma mal-pjan ta' rimedju, għandha titwettaq valutazzjoni dwar jekk l-istituzzjoni jew l-entità hijiex qed tfalli jew aktarx li tfalli f'konformità mal-Artikolu 18.**

**2a. Il-BĊE jew l-awtorità nazzjonali kompetenti rilevanti għandhom jinformat lill-Bord bil-valutazzjoni tagħha dwar jekk il-kundizzjonijiet imsemmijin fil-paragrafu 2, il-punti (a), (b) u (d), fir-rigward tal-entitajiet u l-gruppi msemmijin fl-Artikolu 7(2), u għall-entitajiet u l-gruppi msemmijin fl-Artikolu 7(4), il-punt (b), u l-Artikolu 7(5) humiex issodisfati.**



B'deroga mill-paragrafu 1, il-punt (a)(iii), l-akkwizizzjoni ta' strumenti tal-Grad 1 ta' Ekwità Komuni għandha tkun permessa b'mod eċċezzjonali meta n-natura tad-defiċit identifikat tkun tali li l-akkwizizzjoni ta' kwalunkwe strument ta' fondi proprji ieħor jew ta' strumenti kapitali oħrajn ma tkunx tagħmilha possibbli għall-entità kkonċernata li tindirizza d-defiċit ta' kapital tagħha stabbilit fix-xenarju avvers fl-istress test rilevanti jew f'eżerċizzju ekwivalenti. L-ammont ta' strumenti ta' Ekwità Komuni ta' Grad 1 akkwiziti ma għandux jaqbeż it-2 % tal-ammont tal-iskopertura totali għar-riskju tal-istituzzjoni jew tal-entità kkonċernata kkalkolat f'konformità mal-Artikolu 92(3) tar-Regolament (UE) Nru 575/2013.

F'każ li kwalunkwe waħda mill-miżuri ta' appoġġ imsemmijin fil-paragrafu 1, il-punt (a), ma tinfeđiex, ma tiħallasx lura jew ma tiġix itterminata b'xi mod ieħor f'konformità mat-termini tal-istrategija ta' ħruġ stabbilita fiż-żmien tal-ghoti ta' tali miżura, il-BĊE jew l-awtorità nazzjonali kompetenti rilevanti għandha tikkonkludi li l-kundizzjoni stabbilita fl-Artikolu 18(1), il-punt (a), tkun issodisfata fir-rigward tal-istituzzjoni jew tal-entità li tkun irċiviet dawk il-miżuri ta' appoġġ u għandha tikkomunika dik il-valutazzjoni lill-Kummissjoni u lill-Bord, f'konformità mal-Artikolu 18(1), it-tielet subparagrafu.”;

(21) L-Artikolu 19 huwa emendat kif ġej:

(a) il-paragrafu 1 huwa sostitwit b'dan li ġej:

“1. Meta l-azzjoni ta' riżoluzzjoni tinvolvi l-ghoti ta' għajjnuna mill-Istat skont l-Artikolu 107(1) tat-TFUE jew tal-Fond f'konformità mal-paragrafu 3 ta' dan l-Artikolu, l-iskema ta' riżoluzzjoni msemmija fl-Artikolu 18(6) ta' dan ir-Regolament ma għandhiex tidhol fis-seħħ qabel ma l-Kummissjoni tkun adottat deċiżjoni pożittiva jew kondizzjonali, jew deċiżjoni li ma hijiex se tqajjem oġġezzjoni, dwar il-kompatibbiltà tal-użu ta' tali għajjnuna mas-suq intern. Il-Kummissjoni għandha, ***filwaqt li tqis il-ħtieġa li l-Bord iwettaq l-iskema ta' riżoluzzjoni f'waqtha***, tieħu d-deċiżjoni dwar il-kompatibbiltà tal-użu tal-għajjnuna mill-Istat jew tal-għajjnuna mill-Fond mas-suq intern sa mhux aktar tard minn meta tapprova jew toġġezzjona għall-iskema ta' riżoluzzjoni skont l-Artikolu 18(7), it-tieni subparagrafu, jew meta jiskadi l-perjodu ta' 24 siegħa msemmi fl-Artikolu 18(7), il-hames subparagrafu, skont liema jiġi l-ewwel. ***Fin-nuqqas ta' tali deċiżjoni fi żmien 24 siegħa minn meta l-Bord ikun ittrażmetta l-iskema ta' riżoluzzjoni, l-iskema ta' riżoluzzjoni għandha titqies awtorizzata mill-Kummissjoni u għandha tidhol fis-seħħ f'konformità mal-Artikolu 18(7), il-hames subparagrafu.***

Meta jwettqu l-kompiti mogħtijin lilhom mill-Artikolu 18 ta' dan ir-Regolament, l-istituzzjonijiet tal-Unjoni għandu jkollhom fis-seħħ arrangamenti strutturali li jiżguraw l-indipendenza operazzjonali u jevitaw kunflitti ta' interess li jistgħu jirriżultaw bejn il-funzjonijiet fdati bit-tweqqi ta' dawk il-kompiti u funzjonijiet oħrajn u għandhom jippubblikaw b'mod xieraq l-informazzjoni rilevanti kollha dwar l-organizzazzjoni interna tagħhom f'dan fir-rigward.”;

(b) il-paragrafu 3 huwa sostitwit b'dan li ġej:

“3. Malli l-Bord iqis li jista' jkun neċessarju li jintuza l-Fond, huwa għandu jikkuntattja lill-Kummissjoni b'mod informali, fil-pront, u b'mod kunfidenzjali, sabiex jiddiskutu l-użu possibbli tal-Fond, inklużi l-aspetti legali u ekonomiċi relatati mal-użu tiegħu. Ladarba l-Bord ikun ċert biżżejjed li l-iskema ta'

riżoluzzjoni prevista tkun se tinvolti l-użu ta' għajnuna mill-Fond, il-Bord għandu jinnotifika formalment lill-Kummissjoni bl-użu propost tal-Fond. Dik in-notifika għandu jkun fiha l-informazzjoni kollha li l-Kummissjoni tehtieg sabiex tagħmel il-valutazzjonijiet tagħha skont dan il-paragrafu, u li l-Bord ikollu fil-pussess tiegħu jew li l-Bord ikollu s-setgħa li jikseb f'konformità ma' dan ir-Regolament.

Malli tirċievi n-notifika msemmija fl-ewwel subparagrafu, il-Kummissjoni għandha tivvaluta jekk l-użu tal-Fond jgħid li jgħid distorsjoni tal-kompetizzjoni billi jiffavorixxi lill-entità benefiċarja jew lil kwalunkwe imprima oħra, sa fejn tkun toqot il-kummerċ bejn l-Istati Membri, u tkun inkompatibbli mas-suq intern. Għall-użu tal-Fond, il-Kummissjoni għandha tapplika l-kriterju stabbilit għall-applikazzjoni tar-regoli dwar l-għajnuna mill-Istat kif stabbiliti fl-Artikolu 107 tat-TFUE. Il-Bord għandu jipprovi lill-Kummissjoni bl-informazzjoni fil-pussess tiegħu, jew li l-Bord ikollu s-setgħa li jikseb f'konformità ma' dan ir-Regolament, u li l-Kummissjoni tqis li tkun neċessarja sabiex twettaq dik il-valutazzjoni.

Meta tagħmel il-valutazzjoni tagħha, il-Kummissjoni għandha tkun iggwidata mir-regolamenti rilevanti kollha adottati skont l-Artikolu 109 tat-TFUE, mill-komunikazzjonijiet u mill-gwida kollha relatati u rilevanti tal-Kummissjoni, u l-miżuri kollha adottati mill-Kummissjoni b'applikazzjoni tar-regoli tat-Trattati relatati mal-għajnuna mill-Istat kif ikunu fis-seħh fiż-żmien li fih għandha ssir il-valutazzjoni. Dawk il-miżuri għandhom jiġu applikati bhallikieku r-referenzi għall-Istat Membru responsabbli għan-notifika tal-għajnuna kienu referenzi għall-Bord, u bi kwalunkwe modifika neċessarja oħra.

Il-Kummissjoni għandha tiddeċiedi dwar il-kompatibbiltà tal-użu tal-Fond mas-suq intern u tindirizza dik id-deċiżjoni lill-Bord u lill-awtoritajiet nazzjonali ta' riżoluzzjoni tal-Istat Membru jew tal-Istati Membri kkonċernati. Dik id-deċiżjoni tista' tkun kontingenti fuq kundizzjonijiet jew fuq impenji fir-rigward tal-benefiċjarju u għandha tqis il-htieġa għall-eżekuzzjoni f'waqtha tal-azzjoni ta' riżoluzzjoni mill-Bord.

Id-deċiżjoni tista' tistipula wkoll obbligi fuq il-Bord, fuq l-awtoritajiet nazzjonali ta' riżoluzzjoni fl-Istat Membru partecipanti jew fl-Istati Membri kkonċernati jew fuq il-benefiċjarju, ***kif applikabbli u sal-punt li dawk l-obbligi jaqgħu fi hdan il-kompetenzi rispettivi tagħhom***, sabiex tippermetti l-monitoraġġ tal-konformità tagħhom magħha. Dawn jistgħu jinkludu rekwiżiti dwar il-ħatra ta' fiduċjarju jew ta' persuna indipendenti oħra sabiex tgħin fil-monitoraġġ. Fiducjarju jew persuna indipendenti oħra tista' twettaq tali funzjonijiet kif speċifikat fid-deċiżjoni tal-Kummissjoni.

Kwalunkwe deċiżjoni skont dan il-paragrafu għandha tiġi ppubblikata f'Il-Ġurnal Uffiċjali tal-Unjoni Ewropea.

Il-Kummissjoni tista' toħroġ deċiżjoni negattiva, indirizzata lill-Bord, li fiha tiddeċiedi li l-użu propost tal-Fond Uniku ma jkunx kompatibbli mas-suq intern u ma jkunx jista' jiġi implimentat fil-forma kif proposta mill-Bord. Malli jirċievi deċiżjoni bħal din, il-Bord għandu jikkunsidra mill-ġdid l-iskema ta' riżoluzzjoni tiegħu u għandu jhejji skema ta' riżoluzzjoni riveduta.”;

(c) il-paragrafu 10 huwa sostitwit b'dan li ġej:

“10. B’deroga mill-paragrafu 3, il-Kunsill jista’, wara applikazzjoni ta’ Stat Membru jew tal-Bord, fi żmien 7 ijiem minn meta ssir tali applikazzjoni, jiddeċiedi b’mod unanimu li l-użu tal-Fond għandu jitqies kompatibbli mas-sug intern, meta deċiżjoni b’hal din tkun iġġustifikata minn ċirkostanzi eċċezzjonali. Il-Kummissjoni għandha tiegħu deċiżjoni dwar il-każ meta l-Kunsill ma jkun iddeċieda fi żmien dawk is-7 ijiem.”;

(22) l-Artikolu 20 huwa emendat kif ġej:

(a) il-paragrafu 1 huwa sostitwit b’dan li ġej:

“1. Qabel jiddeċiedi dwar jekk humiex issodisfati l-kundizzjonijiet għar-riżoluzzjoni, jew il-kundizzjonijiet għall-valwazzjoni negattiva jew għall-konverżjoni ta’ strumenti kapitali u ta’ obligazzjonijiet eliġibbli kif imsemmi fl-Artikolu 21(1), il-Bord għandu jiżgura li titwettaq valwazzjoni ġusta, prudenti u realistika tal-assi u tal-obbligazzjonijiet ta’ entità kif imsemmija fl-Artikolu 2 minn persuna li tkun indipendenti minn kwalunkwe awtorità pubblika, inklużi l-Bord u l-awtorità nazzjonali ta’ riżoluzzjoni, u mill-entità kkonċernata.”;

(b) jiddaħhal il-paragrafu 8a li ġej:

“8a. Meta dan ikun neċessarju sabiex jinforma d-deċiżjonijiet imsemmijin fil-paragrafu 5, il-punti (c) u (d), il-valwatur għandu jikkomplementa l-informazzjoni fil-paragrafu 7, il-punt (c), bi stima tal-valur tal-assi u tal-obbligazzjonijiet li ma jidhrux fil-karta bilanċjali, inklużi l-obbligazzjonijiet u l-assi kontingenti.”;

(c) fil-paragrafu 18, jiżdied il-punt (d) li ġej:

“(d) meta jiġi ddeterminat it-telf li l-iskema ta’ garanzija tad-depożiti kienet iġġarrab li kieku l-istituzzjoni giet stralċata skont proċedimenti normali ta’ insolvenza, tapplika l-kriterji u l-metodoloġija msemmijin fl-Artikolu 11e tad-Direttiva 2014/49/UE u fi kwalunkwe att delegat adottat skont dak l-Artikolu.”;

(23) l-Artikolu 21 huwa emendat kif ġej:

(a) il-paragrafu 1 huwa emendat kif ġej:

(i) l-ewwel subparagrafu huwa emendat kif ġej:

— il-formulazzjoni introdutturja hija sostitwita b’dan li ġej:

“1. Filwaqt li jaġixxi skont il-proċedura stabbilita fl-Artikolu 18, il-Bord għandu jeżerċita s-setgħa li jagħmel valwazzjoni negattiva jew konverżjoni ta’ strumenti kapitali rilevanti, u ta’ obligazzjonijiet eliġibbli kif imsemmi fil-paragrafu 7a, fir-rigward tal-entitajiet u tal-gruppi msemmijin fl-Artikolu 7(2), u lill-entitajiet u lill-gruppi msemmijin fl-Artikolu 7(4), il-punt (b), u fl-Artikolu 7(5), meta jiġu ssodisfati l-kundizzjonijiet għall-applikazzjoni ta’ dawk id-dispożizzjonijiet, iżda biss meta jiddetermina, fis-sessjoni eżekuttiva tiegħu, hekk kif jirċievi komunikazzjoni skont it-tieni subparagrafu jew fuq inizjattiva proprja, li tkun giet issodisfata kundizzjoni waħda jew aktar minn dawn li ġejjin.”;

— il-punt (e) huwa sostitwit b’dan li ġej:

“(e) għajnuna finanzjarja pubblika straordinarja tkun meħtieġa mill-entità jew mill-grupp, hliet meta dik l-għajnuna tingħata f’wahda mill-forom imsemmijin fl-Artikolu 18a(1).”;

(ii) it-tieni subparagrafu huwa sostitwit b’dan li ġej:

“Il-valutazzjoni tal-kundizzjonijiet imsemmijin fl-ewwel subparagrafu, il-punti (a) sa (d), għandha ssir mill-BĊE għall-entitajiet imsemmijin fl-Artikolu 7(2)(a), jew mill-awtorità nazzjonali kompetenti rilevanti għall-entitajiet imsemmijin fl-Artikolu 7(2)(b), (4)(b) u (5), u mill-Bord, fis-sessjoni eżekuttiva tiegħu, f’konformità mal-allokazzjoni tal-kompiti skont il-proċedura stabbilita fl-Artikolu 18(1) u (2).”;

(b) il-paragrafu 2 huwa mhassar;

(c) fil-paragrafu 3, il-punt (b) huwa sostitwit b’dan li ġej:

“(b) wara li jitqies iż-żmien, il-htieġa li jiġu implimentati b’mod effettiv is-setgħat ta’ valwazzjoni negattiva u ta’ konverżjoni jew l-istrateġija ta’ riżoluzzjoni għall-grupp ta’ riżoluzzjoni u ċirkostanzi rilevanti oħrajn, ma jkun hemm l-ebda prospett raġonevoli li kwalunkwe azzjoni, inklużi miżuri alternattivi tas-settur privat, azzjoni superviżorja jew miżuri ta’ intervent bikri, minbarra l-valwazzjoni negattiva jew il-konverżjoni ta’ strumenti kapitali rilevanti, u ta’ obligazzjonijiet eligibbli kif imsemmijin fil-paragrafu 7a, tipprevjeni l-falliment ta’ dik l-entità jew ta’ dak il-grupp f’perjodu ta’ żmien raġonevoli.”;

(d) il-paragrafu 9 huwa sostitwit b’dan li ġej:

“9. Meta wahda jew aktar mill-kundizzjonijiet imsemmijin fil-paragrafu 1 jiġu ssodisfati fir-rigward ta’ entità msemmija f’dak il-paragrafu, u l-kundizzjonijiet imsemmijin fl-Artikolu 18(1) jiġu ssodisfati wkoll fir-rigward ta’ dik l-entità jew ta’ entità li tappartjeni għall-istess grupp, għandha tapplika l-proċedura stabbilita fl-Artikolu 18(6), (7) u (8).”;

(24) l-Artikolu 27 huwa emendat kif ġej:

(a) il-paragrafu 7 huwa sostitwit b’dan li ġej:

“7. Il-Fond jista’ jagħmel kontribuzzjoni kif imsemmi fil-paragrafu 6 biss meta jiġu ssodisfati l-kundizzjonijiet kollha li ġejjin:

(a) kontribuzzjoni għall-assorbiment tat-telf u għar-rikapitalizzazzjoni ugwali għal ammont ta’ mhux anqas minn 8 % tal-obbligazzjonijiet totali inklużi l-fondi proprji tal-istituzzjoni taħt riżoluzzjoni, imkejlin f’konformità mal-valwazzjoni prevista fl-Artikolu 20(1) sa (15), tkun saret mill-azzjonisti, mid-detenturi ta’ strumenti kapitali rilevanti u ta’ obligazzjonijiet oħrajn ta’ kapacità ta’ rikapitalizzazzjoni interna permezz ta’ tnaqqis, valwazzjoni negattiva, jew konverżjoni skont l-Artikolu 48(1) tad-Direttiva 2014/59/UE u l-Artikolu 21(10) ta’ dan ir-Regolament, u permezz tal-iskema ta’ garanzija tad-depożiti skont l-Artikolu 79 ta’ dan ir-Regolament u l-Artikolu 109 tad-Direttiva 2014/59/UE meta rilevanti;

(b) il-kontribuzzjoni mill-Fond ma taqbiżx il-5 % tal-obbligazzjonijiet totali inklużi l-fondi proprji tal-istituzzjoni taht riżoluzzjoni, imkejlin f'konformità mal-valwazzjoni prevista fl-Artikolu 20(1) sa (15).”;

(c) fil-paragrafu 13, it-tieni subparagrafu huwa sostitwit b'dan li ġej:

“Il-valutazzjoni msemmija fl-ewwel subparagrafu għandha tistabbilixxi l-ammont li bih l-obbligazzjonijiet ta' rikapitalizzazzjoni interna jeħtieġ li jiġu valwati negattivament jew ikkonvertiti:

(a) sabiex jiġi rrestawrat il-proporzjon tal-kapital ta' Grad 1 ta' Ekwità Komuni tal-istituzzjoni taht riżoluzzjoni, jew, meta applikabbli, sabiex jiġi stabbilit il-proporzjon tal-istituzzjoni tranżitorja, filwaqt li titqies kwalunkwe kontribuzzjoni ta' kapital mill-Fond magħmula skont l-Artikolu 76(1), il-punt (d);

(b) sabiex tiġi sostnuta kunfidenza suffiċjenti fis-suq fl-istituzzjoni taht riżoluzzjoni jew fl-istituzzjoni tranżitorja, filwaqt li titqies il-ħtieġa li jiġu koperti l-obbligazzjonijiet kontingenti, u l-istituzzjoni taht riżoluzzjoni tkun tista' tkompli tissodisfa, għal tal-anqas sena waħda (1), il-kundizzjonijiet għall-awtorizzazzjoni u sabiex tkompli twettaq l-attivitajiet li għalihom tkun awtorizzata skont id-Direttiva 2013/36/UE jew id-Direttiva 2014/65/UE.”;

(25) l-Artikolu 30 huwa emendat kif ġej:

(a) it-titolu huwa sostitwit b'dan li ġej:

**“Obbligu ta' kooperazzjoni u ta' skambju ta' informazzjoni”;**

(b) jiddaħħlu l-paragrafi 2a, 2b u 2c li ġejjin:

“2a. Il-Bord, il-BERS, l-EBA, l-ESMA u l-EIOPA għandhom jikkooperaw mill-qrib u jipprovdu lil xulxin bl-informazzjoni neċessarja kollha għat-twettiq tal-kompiti rispettivi tagħhom.

2b. Il-BĊE u membri oħrajn tas-Sistema Ewropea ta' Banek Ċentrali (SEBC) għandhom jikkooperaw mill-qrib mal-Bord u jipprovdu l-informazzjoni neċessarja kollha għat-twettiq tal-kompiti tal-Bord, inkluża l-informazzjoni miġbura minnhom f'konformità mal-istatut tagħhom. L-Artikolu 88(6) għandu japplika għall-iskambji kkonċernati.

2c. L-awtoritajiet dezinjati msemmijin fl-Artikolu 2(1), il-punt (18), tad-Direttiva 2014/49/UE għandhom jikkooperaw mill-qrib mal-Bord. ***L-awtoritajiet dezinjati u l-Bord għandhom jipprovdu lil xulxin bl-informazzjoni neċessarja kollha għat-twettiq tal-kompiti rispettivi tagħhom.***”;

(c) il-paragrafu 6 huwa sostitwit b'dan li ġej:

“6. Il-Bord għandu jagħmel hiltu sabiex jikkoopera mill-qrib ma' kwalunkwe faċilità pubblika ta' assistenza finanzjarja, inklużi l-Faċilità Ewropea ta' Stabbiltà Finanzjarja (EFSF) u l-Mekkanizmu Ewropew ta' Stabbiltà (MES), b'mod partikolari fis-sitwazzjonijiet kollha li ġejjin:

- (a) fiċ-ċirkostanzi straordinarji msemmijin fl-Artikolu 27(9) u meta tali faċilità tkun tat, jew x'aktarx tagħti, assistenza finanzjarja diretta jew indiretta lil entitajiet stabbiliti fi Stat Membru partecipanti;
  - (b) meta l-Bord ikun ikkuntratta lill-Fond arrangament finanzjarju skont l-Artikolu 74.”;
  - (d) il-paragrafu 7 huwa sostitwit b'dan li ġej:  
 “7. Meta jkun neċessarju, il-Bord għandu jikkonkludi memorandum ta' qbil mal-BĊE u ma' membri oħrajn tas-SEBC, mal-awtoritajiet nazzjonali ta' riżoluzzjoni u mal-awtoritajiet nazzjonali kompetenti li jiddeskrivi t-termini ġenerali ta' kif se jikkooperaw skont il-paragrafi 2, 2a, 2b u 4 ta' dan l-Artikolu u skont l-Artikolu 74, it-tieni paragrafu, fit-twettiq tal-kompiti rispettivi tagħhom skont id-dritt tal-Unjoni. Il-memorandum għandu jiġi rrieżaminat fuq bażi regolari u jiġi ppubblikat soġġett għar-reqwiziti ta' segretezza professjonali.”;
- (26) jiddaħħal l-Artikolu 18a li ġej:

*“Artikolu 30a*

**Informazzjoni miżmuma minn mekkanizmu awtomatizzat ċentralizzat**

1. L-awtoritajiet li joperaw il-mekkanizmi awtomatizzati ċentralizzati stabbiliti mill-Artikolu 32a tad-Direttiva (UE) 2015/849 tal-Parlament Ewropew u tal-Kunsill\*\* għandhom jipprovdu lill-Bord, fuq talba tiegħu, b'informazzjoni relatata man-numru ta' klijenti li għalihom entità kif imsemmija fl-Artikolu 2 tkun l-uniku sieheb bankarju jew is-sieheb bankarju prinċipali.
2. Il-Bord għandu jitlob l-informazzjoni msemmija fil-paragrafu 1 biss fuq bażi ta' każ b'każ u, meta jkun neċessarju, għall-fini tat-twettiq tal-kompiti tiegħu skont dan ir-Regolament.
3. Il-Bord jista' jaqsam l-informazzjoni miksuba skont l-ewwel paragrafu mal-awtoritajiet nazzjonali ta' riżoluzzjoni fil-kuntest tat-twettiq tal-kompiti rispettivi tagħhom skont dan ir-Regolament.

---

\*\* Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terrorizmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).”;

- (27) *l-Artikolu 31 huwa emendat kif ġej:*

- (a) *fil-paragrafu 1, it-tielet subparagrafu huwa sostitwit b'dan li ġej:*

*“Il-kooperazzjoni rigward il-kondiviżjoni tal-informazzjoni għandha titwettaq f'konformità mal-Artikolu 11 u l-Artikolu 13(1) tad-Direttiva 2014/59/UE, mingħajr preġudizzju għall-Kapitolu 5 ta' dan it-Titolu. F'dak il-qafas u għall-finijiet tal-evalwazzjoni tal-pjanijiet ta' riżoluzzjoni, il-Bord:*

*(a) jista' jitlob lill-awtoritajiet nazzjonali ta' riżoluzzjoni jippreżentaw lill-Bord l-informazzjoni kollha meħtieġa, kif miksuba minnhom;*

***(b) għandu, fuq talba ta' awtorità nazzjonali ta' riżoluzzjoni ta' Stat Membru parteċipanti, jipprovi lil dik l-awtorità bi kwalunkwe informazzjoni li hija meħtieġa għat-twettiq tal-kompiti ta' dik l-awtorità skont dan ir-Regolament.***

**(b)** jizdied il-paragrafu li ġej:

“3. Għall-entitajiet u għall-gruppi msemmijin fl-Artikolu 7(2), u għall-entitajiet u għall-gruppi msemmijin fl-Artikolu 7(4), il-punt (b) u l-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, l-awtoritajiet nazzjonali ta' riżoluzzjoni għandhom jikkonsultaw lill-Bord qabel ma jaġixxu skont l-Artikolu 86 tad-Direttiva 2014/59/UE.”;

(28) fl-Artikolu 32(1), l-ewwel subparagrafu huwa sostitwit b'dan li ġej:

“Meta grupp jinkludi entitajiet stabbiliti fl-Istati Membri parteċipanti kif ukoll fi Stati Membri mhux parteċipanti jew f'pajjiżi terzi, mingħajr preġudizzju għal xi approvazzjoni mill-Kunsill jew mill-Kummissjoni meħtieġa skont dan ir-Regolament, il-Bord għandu jirrappreżenta l-awtoritajiet nazzjonali ta' riżoluzzjoni tal-Istati Membri parteċipanti għall-iskopijiet ta' konsultazzjoni u ta' kooperazzjoni mal-Istati Membri mhux parteċipanti jew f'pajjiżi terzi, f'konformità mal-Artikoli 7, 8, 12, 13, 16, 18, 45h, 55, u 88 sa 92 tad-Direttiva 2014/59/UE.”;

(29) l-Artikolu 34 huwa emendat kif ġej:

(a) fil-paragrafu 1, il-formulazzjoni introduttorja hija sostitwita b'dan li ġej:

“Il-Bord, billi jagħmel użu shih mill-informazzjoni kollha li diġà tkun disponibbli għall-BĈE, inkluża l-informazzjoni miġbura mill-membri tas-SEBĈ f'konformità mal-istatut tagħhom, jew mill-informazzjoni kollha disponibbli għall-awtoritajiet kompetenti nazzjonali, għall-BERS, għall-EBA, għall-ESMA jew għall-EIOPA, jista' jeħtieġ, permezz tal-awtoritajiet nazzjonali ta' riżoluzzjoni jew direttament, wara li jkun informa lil dawk l-awtoritajiet, lill-persuni ġuridiċi jew fiżiċi li ġejjin sabiex jipprovdulu l-informazzjoni neċessarja kollha, f'konformità mal-proċedura mitluba mill-Bord u fil-forma mitluba mill-Bord, sabiex iwettaq il-kompiti tiegħu.”;

(b) il-paragrafi 5 u 6 huma sostitwiti b'dan li ġej:

“5. Il-Bord, il-BĈE, il-membri tas-SEBĈ, l-awtoritajiet nazzjonali kompetenti, il-BERS, l-EBA, l-ESMA, l-EIOPA u l-awtoritajiet nazzjonali ta' riżoluzzjoni jistgħu jfasslu memoranda ta' qbil li jistabbilixxu proċedura li tirregola l-iskambju ta' informazzjoni. L-iskambju ta' informazzjoni bejn il-Bord, il-BĈE u membri oħrajn tas-SEBĈ, l-awtoritajiet nazzjonali kompetenti, il-BERS, l-EBA, l-ESMA, l-EIOPA u l-awtoritajiet nazzjonali ta' riżoluzzjoni ma għandux jittqies li jkiser ir-rekwiziti tas-segretezza professjonali.

6. L-awtoritajiet nazzjonali kompetenti, il-BĈE, il-membri tas-SEBĈ, il-BERS, l-EBA, l-ESMA, l-EIOPA, u l-awtoritajiet nazzjonali ta' riżoluzzjoni għandhom jikkooperaw mal-Bord sabiex jivverifikaw jekk xi informazzjoni jew l-informazzjoni kollha mitluba tkunx diġà disponibbli fiż-żmien li ssir it-talba. Meta tali informazzjoni tkun disponibbli, l-awtoritajiet nazzjonali kompetenti, il-BĈE u membri oħrajn tas-SEBĈ, il-BERS, l-EBA, l-ESMA, l-EIOPA, jew l-awtoritajiet nazzjonali ta' riżoluzzjoni għandhom jipprovdulu dik l-informazzjoni lill-Bord.”;

- (30) fl-Artikolu 43(1), jiddaħħal il-punt (aa) li ġej:  
 “(aa) il-Viċi-President maħtur f’konformità mal-Artikolu 56;”;
- (30a) ***l-Artikolu 45 huwa emendat kif ġej:***  
***(a) it-titolu huwa sostitwit b’dan li ġej:***  
 “*Trasparenza u obbligu ta’ rendikont*”;  
***(b) jiddaħħal il-paragrafu li ġej:***  
 “*3a. Il-Bord għandu jippubblika l-politiki, il-linji gwida, l-istruzzjonijiet ġenerali, in-noti ta’ gwida u d-dokumenti ta’ hidma tal-persunal tiegħu dwar ir-riżoluzzjoni b’mod ġenerali u dwar il-prattiki u l-metodoloġiji ta’ riżoluzzjoni li għandhom jiġu applikati fi hdan il-Mekkaniżmu Uniku ta’ Riżoluzzjoni, sakemm tali pubblikazzjoni ma tinvolvi id-divulgazzjoni ta’ informazzjoni kunfidenzjali.*”
- (31) fl-Artikolu 50(1), il-punt (n) huwa sostitwit b’dan li ġej:  
 “(n) jahtar Uffiċjal tal-Kontabilità u Awditur Intern, soġġetti għar-Regolamenti tal-Persunal u l-Kondizzjonijiet tal-Impjeg, li għandhom ikunu funzjonalment indipendenti fit-twettiq ta’ dmirijiethom;”;
- (31a) ***fl-Artikolu 50(1), jiddaħħal il-punt li ġej:***  
 “*(qa) jiżgura li l-awtoritajiet nazzjonali ta’ riżoluzzjoni jiġu kkonsultati dwar il-linji gwida, l-istruzzjonijiet ġenerali, il-politiki jew in-noti ta’ gwida li jistabbilixxu politiki, Prattiki jew metodoloġiji ta’ riżoluzzjoni li daww l-awtoritajiet nazzjonali ta’ riżoluzzjoni se jikkontribwixxu għall-implimentazzjoni.*”;
- (32) l-Artikolu 53 huwa emendat kif ġej:  
 (a) fil-paragrafu 1, l-ewwel sentenza hija sostitwita b’dan li ġej:  
 “Il-Bord fis-sessjoni eżekuttiva tiegħu għandu jkun magħmul mill-President, mill-Viċi-President u mill-erba’ membri msemmijin fl-Artikolu 43(1), il-punt (b).”;
- (b) fil-paragrafu 5, il-kliem “l-Artikolu 43(1)(a) u (b)” huma sostitwiti bil-kliem “l-Artikolu 43(1), il-punti (a), (aa) u (b)”;
- (33) fl-Artikolu 55, il-paragrafi 1 u 2 huma sostitwiti b’dan li ġej:  
 “1. Meta jiddeliberaw dwar entità individwali jew grupp stabbiliti biss fi Stat Membru partecipanti wiehed, jekk il-membri kollha msemmijin fl-Artikolu 53(1) u (3) ma jkunux jistgħu jilhqg ftehim kongunt b’kunsens sa skadenza stipulata mill-President, il-President, il-Viċi-President u l-membri msemmijin fl-Artikolu 43(1), il-punt (b), għandhom jiehdu deċiżjoni b’maġġoranza sempliċi.
2. Meta jiddeliberaw fuq grupp transfrontier, jekk il-membri kollha msemmijin fl-Artikolu 53(1) u (4) ma jkunux jistgħu jilhqg ftehim kongunt b’kunsens sa skadenza stipulata mill-President, il-President, il-Viċi-President u l-membri msemmijin fl-Artikolu 43(1), il-punt (b), għandhom jiehdu deċiżjoni b’maġġoranza sempliċi.”;
- (34) l-Artikolu 56 huwa emendat kif ġej:  
 (a) fil-paragrafu 2, il-punt (d) huwa sostitwit b’dan li ġej:



“(d) l-istabbiliment ta’ abbozz preliminari tal-baġit u abbozz tal-baġit tal-Bord, f’konformità mal-Artikolu 61 u l-implimentazzjoni tal-baġit tal-Bord, f’konformità mal-Artikolu 63;”;

(b) fil-paragrafu 5, l-ewwel subparagrafu huwa sostitwit b’dan li ġej:

“Il-mandat tal-President, tal-Viċi President u tal-membri msemminjati fl-Artikolu 43(1), il-punt (b), għandu jkun ta’ hames snin. █

Persuna li sservi █ bħala l-President, il-Viċi President jew membru msemmi fl-Artikolu 43(1), il-punt (b), ma għandhiex tkun eligibbli għall-hatra f’xi waħda miż-żewġ karigi l-oħrajn.”;

(c) *il-paragrafu 6 huwa sostitwit b’dan li ġej:*

█

*“6. Wara li tisma’ lill-Bord, fis-sessjoni plenarja tiegħu, il-Kummissjoni għandha ttipprova lill-Parlament Ewropew b’lista qasira ta’ kandidati b’bilanċ bejn il-ġeneri għall-pożizzjonijiet ta’ President, Viċi President u membri msemmija fl-Artikolu 43(1)(b) u tinforma lill-Kunsill dwar il-lista qasira. Il-Parlament Ewropew jista’ jorganizza seduti ta’ smiġh tal-kandidati inklużi fuq dik il-lista qasira. F’konformità mal-eżitu fil-Parlament Ewropew, il-Kummissjoni għandha tippreżenta proposta għall-hatra tal-President, il-Viċi President u l-membri msemmija fl-Artikolu 43(1)(b) lill-Parlament Ewropew għall-approvazzjoni. Wara l-approvazzjoni ta’ dik il-proposta, il-Kunsill għandu jadotta deċiżjoni implimentattiva biex jahtar lill-President, il-Viċi President u l-membri msemmija fl-Artikolu 43(1)(b). Il-Kunsill għandu jaġixxi b’maġġoranza kwalifikata.”;*

█

(e) fil-paragrafu 7, l-ewwel sentenza hija sostitwita b’dan li ġej:

“Il-President, il-Viċi President, u l-membri msemminjati fl-Artikolu 43(1), il-punt (b), għandhom jibqgħu fil-kariga sakemm jinhatru s-suċċessuri tagħhom u dawn jibdwu bid-dmirijiet tagħhom f’konformità mad-deċiżjoni tal-Kunsill imsemmija fil-paragrafu 6 ta’ dan l-Artikolu.”;

(ea) *il-paragrafu 8 huwa mħassar.*

(35) l-Artikolu 61 huwa sostitwit b’dan li ġej:

*“Artikolu 61*

### **Stabbiliment tal-baġit**

1. Sal-31 ta’ Marzu ta’ kull sena, il-President għandu jhejji abbozz preliminari tal-baġit tal-Bord, inkluża dikjarazzjoni tal-estimi tad-dhul u tan-nefqa tal-Bord għas-sena segwenti, flimkien mat-tabella tal-persunal, għas-sena segwenti, u jipprezentah lill-Bord fis-sessjoni plenarja tiegħu.

Meta dan ikun neċessarju, il-Bord għandu jaġġusta, fis-sessjoni plenarja tiegħu, l-abbozz preliminari tal-baġit tal-Bord flimkien mal-abbozz tat-tabella tal-persunal.

2. Fuq il-bażi tal-abbozz preliminari tal-baġit kif adottat mill-Bord fis-sessjoni plenarja tiegħu, il-President għandu jfassal abbozz tal-baġit tal-Bord u jissottomettih lill-Bord fis-sessjoni plenarja tiegħu għall-adozzjoni.

Sat-30 ta' Novembru ta' kull sena, il-Bord għandu jaġġusta, fis-seduta plenarja tiegħu, l-abbozz tal-baġit mill-President, meta dan ikun neċessarju, u jadotta l-baġit finali tal-bord flimkien mat-tabella tal-persunal.”;

(35a) *fl-Artikolu 62, il-paragrafu 3 huwa sostitwit b'dan li ġej:*

**“3. Il-Bord huwa responsabbli sabiex fis-sessjoni plenarja tiegħu jadotta standards ta' kontroll intern u jdahhal fis-seħh sistemi ta' kontroll intern u proceduri li jkunu xierqa għat-twertiq tal-kompiti tal-awditur intern.”;**

(36) fl-Artikolu 69, il-paragrafu 4 huwa sostitwit b'dan li ġej:

“4. Jekk, wara l-perjodu inizjali msemmi fil-paragrafu 1, il-mezzi finanzjarji disponibbli jonqsu taħt il-livell fil-mira speċifikat f'dak il-paragrafu, għandhom jingabru kontribuzzjonijiet regolari kkalkolati f'konformità mal-Artikolu 70 sakemm jintlaħaq il-livell fil-mira. Il-Bord jista' jipposponi l-ġbir tal-kontribuzzjonijiet regolari ġġenerati f'konformità mal-Artikolu 70 **sa tliet snin** sabiex jiżgura li l-ammont li għandu jingabar jilhaq ammont li jkun proporzjonat għall-kostijiet tal-proċess tal-ġbir, dment li tali differiment ma jaffettwax materjalment il-kapaċità tal-Bord li juża l-Fond skont it-Taqsima 3. Wara li jkun intlaħaq il-livell fil-mira għall-ewwel darba u meta l-mezzi finanzjarji disponibbli jkunu sussegwentement tnaqqsu għal anqas minn żewġ terzi tal-livell fil-mira, dawk il-kontribuzzjonijiet għandhom jigu stabbiliti f'livell li jippermetti li jintlaħaq il-livell fil-mira fi żmien **erba' snin**.”;

(37) l-Artikolu 70 huwa emendat kif ġej:

(a) il-paragrafu 3 huwa sostitwit b'dan li ġej:

“3. Il-mezzi finanzjarji disponibbli li għandhom jitqiesu biex jintlaħaq il-livell immirat speċifikat fl-Artikolu 69 jistgħu jinkludu impenji ta' pagamenti irrevokabbli li huma kompletament sostnuti b'kollateral ta' assi b'riskju baxx mhux ostakolati b'xi drittijiet ta' parti terza, għad-dispożizzjoni hielsa u allokatu għall-użu esklużiv tal-Bord għall-fini jiet speċifikati fl-Artikolu 76(1). Is-sehem ta' dawk l-impenji irrevokabbli ta' pagament ma għandhomx jaqbu **t-30 %** tal-ammont totali ta' kontribuzzjonijiet miġburin f'konformità ma' dan l-Artikolu. F'dak il-limitu, il-Bord għandu jiddetermina kull sena s-sehem ta' impenji ta' pagament irrevokabbli fl-ammont totali ta' kontribuzzjonijiet li għandhom jingabru f'konformità ma' dan l-Artikolu.”;

(b) jiddaħhal il-paragrafu 3a li ġej:

“3a. Il-Bord għandu jeżerċita l-impenji ta' pagament irrevokabbli magħmulin skont il-paragrafu 3 ta' dan l-Artikolu meta l-użu tal-Fond ikun meħtieġ skont l-Artikolu 76.

Meta istituzzjoni jew entità ma tibqax taqa' fil-kamp ta' applikazzjoni tal-Artikolu 2 u ma tibqax soġġetta għall-obbligu li thallas kontribuzzjonijiet f'konformità mal-paragrafu 1 ta' dan l-Artikolu, il-Bord għandu jeżerċita l-impenji ta' pagament irrevokabbli magħmulin skont il-paragrafu 3 u li jkunu għadhom dovuti. Jekk il-kontribuzzjoni marbuta mal-impenn ta' pagament irrevokabbli tithallas kif xieraq mal-ewwel eżerċitar, il-Bord għandu jhassar l-impenn u jirritorna l-kollateral. Jekk il-kontribuzzjoni ma tithallasx kif xieraq mal-ewwel eżerċitar, il-Bord għandu jissekwestra l-kollateral u jhassar l-impenn.”;

- (38) fl-Artikolu 71(1), it-tieni subparagrafu huwa sostitwit b'dan li ġej:  
“L-ammont totali ta' kontribuzzjonijiet straordinarji *ex post* fis-sena ma għandux jaqbez tliet darbiet it-12,5 % tal-livell fil-mira.”;
- (39) fl-Artikolu 74, jiddaħħal il-paragrafu li ġej:  
“Il-Bord għandu jinforma lill-Kummissjoni u lill-BĊE malli jqis li jista' jkun neċessarju li jiġu attivati arrangamenti finanzjarji kuntrattati għall-Fond f'konformità ma' dan l-Artikolu, u għandu jipprovdi lill-Kummissjoni u lill-BĊE bl-informazzjoni neċessarja kollha sabiex iwettqu l-kompiti tagħhom fir-rigward ta' tali arrangamenti finanzjarji.”;
- (40) l-Artikolu 76 huwa emendat kif ġej:
- (a) il-paragrafu 3 huwa sostitwit b'dan li ġej:  
“3. Meta l-Bord jiddetermina li l-użu tal-Fond għall-finijiet imsemmijin fil-paragrafu 1 x'aktarx iwassal sabiex parti mit-telf ta' entità msemmija fl-Artikolu 2 jingħadda lill-Fond, għandhom japplikaw il-prinċipji li jirregolaw l-użu tal-Fond imsemmijin fl-Artikolu 27.”;
- (b) jiżdiedu l-paragrafi 5 u 6 li ġejjin:  
“5. Meta l-għodod ta' riżoluzzjoni msemmijin fl-Artikolu 22(2), il-punt (a) jew (b), jintużaw għat-trasferiment ta' parti biss mill-assi, mid-drittijiet jew mill-obbligazzjonijiet tal-istituzzjoni taht riżoluzzjoni, il-Bord għandu jkollu pretensjoni kontra l-entità residwa għal kwalunkwe spiża u telf imġarrab mill-Fond bħala riżultat ta' kwalunkwe kontribuzzjoni magħmula għar-riżoluzzjoni skont il-paragrafi 1 u 2 ta' dan l-Artikolu b'rabta ma' telf li l-kredituri kieku kienu jgarrbu.  
6. Il-pretensjonijiet tal-Bord imsemmijin fil-paragrafu 5 ta' dan l-Artikolu u fl-Artikolu 22(6) għandu, f'kull Stat Membru parteċipanti, ikollhom l-istess gradazzjoni ta' prijorità bħall-pretensjonijiet tal-arrangamenti nazzjonali ta' finanzjament ta' riżoluzzjoni fid-dritt nazzjonali ta' dak l-Istat Membru li jirregolaw procedimenti normali ta' insolvenza skont l-Artikolu 108(9) tad-Direttiva 2014/59/UE.”;
- (41) l-Artikolu 79 huwa emendat kif ġej:
- (a) il-paragrafi 1, 2 u 3 huma sostitwiti b'dawn li ġejjin:  
“1. L-Istati Membri parteċipanti għandhom jiżguraw li meta l-Bord jiehu azzjoni ta' riżoluzzjoni fir-rigward ta' istituzzjoni ta' kreditu, dment li tali azzjoni tiżgura li d-depożitanti ***tad-depożiti koperti, u l-persuni fiżiċi kif ukoll l-intrapriżi mikro, iżghar u ta' daqs medju li jkollhom depożiti eliġibbli, jibqa'*** jkollhom aċċess għad-depożiti tagħhom, sabiex jiġi evitat li ***tali depożitanti*** jgarrbu telf, l-iskema ta' garanzija tad-depożiti li magħha tkun affiljata dik l-istituzzjoni ta' kreditu għandha tikkontribwixxi għall-finijiet u skont il-kundizzjonijiet stabbiliti fl-Artikolu 109 tad-Direttiva 2014/59/UE.  
2. Il-Bord, ***f'kooperazzjoni mill-qrib mal-iskema ta' garanzija tad-depożiti,*** għandu jiddetermina l-ammont tal-kontribuzzjoni tal-iskema ta' garanzija tad-depożiti f'konformità mal-paragrafu 1 wara li jkun ikkonsulta l-iskema ta' garanzija tad-depożiti, u meta jkun neċessarju, l-awtorità dezinjata skont it-

tifsira tal-Artikolu 2(1), il-punt (18), tad-Direttiva 2014/49/UE, dwar il-kost stmat tar-ripagament lid-depożitanti skont l-Artikolu 11e tad-Direttiva 2014/49/UE u f'konformità mal-kundizzjonijiet imsemmijin fl-Artikolu 20 ta' dan ir-Regolament.

3. Il-Bord għandu jinnotifika d-deċiżjoni tiegħu kif imsemmi fl-ewwel subparagrafu lill-awtorità dezinjata skont it-tifsira tal-Artikolu 2(1), il-punt (18), tad-Direttiva 2014/49/UE u lill-iskema ta' garanzija tad-depożiti li magħha tkun affiljata l-istituzzjoni. L-iskema ta' garanzija tad-depożiti għandha timplementa dik id-deċiżjoni mingħajr dewmien.”;

(b) fil-paragrafu 5, it-tieni u t-tielet subparagrafi huma mhassra;

**(41a) jiddaħhlu l-artikoli li ġejjin:**

**“Artikolu 79a**

**Rappurtar dwar il-likwidità f'riżoluzzjoni**

**Sal-31 ta' Diċembru 2024 il-Kummissjoni għandha tirrapporta lill-Parlament Ewropew u lill-Kunsill dwar il-kwistjoni tal-likwidità f'riżoluzzjoni.**

**Ir-rapport għandu jeżamina jekk nuqqas temporanju ta' likwidità wara r-rikapitalizzazzjoni ta' istituzzjoni f'riżoluzzjoni huwiex ikkawżat inter alia minn strument nieqes fis-sett ta' għodod ta' riżoluzzjoni u għandu jeżamina l-aktar modi effiċjenti biex jiġu indirizzati n-nuqqasijiet temporanji ta' likwidità, filwaqt li jitqiesu l-prattiki f'għuridizzjonijiet ohra. Ir-rapport għandu jippreżenta għażliet ta' politika konkreti.**

**Artikolu 79b**

**Sal-31 ta' Diċembru 2026, fil-kuntest tat-tkomplija tad-diskussjonijiet dwar l-Unjoni Bankarja, il-Kummissjoni għandha tirrapporta lill-Parlament Ewropew u lill-Kunsill dwar l-effettività u l-ambitu tal-mekkaniżmu tat-trasferiment tat-telf intern fil-gruppi ta' riżoluzzjoni li jirriżultaw mir-riforma tal-qafas dwar il-ġestjoni tal-kriżijiet.**

**B'mod partikolari, ir-rapport għandu jqis il-kamp ta' applikazzjoni tar-riżoluzzjoni, il-livell ta' konformità mal-miri interni tal-MREL u l-kundizzjonijiet għall-aċċess għax-xbieki ta' sikurezza ffinanzjati mill-industrija, b'mod partikolari l-Fond.”;**

(42) fl-Artikolu 85(3), il-kliem “imsemmija fl-Artikolu” huwa sostitwit bil-kliem “adottata skont l-Artikolu”;

(43) fl-Artikolu 88, jizdied il-paragrafu 7 li ġej:

“7. Dan l-Artikolu ma għandux jipprevjeni lill-Bord milli jiddivulga l-analizijiet jew il-valutazzjonijiet tiegħu, inkluż meta jkun bbażati fuq informazzjoni pprovduta mill-entitajiet imsemmijin fl-Artikolu 2 jew minn awtoritajiet oħrajn kif imsemmi fil-paragrafu 6 ta' dan l-Artikolu, meta l-Bord jivvaluta li d-divulgazzjoni ma timminax il-protezzjoni tal-interess pubbliku fir-rigward tal-politika finanzjarja, monetarja jew ekonomika u li jkun hemm interess pubbliku fid-divulgazzjoni li jipprevali fuq kwalunkwe interess ieħor imsemmi fil-paragrafu 5 ta' dan l-Artikolu. Tali divulgazzjoni għandha titqies li saret mill-Bord fl-eżerċizzju tal-funzjonijiet tiegħu skont dan ir-Regolament għall-finijiet tal-paragrafu 1 ta' dan l-Artikolu.”.

**(43a) fl-Artikolu 94(1), jiddaħhal il-punt li ġej:**

**“(aa) l-interazzjoni bejn il-qafas eżistenti u l-istabbiliment tal-Iskema Ewropea ta’ Assigurazzjoni tad-Depożiti.”**

*Artikolu 2*

**Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Għandu japplika minn ... [OP jekk jogħġbok dahhal id-data = **12-il** xahar wara d-data tad-dhul fis-seħh ta’ dan ir-Regolament emendatorju].

Madankollu, l-Artikolu 1, il-punti (1)(a), il-punti (2) u (3), il-punt (4)(a), il-punt (5)(a), (b) u (c)(i) u (ii), il-punt (6)(a), il-punt (7), il-punt (13)(a)(i) u (b), il-punt (14)(a), (b) u (d), il-punt (19)(d) u (e), il-punt (21), il-punt (23)(a)(i), l-ewwel inċiż, (b) u (d), il-punti (25) sa (35), u l-punti (39), (42) u (43), għandhom japplikaw minn ... [OP jekk jogħġbok dahhal id-data = xahar wiehed (1) mid-data tad-dhul fis-seħh ta’ dan ir-Regolament emendatorju].

Dan ir-Regolament għandu jorbot fl-intier tiegħu u japplika direttament fl-Istati Membri kollha. Magħmul fi Strażburgu,

*Għall-Parlament Ewropew*  
*Il-President*

*Għall-Kunsill*  
*Il-President*

**ANNEX: ENTITAJIET JEW PERSUNI  
LI R-RAPPORTEUR IRĊIEVA KONTRIBUT MINGHANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur jiddikjara li rċieva kontribut mill-entitajiet jew il-persuni li ġejjin fit-tnejn tar-rapport, sal-adozzjoni tiegħu fil-kumitat:

<b>Entità u/jew persuna</b>
European Forum of Deposit Insurers & European Association of Co-operative Banks
German Savings Banks Association
Single Resolution Board
Deutsche Bank
Crédit Agricole S.A.
Banco de Portugal
European Central Bank
European Economic and Social Committee (EESC)
Associação Portuguesa de Bancos
Banking and Payments from the Finnish Ministry of Finance
Finance Watch
Permanent Representation of the Federal Republic of Germany to the European Union
German Banking Industry Committee
The Luxembourg Bankers' Association (ABBL)
Association of Insurance and Reinsurance Companies (ACA)
Association of the Luxembourg Fund Industry (ALFI)
Association of German Banks
Societe Generale
European Banking Authority
European Commission
Ministry of Finance, Portugal (GPEAR)
European Savings and Retail Banking Group (ESBG)

Il-lista ta' hawn fuq hija mfassla taht ir-responsabbiltà esklużiva tar-rapporteur.

## PROĊEDURA TAL-KUMITAT RESPONSABBLI

<b>Titolu</b>	Emenda tar-Regolament (UE) Nru 806/2014 fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni	
<b>Referenzi</b>	COM(2023)0226 – C9-0139/2023 – 2023/0111(COD)	
<b>Data meta ġiet ipprezentata lill-PE</b>	19.4.2023	
<b>Kumitat responsabbli</b> Data tat-thabbir fis-seduta plenarja	ECON 10.7.2023	
<b>Kumitati mitluba jaghtu opinjoni</b> Data tat-thabbir fis-seduta plenarja	JURI 10.7.2023	
<b>Opinjoni(jiet) mhux mogħtija</b> Data tad-deċizzjoni	JURI 26.6.2023	
<b>Rapporteurs</b> Data tal-hatra	Pedro Marques 30.5.2023	
<b>Eżami fil-kumitat</b>	20.9.2023	24.10.2023
<b>Data tal-adozzjoni</b>	20.3.2024	
<b>Riżultat tal-votazzjoni finali</b>	+ : 30 - : 14 0 : 9	
<b>Membri preżenti għall-votazzjoni finali</b>	Marek Belka, Isabel Benjumea Benjumea, Gilles Boyer, Engin Eroglu, Markus Ferber, Jonás Fernández, José Manuel García-Margallo y Marfil, Valentino Grant, Claude Gruffat, José Gusmão, Michiel Hoogeveen, Stasys Jakeliūnas, France Jamet, Othmar Karas, Billy Kelleher, Ondřej Kovařík, Georgios Kyrtos, Aurore Lalucq, Philippe Lamberts, Pedro Marques, Caroline Nagtegaal, Denis Nesci, Luděk Niedermayer, Lídia Pereira, Kira Marie Peter-Hansen, Sirpa Pietikäinen, Eva Maria Poptcheva, Antonio Maria Rinaldi, Dorien Rookmaker, Ralf Seekatz, Aušra Seibutytė, Pedro Silva Pereira, Inese Vaidere, Stéphanie Yon-Courtin, Marco Zanni	
<b>Sostituti preżenti għall-votazzjoni finali</b>	Eider Gardiazabal Rubial, Margarida Marques, Ville Niinistö, Henk Jan Ormel, Jessica Polfjård	
<b>Sostituti (skont l-Artikolu 209(7)) preżenti għall-votazzjoni finali</b>	Alessandra Basso, Theresa Bielowski, Karolin Braunsberger-Reinhold, Herbert Dorfmann, Isabel García Muñoz, Paola Ghidoni, Nicolás González Casares, Guy Lavocat, Maria Noichl, Nacho Sánchez Amor, Michaela Šojdrová, Kim Van Sparrentak, Carlos Zorrinho	
<b>Data tat-tressiq</b>	25.3.2024	

**VOTAZZJONI FINALI B'SEJHA TAL-ISMIJIET  
FIL-KUMITAT RESPONSABBLI**

<b>30</b>	<b>+</b>
PPE	Isabel Benjumea Benjumea, José Manuel García-Margallo y Marfil, Othmar Karas, Luděk Niedermayer, Henk Jan Ormel, Lidia Pereira, Sirpa Pietikäinen, Jessica Polfjärd, Aušra Seibutytė, Michaela Šojdrová, Inese Vaidere
Renew	Gilles Boyer, Billy Kelleher, Georgios Kyrtosos, Guy Lavocat, Caroline Nagtegaal, Eva Maria Poptcheva, Stéphanie Yon-Courtin
S&D	Marek Belka, Theresa Bielowski, Jonás Fernández, Isabel García Muñoz, Eider Gardiazabal Rubial, Nicolás González Casares, Aurore Lalucq, Margarida Marques, Pedro Marques, Nacho Sánchez Amor, Pedro Silva Pereira, Carlos Zorrinho

<b>14</b>	<b>-</b>
ECR	Dorien Rookmaker
PPE	Karolin Braunsberger-Reinhold, Herbert Dorfmann, Markus Ferber, Ralf Seekatz
Renew	Engin Eroglu
S&D	Maria Noichl
The Left	José Gusmão
Verts/ALE	Claude Gruffat, Stasys Jakeliūnas, Philippe Lamberts, Ville Niinistö, Kira Marie Peter-Hansen, Kim Van Sparrentak

<b>9</b>	<b>0</b>
ECR	Michiel Hoogeveen, Denis Nesci
ID	Alessandra Basso, Paola Ghidoni, Valentino Grant, France Jamet, Antonio Maria Rinaldi, Marco Zanni
Renew	Ondřej Kovařík

Tifsira tas-simboli użati:

+ : favur

- : kontra

0 : astensjoni